



Хисам КАМАЛОВ

КАҢӘР

 ТАТАРСТАН
КИТАП
НӨШРИЯТЫ

Хисам Камалов

Кажәр

http://www.litres.ru/pages/biblio_book/?art=42330531

Кажәр роман:

ISBN 978-529-803573-6

Аннотация

Татарстанның халык язучысы Хисам Камаловның (1926–2016) әлеге романы Икенче бөтендөнья сугышы чорында оккупация миһнәтен кичергән халыкның фажигале тормышын тасвирлауга багышланган. Сугыш мәхшәрен үз башыннан да кичергән әдип аерым кешеләр, гаиләләренң аянычлы язмышын кырыс реалистик буяулар белән, тирән психологик кичерешләр аша сурәтли. Бу әсәр язучының «Һәркемнең гомере бер генә», «Безне өйдә көтәләр», «Үлгәннән соң яздым» кебек киң танылу алган романнарының дәвамы кебек тә укыла.

Содержание

I	6
II	30
III	46
IV	65
V	70
VI	75
VII	89
VIII	96
IX	126
Конец ознакомительного фрагмента.	132

Хисам Камалов
Каһәр роман



I

Динэ Эхэтовна иң элек эш турында белешергә тотынды.

– Альфредның кәефе ничек? – Ул бик дикъкаты белән шәфкаты туташы Таняның йөзөнә төбәлде.

Таня көрәнсу битле, төз борынлы, бантик иренле, коңгырт күзле кыз иде. Һәр ир-атның карашы иярә анарга. Ләкин Таняның тыйнак йөзе, хәрәкәтләре, берәз төксерәк мимикасы ул карашларга бик тиз чик куя, өметләрен сузмаска кисәтә кебек иде.

– Кулында һаман китап... – диде Таня, ничек дип әйтергә белмичә.

– Синең белән сөйләштем?

– Юк.

– Ә син сүз куертып маташасыңмы инде? Горурлыгыма көч килер дип курыктың, ә? Әх, горурлык, безне бәхеттән мәхрүм итә торган нәрсә...

– Кешегә көчлөп ничек тагылырга мөмкин, Динэ Эхэтовна? Ул үзе дә бик горур зат бит! Әгәр «агрессиямне» сизсә, миннән тәмам йөз чөөрер.

– Ничектер аңа якын килү жаен табарга иде. Күңеленә керергә иде, ә? Таня, моңа бары синең генә әгъван житәр.

– Ул эш көчлөп эшләнми, үзегез дә беләсез.

– Син аны сөйләшүгә тарт, укыган китаплары турында сораш, кызыксын. Нинди китап ярата икән ул?

– Завхоз Ваня абый аша Сорочидан алдыра, дилэр.

– Алайса, бик кызыклы китаплардыр инде?

– Ул миңа бераз читлэткән төсле карый. Уңайсызлана да шикелле. Без аның «секретларын» белгәнгә ачуы килә, ахрысы. Үзенең начар хәлдә калуын күргән шаһитларны кеше яратмый. Табигый...

– Нишлэргә инде, ә? – дип, Динә Әхәтовна тәрәзегә таба башын борды да тынып калды. Ул уйлана иде. Матур төз маңгаенда, чүмечкә алган суда нечкә дулкыннар барлыкка килгән төсле, жыерчыклар пәйда булды. Ханымның мөлаем йөзе житдиләнде, анда читен хәлдән чыга алмаудан гажизлек төсмере шәйләнә иде.

Тәрәзедән каршы яктагы госпиталь һәм аның бакчасы күренә. Бакчада – яралылар. Кайсылары – кәстилдән, кайсыларының сыңар кулы юк, кайсыларының иякләре башына ак бинт белән бәйләнгән – болары «челюстник»лар, теш казналары яраланган кешеләр. Мең тугыз йөз кырык алтынчы елның көзе житүгә карамастан, сугышта яраланганнар бик күп эле. Наман төзәлеп бетә алмыйлар. Каты яра алганнар шул. Эмма кайберләренен ярасы гомергә төзәлмәс. Алар еллар буге госпитальләрдә, больницаларда ятачак. Әйе, сугыш бар адәм балаларын яралап бетерде. Сугышта булганнарын да, булмаганнарын да! Нишләмәк кирәк, без врачларның эше дөвалау да дөвалау инде. Әйтерсең адәм балалары яралану һәм дөвалану өчен генә дөньяга килә.

Моннан ай ярым чамасы элек шул госпитальдән лей-

тенант Альфред Бачуринны ГИДУВка күчерделэр. Динэ Эхэтовна аңа операция ясады. Таня ассистентлык итте. Альфредның ярасы нечкэ жирдэ иде. Бу – инде икенче операция. Динэ Эхэтовна аңа сигез ай элек, госпитальгэ барып, беренче операция ясаган иде. Өметлэндерэ торган нэтижэлэр беленде. Шуңа күрэ Альфредны бирегэ, Динэ Эхэтовна карамагына күчерделэр. Моңа гажэплэнep тэ булмый. Альфредның этисе – генерал, Германиядэге безнең гаскэрлэр башлыгы. Өлкэ комитетына гына шылтырата. Генералның хатыны – врач-терапевт, беренче операция ясалганчы ук, Динэ белэн элемтэгэ керде. Хат аша да, телефон белэн дә. Яшереп торасы юк, Динэгэ посылка белэн бик күп эйберлэр жи-бэрде алар. Динэ баш тартып карады, эмма генерал аның авызын тиз япты: без андагы хэлне белэбез, зинһар, тыйнак булып маташмагыз, диде. Яхшы врачка бүлэк би-рү – элеккедэн калган халык гадэте, аның бернинди мораль дә, политик та гаебе юк, янэсе. Беренче операция өмет уятырлык билгелэр күрсэткэч, генерал аңа контейнер белэн үк эйберлэр жи-бэрде. Берничэ зур-зур ковёр, көзгелэр... Альфред аларга сөөнечле хат язгандыр, мөгаен. Терелүгэ барам, дигәндер. Лэкин егет үзенең сиземлэүлэрeндэ, өметләнүлэрeндэ алданмады микән? Динэ Эхэтовна курка калды, үз кулларына үзе ышанмаган халэттэ нык борчуга төште. Операциялэре көткән нэтижэне бирмэсэ нишлэр ул? Оятын ничек күтэрер? Бу бүлэклэр аны тэмам кыен хэлгэ куйды. Мондый нэрсэлэрне күрмэгән, хуплауларга өйрәнмэгән ич ул. Теле-

фон аша бик нык карышып та маташты, эмма генералның үз сүзе сүз иде. Беркөнне Динэ Әхәтовна исеменә язу килде. Станциядә сезгә контейнер бар, тизрәк алуыгыз сорала, дилгән иде анда. Шулай итеп, Динэ Әхәтовна ике ут арасында калды. Ничек аңардан баш тартасың?.. Бүтән берәү булса, моны шулай тиеш дип кабул итәр иде, эмма Динэ Әхәтовна курыкты. Альфредка тагын берничә операция ясалырга тиеш иде әле. Ул операцияләр рәтле булып чыкмаса, ул аларга ни йөз белән күренер? Кыскасы, бер бәлагә әйләнде бу бүләкләр. Жанны кимереп, бимазалап тора башлады. Хәзер инде ана ничек тә Альфредны сәламәтләндерерлек, нормаль кеше итәрлек операцияләр ясарга кирәк иде. Ә бит ул, шундый зур бүләкләр бирмәсәләр дә, операция уңышлы чыксын өчен, бар көчен куя иде. Хәзер исә әллә ничегрәк. Операция, гомумән, дэвалауда арттырып жибәрү бар эшне харап итә. Биредә артык тырышлык еш кына уңыш китерми, киресенчә, кире нәтижә бирә... Менә ул нәрсәдән курка... Динэ уйларының жебен теше белән өзгән кебек итеп бүленде дә Таняга таба борылды.

– Альфред сиңа ошыймы? Кеше буларак дим? – Аның йөзенә кызыклы сөйләшүгә ишарәли торган нурлар тибеп чыкты.

– Сәер, нигә шулай сорыйсыз? – Таняның каратут йөзөндә шулай ук кызыксынучан төсмер чагылып китте.

– Ә син сорауга жавап бир.

– Белмим, ничектер уйлаганым булмады.

– Яшермә, ул синең уйларыңа күп мәртәбәләр кереп чыкты, – дип, Динә елмаеп куйды. Таня да берәз кызарып киткән төсле булды да көлөргә үк кереште.

Динә дә аңа кушылды. Үзенең гөманы дөрөскә чыгуына күңеле булды аның.

– Син Альфред белән шаяра башларга тиешсең, – дип, көлүен дәвам итте Динә. Бу хакта көлеп сөйләшү килешеп тә бетми, әмма һәр шаян сүздә бер чын мәгънә була бит. Таня сүз сөрешен аңлар, бик сизгер күңелле кыз ул.

– Тычканмы, мәчеме? – дип, Таня да һаман көлде. Ләкин үзен очсызлыгын торган көлү түгел бу. Кайбер кызлар, үзләренең күңел ишекләреннән тиз үтеп булганын белгерткәндәй, көчәнүсез генә көлә торган була. Әрсез егетләр бу ишарәне бик тиз аңлап ала. Таняның көлүендә күңел ишекләренең ябык икәне һәм үтеп булмаслык чытырманлыклар шәйләнә. Егетләр бик сизгер, алар Таняга елыша алмый, чигенергә туры киләчәген алдан ук чамалый.

– Әллә уйныйсың килмиме? – диде Динә, житдиләнеп. – Синең борчуларыңны аңлыйм, эти-эниеннең язмышы һаман билгесез. Э сиңа Елгавага кайтырга рөхсәт итмиләр әле. Ләкин, Таня, эз генә сабыр итик, мин кайбер начальниклар белән сөйләштем. Латвиядә хәзер хәлләр катлаулы икән. Көтәргә куштылар... Э безгә иң элек Альфредны аякка бастырырга кирәк. Аның эти-эниесе хәлне аңлый. Мин сиңең хакта яздым аларга, телефоннан сөйләшеп торабыз. Хуплыйлар, үз кызыбыз кебек булыр, диләр, бары Альфред кы-

на ошатсын, дип, авыз суларын корыталар. Альфредның кылын тартып карадым, син аның күнеленә кергәнсең шикелле. Син, Таня, теләсә нинди таш йөрәкне эретә ала торган...

– Фу, мактаганны яратмыйм. Мактау – ялганлау ул, французча «комплимент» – ялганлау дигән сүз, – дип, Таня Динәнең сүзен бүлдерде.

– Ә күпләр ялганны ярата, – диде Динә. – Юк, мин ялганламыйм, Таня, сиңа чынын әйтәм.

– Нигә әйтәсез, менә хәзер шик төште...

– Синең тормышыңны жайламакчы булам, Таня, калганын теләсә ничек аңла, – дип, Динә житдиләнеп калды.

– Тычканмы, мәчеме, дидегез бит, – диде Таня, көлеп. Аның Динә сүзләренә тамчы да каршы килмәве күренә иде.

– Әйе, уен зарури синең ише кызга! «Серкәләнү» кирәк. Ә уйнамыйча «серкәләнәп» булмый. Һәр чәчәк серкәләнергә ашыга...

– Сөз философ та икән! – Таня тагын тыенкы гына көлеп алды.

– Альфредның холык-фигыле болай ипле булырга охшаган... – Динә үз фикерен ныгытырга тели иде.

– Юк, биредә белеп булмый аны, чын холык-фигыль гаиләдә генә беленә, диләр бит... – Таня эшлекле һәм кызысынучан сөйли иде.

– Чамаларга була инде, – диде Динә. – Гаиләдә бердәнбер малай, варис...

– Бер булганга шыр булган, диләр.

– Альфредны алай дип эйтэ алмыйсың, юк!

– Ул минем кайдан, кемнэр баласы икәнемне белсә, үзе үк йөз чөөрер. Этисе дә шулай кушар. Алар политиканнардыр, мөгаен.

– Син катлауландырма, Таня. Ул мәсьәлә алга килеп басса, үзем рәтләрмен.

– Барча нәрсә дә политика бит хәзер. Беләсез. Ир белән хатын арасында – политика, хәтта ятакларында да шул ук нәрсә! Баш житәрлек кенә түгел.

– Энә үзең дә аңлыйсың икән. Эйбәт. Адәм баласыннан нәрсә таләп ителә? Шул шартларга жайлашу таләп ителә. Теләсеңме, теләмисеңме, шартларны атлап узып булмый. Без генә түгел, беркем дә уза алмый, Таня! Минемчә, Альфред белән борчак пешерә алсаң, ким-хур булмасың...

– Кем белгән аны, алдагы язмыш – суга сәнәк белән язган.

– Алай димә, Таня, читкә чәчелмә! Тукталә, әллә берәрсе үзенә кармак салдымы? Э? Жим бик тәмләме әллә? Юк, мин болай, хатын-кыз буларак кына кызыксынам. – Ул кызга сынап карап торды.

– Күлгә кармак салмый тормыйлар инде, Динә Әхәтовна, – диде Таня һәм тамак төбе белән генә кет-кет көлеп алды.

– Мин эйткәнне тыңла, Таня. Минем сиңа яхшылык кына теләгәнемне аңлыйсыңдыр... – Динә житдиләнеп китте. Ул чын күңеленнән яхшылык эшлисе килеп тырыша иде.

Таня бусын инде яхшы белә һәм шуна күрә күңеленнән Динә эйткәннәрне ничек тормышка ашырырга дип, хислә-

ре үлчәвенә бер салып, бер алып карый. Жаен, чамасын табарга итә. Альфредның генерал улы икәннен белгәч, ул башта сузылган нәфес хисләрән таяклап дигәндәй кире үз урынына куып жибәрде һәм шуның белән үзендә читләшү иммунитеты эшләп чыгаргандай булды. Ул хисләр кысрыклавына кабат колак салмаска, әйләнәп кайтмаска дип фикер төйнәде. Белә ул андый югары дәрәжәдәге кешеләрне. Эз генә башка төрле политика да аларны бик куркыта. Чөнки шул политиканы башка нәрсәдән өстен куеп, бары политикача яши алганга күрә генә, алар югары дәрәжәгә ирешкән. Политиканың тылсымлы көче белән шул югарылыкта торалар. Бер карыш читкә тайпылырга кан калтырыйлар, чөнки чак кына, бер генә адым кырыйга авыштыңмы – беттең, упкыңга төшәсең дә югаласың... Шуңа аларның кешечә тормышлары да юк. Колларча буйсынып, гел шул нәрсәгә генә бирелеп яшәргә мәжбүрләр. Аның каравы алар матди яктан яхшы тәэмин ителә. Алар һәр төштә өстен... Адәм баласын, гадәттә, энә шул ягы кызыксындыра. Таня хәзер кемне үз, кемне үги итүләрен бик яхшы белә. Үзе татып, үзе кичереп...

Алар аулаграк бүлмәдә утыра иде. Бер шәфкать туташы килеп керде. Ниндидер эш буенча Динә Әхәтовнага хажәте төшкән. Туташ татарча сөйләшә, авылдан килгән булса кирәк. Динә исә ана русча гына жавап кайтара. Таня гажәпкә калыбрак торды. Нигә үз телләрендә генә сөйләшмиләр? Уйлагач төшенде. Биредә дә шул ук политика. Татарча сөйләшкәнне русларның кайберләре өнәп бетерми, кырын карый

башлый. Динэ Эхэтовна шунардан сагая, ышанычын югалтасы килми. Гел үз телендэ генэ сөйлэшсэн, билгеле, ышаныч кими. Табигый хэл. Моны гаеп итеп буламыни? Эгэр рус кешесе янында бүтэн телдэ сөйлэшсэн, аны кимсетү шикелле килеп чыга. Бу – гади этика, биредэ бернинди саясэт дигэн нэрсэ юк икэн.

Шэфкаты туташы киткэч, Динэ үзенең төп фикерен урау юллар аша Таняга аңлатырга тырышты. Альфредка ясалган операция нинди нәтижэ биргәннен сынап карарга кирэк. Моны бары хатын-кыз аркылы, хатын-кыз белән генэ эшлэргэ мөмкин. Дөрес, Альфредка операция уңышлы үтте, хэтта көлө башладым, дип язган эти-энисенэ. Динэгэ генерал Бресттан шылтыратты. Германиядән шунда командировкага кайткан булган. Ләкин ул бар нечкәлекләрне, катлаулылыкларны белеп бетерми. Бәлки, гөманы белән аңлыйдыр, шулай да ул хакта сөйләшү мөмкин түгел. Төгәл сүзләрдә юк аның. Альфред та эти-энисенэ барысын да әйтеп бирә алмый. Теләсә дә, белгертә, аңлата алмас иде. Альфредның чын хәлен, авыруын бары врач Динэ Эхэтовна, тагын бер-ике невропатолог һәм Таня гына белә. Белергә тиешлесен генэ белә. Аның әле тиешле булмаганы һәм мөмкин түгеле күпме! Альфредның үзеннән дөвалаучы врач та турыдан-туры сорый алмый. Дөрес, психология ярдәмендә күп нәрсәләргә белеп була. Ә биредә эш тоташ психологиядән тора. Альфредның кәефен һәр көнне күзәтеп барырга һәм истә тотар өчен язып алырга туры килә. Динэ Эхэтовна моны бик теләп

эшли, чөнки килэчэктэ диссертация эзерлэргэ хыяллана ул. Нэр авыру турында көндөлөк алып бара, күзэтүлөрөн теркәп куя.

– Безгә Альфредны сынап карарга кирәк, – диде Динэ Эхәтовна Таняга. – Ирлеге кайтканмы әле, әллә юкмы? Аңлыһыңмы? Моһы бит аһың үзеннән сорап булмый. Үзенә дә белмәве мөһкин. Төшөнәсеңме?

– Ә ничек сыһыйсың аһы?

– Бар кыенлығы да шунда, Таня, – дип, тавышыһы әкрәнәйтте Динэ Эхәтовна, гүя алар бик зур сер бүләшә, моһы беркем дә белмәскә тиеш иде... Ул берәз тыһ торды да әйтте: – Син Альфредны үзәңә куһакка дәш... – диде.

Аһың сүзләрәннән Таня аптырап китте һәм гажәпләнәп, рәнжәп Динәгә карады. Юһыле-рәтле киемнәре дә юк бит ич-масам...

– Барысы да бар: табыһга куя торған нәрсәләрне, кәләшкә, ягһни сиңа дигән әчке һәм тышкы киемнәрне генерал контейнер белән жибәрде. Гажәпләнмә, мин сиһәң хакта аларга яздым, фотонһы да жибәргән идем. Бик ошатканнар. Әйтәм бит, сиңа да бик вақыт... Шулай түгелмени?..

– Нишлисең, мин сезне тыңларга күһектем инде, – дип көлгәндәй итте Таня.

Кич булған, күз бәйләнгән иде. Киенәп тышка чыктылар. Комлев урамы буйлап атладылар. Динэ Эхәтовна үзе Гоголь урамында яши иде.

– Ашап-әчәп, күһел ачып утырыһсыз, – дип, сүзне ялғады

Динэ Эхэтовна. – Э аннары... Үзең белэсең инде...

– Аның белән йокларгамы? Юк, булмый, Динэ Эхэтовна,
– дип кырт кисте Таня.

– Юлэр, эгэр йокларга телэсэ, бу бик зур уныш, Таня! Медицина ягыннан карап эйтэм. Жңиңү! Димэк, безнең операция дөрес ясалган. Аңлуйсыңмы?

– Аңлыйм да соң, шуның өчен мине корбан итмэкчесезме? – диде Таня, үпкэлэгән кебек.

– Туктале, эллэ үпкэли үк башладыңмы? Таня, күгэрченкәем, Альфредны тик шулай гына сынап була. Безнең операциялэрнең нәтижәсен шул юл белән генэ тикшерергэ мөмкин. Бу – безгэ йөкләнгән бурыч. Әйе, задание.

– Ул телэсэ, мин бөтенләй дә каршы килергэ тиеш түгелмени? Задание, дисез... Мин бит кыз кеше...

– Ничек инде кыз кеше, юкны сөйләмэ...

– Шулай, кыз кеше, әйе, үземне сакладым... Бик зәһәр бәйләнүчелэр булды, билгеле...

Таняның бу сүзлэрэнэ Динэ ышанырга да, ышанмаска да белмәде, телсез калды. Өч ел буе бергэ эшлэсэлэр дә, ул Таняның эчке дөньясына кермәде. Дөрес, аларның якынаеп китүенэ ел ярым чамасы гына. Таня Эдуард Хәлимович кул астында эшләде. Бервакыт алар арасында ниндидер интим бәйләнешлэр турында да сүз йөрде. Эллэ гайбэт, кеше сүзе генэ булдымы? Эдуардның хатыны килеп, жәнжал кубарып йөргәч, Таняны Динэ группасына күчергәннэр иде. Андый бәйләнешлэргэ Динэ үзе чагыштырмача жиңел карый.

Медицина күзлегеннән чыгып фикер йөртә. Ир белән хатын-кызның бер-берсенә күңелләре, жаннары туры килеп, алар үзара уртақ тел таба ала икән, моның әллә ни гөнаһы булмаска тиеш. Жаннарның бер-берсенә туры килүе бик сирәк була бит ул...

Таняның гыйффәтле кыз булуы мәсьәләне катлауландыра, билгеле. Эмма Динәнең моңа һич тә ышанасы килми. Таня үзенә бәясен, абруен күтәрү өчен генә шулай әйтә торгандыр. Әллә танийсы килмиме? Андый хатын-кызлар да була бит. Әллә ничә ир-ат кочагында булган, ә үзен һаман кыз кеше дип йөри. Юк, Таня андый булмас, чөнки медицина кешесе бу мәсьәләне артык катлауландырмый. Физиологик, табигый күренеш итеп карый. Аңа артык зур әһәмият бирми, аңардан һич тә фажиға ясамый инде. Юк, бу әхлаксызлык түгел, йөгәнсезлек дип тә әйтеп булмый моны. Бу – бары кеше табигатен аңлау һәм ул күренешне табигатьчә бәяләү генә. Артык та түгел, ким дә түгел.

– Эдуард белән синең арада берни дә булмадымыни? – дип, унайсыз булса да, сорарга кыйды Динә. – Сөйләгәннәр иде...

– Шул Лиза Маркова чакты инде, көнләшеп...

– Эдуардның бик ертлач икәннен яхшы беләм... – диде Динә һәм уйлап куйды: Эдуард үзенә хезмәте өчен бәхилләтү көткәндер, билгеле. Ул бернәрсәне дә бушка эшли торган адәм түгел. Ә Таня ни белән түләсен? Хатын-кызның әлеге дә баягы шул тән инде, аның тагын нинди байлыгы бул-

сын.

– Мин ничектер алай сизми идем. Ул миңа квартира мәсь-
әләсендә булышты... – Таня сүзен тагын әйтеп бетермәде.

Динә теге уен кабат дәвам итте: Эдуард – тиярен дә, ти-
мәсен дә ала торган, иртәгәгә калдырмый торган кеше. Мин-
нән дә алды ул, Лизадан да... Лизаның Танядан көнләшүе
табигый.

Алар ярым караңгы тротуардан берәз сүзсез генә атлады.
Аннары, трамвай юлын аркылы кисеп чыгып, аска таба тө-
шөп киттеләр.

– Син бер карчыкта фатирда яши идең, әйе бит? Ул кар-
чык үлде. Бүлмәне сиңа калдыру буенча Эдуард чабып йөр-
де. Шулай бит? Обкомда аның танышлары күп шул.

– Минә аның сөяркәсе дип сүз тараттылар. Кайбер ке-
шеләр бер-берсенә яра салудан рәхәт таба бит, Динә Әхәтов-
на, – дип, Таня акланган сыман әйтеп куйды.

Таня, дәрәсен әйткәндә, Динәнең сүзләрен берәз шаяру
кебек кабул иткән һәм ана ышанмаган иде. Ничек инде, Динә
Әхәтовна сүзенә карап, заочный кәләшкә дип әйбер-кара
жибәрсеннәр. Шултикле беркатлы, китапча кешеләрнең бу-
луы мөмкин түгел. Дәрәс, Альфредның ярасы бик житди.
Ата-анасына да бер генә малай. Генерал үзе зур урында
әшли, әнисе – шулай ук абруйлы врач. Ире генерал булгач,
аның хатыны да барыбер капитан дәрәжәсеннән дә ким йөр-
ми инде. Гәрчә үзе хәрби булмаса да. Ирнең абруе хатыны-
ның да дәрәжәсен бермә-бер күтәрә. Бу – бик билгеле хәл.

Хатын-кызларда «Йолдыз»га омытылу чире юкка түгел. Хатыннар ирлэре белэн мактана, алардагы дэрэжэнең яртысын үзлэренэ ала, үзлэренеке дип белэ һәм шуңа ышанып яши. Хатын-кыз – бик сээр халык ул. . .

– Менэ ачылмаган-тимэгән, шэхсэн сиңа тэгаенлэнгән, – дип, Динэ Әхәтовна, караңгы бүлмэдән зур гына ике картон тартма чыгарып, аның алдына куйды. Таня исе китеп карап катты: чынмы бу, әллә ул төш күрәме? Төш дияр идең, Динэ Әхәтовнаның тавышы бик ачык булып ишетелә.

– Ничек инде, белмэгән-күрмэгән кешегәме? Шаярту болай булмый, Динэ Әхәтовна.

Таня өстәл янындагы урындыкка барып утырды. Динэ иреннәрен кысты, аның инде ачуы килә башлаган төсле иде. Эмма ул – ачуын эчендә жиңә ала торган хатын. Юк, ачуланмаган икән, менэ ханым матур, тактага яза торган акбурдай ак тешләрен күрсәтеп елмаеп куйды. Хәлне ерактан башлап сөйләп, аңлатып бирергә кирәк иде. Динэнең эти-әниләре Альфредныкылар белән электән үк таныш. Арча кырындагы хәрби шәһәрчектә яшәгәннәр. Динэнең әтисе – хәрби, әнисе – шулай ук врач. Динэ үзе Альфредны малай чакта берике мәртәбә генә күреп калган. Аны әтисенең Мәскәүдә яши торган югары чиндагы бабалары үзләрендә тәрбияләгән. Сугыш алдыннан гына Альфредның эти-әнисе дә каядыр күчерелгән. Мәскәүдәге бабалары исә каһәргә юлыккан. Ул елларда бик күп хәрбиләрне кулга алдылар шул. Ә Альфредның әнисе бездәге Тарковскийларга чыбык очы тиешле икән.

– Бердэнбер малайлары хэл эчендэ, үзөң дэ күрөп торасың. Эти-энисе моны яхшы аңлый һәм бернэрсэлэрен дэ кызганмый. Уллары белэн чагыштырганда, бу чүпрэк-чапрак нэрсэ инде?! – диде Динэ Эхэтовна, ачыргаланып.

Таня хэзер аңлады инде: югарыдан Динэ Эхэтовнага бик ныклап бурыч йөклэтэлгэн. Альфред Бачуринны ничек тэ терелтергэ, аякка бастырырга! Нинди генэ эмэл белэн булса да! Обкомнан ук эйттелэр микэнни? Шулай сизелэ. Генералның анда да танышлары бардыр, ахрысы. Булмаса, Мэскэү аша эш йөртэдэр. Казанга Мэскэү боерыгы күктэн атылган яшен кебек тээсир көченэ ия. Казанда Мэскэүнең бер эмере дэ үтэлмичэ калмый. Казан ул күндэм, таш яуса да, авыз-борыныннан кан акса да, боерыкны барыбер үтэп чыга. Шулай итеп, Таня мэсьэлэнең житди икэнлегенэ тэмам төшенде. Димэк, шундый катгый бурыч куелган. Ничек инде ана каршы килэсең? Мин-минлеген, горурыгың белэн ничек санашып торасың?

– Менэ, барысы да сиңа, эйдэ, ач, кара, үлчэ, – диде Динэ Эхэтовна, елмаеп. – Мин ботканы пешердем, эмма ашатуы кыен...

Ул, мул күкрэклэре өстенэ учын куеп, көлгэндэй итте. Динэ Танядан үзөн аңлавын һәм кире какмавын сорый төсле иде. Танының башында һаман бер уй болгана: димэк, Тарковскийга өстэн басым ясаганнар, Тарковский исэ – сектор мөдиренэ, сектор мөдире – Динэ Эхэтовнага, Динэ Эхэтовна үз чиратында – ана. Бэлки, Таняга бэхет шулай кул сузадыр?

Бәхетне сайлап алып булмый, диләр бит. Кешегә яман һәм әйбәт хәлләр үз чираты белән килә. Адәм баласы шуларның барысын да тигез күтәрергә тиеш. Начарын да, яхшысын да. Шул хәлләр аны сыный, имеш. Начар хәлләрне дә сыкранмыйча, шыңшымыйча үзең күтәрсән, сәңдерсән, гафил калмыйсың, имеш. Барыбер бәхетәң сиңа бер елмая, ди.

Таня шундый юк-бар нәрсәләргә дә әһәмият итә һәм ышана иде. Моның мәгънәсез бер эш икәнән аңласа да, шул нәрсәләр иркенә бирелә. Тартмаларны ачтылар. Анда ефәк тә вискоза иде. Елык-елык итеп торалар. Болар – билгеле, Таняга бик тансык, кирәкле нәрсәләр. Ул комбинацияләр, ул үтә күренмәле оеклар дисеңме – бездә боларның берсе дә юк. Төшеңә дә керми торган әйберләр.

– Син, Таня, бер дә аптырама, алар моны акча түләп алган дисеңме? – диде Динә. – Анда, байлар ташлап киткән кибетләрдә, моның ише ганимәтләр тулып ята, ди. Вагонлап ал, имеш. Шуның өчен, күңелең тыныч булсын, бер дә борчылма. Альфредны караган, тәрбияләгән өчен бүләк бу. Миңа да жибәрделәр. Һич икеләнмичә кабул иттем. Врач-сестраларга бүләк бирүнең бернинди хилафлығы юк аның. Электән килгән бер йола гына...

– Шулай да бүләкләр бик күп бит, мин аклый алырмынмы соң? – диде Таня, вискоза комбинацияне баш аркылы кия-кия.

– Борчылма, барысы да әйбәт булыр. Минем киңәшне генә салып таптама...

Динэ кызның шоколад төсле матур йомры иңнэрэннән карашын шудырып узды. «Таняда теләсә нинди бирешмәс йөрәкне эретеп, үзенә кол итә торган гәүдә-сын икән ич... Их, миндә булса иде ул шундый яшь, жәлеп итә торган гүзәллек!»

– Сез Альфредка беренче кичне үк бирелергә кушасыз, Динэ Әхәтовна, – диде Таня шаяртулы тон белән. – Менә болар барысы да шуңа әзерлекме инде?

– Беренчеме, икенче кичме – анысы барыбер, Таня.

– Әгәр, миннән булмый, дисәм, Динэ Әхәтовна? – диде Таня, көмеш кебек елык-елык килеп торган лифен чишә-чишә.

– И-и, Таня, син артта калган кеше икән. Хәзерге кызлар шуның белән санашып торами инде? Үзләре ир-ат кочагына атылырга тора.

– Башта язылышыйк, Динэ Әхәтовна, аннары пожалыста...

– И-и, Таня, син нәрсә инде, ә? Шундый егеткә...

– Минем бит кияүгә чыгасым бар, Динэ Әхәтовна.

– Юкка борчыласың икән, әгәр Альфредның ирлек сәләте кайтса, ул сине хатынлыкка алмас дисеңмени? Ала, билгеле! Синдәй гүзәлне ычкындыралармы соң? Бигрәк тә син эти-әнисенә бик ошагансың. Юк, ике дә уйлама, ала ул сине, ала!

– Кем белгән аны, Динэ Әхәтовна. Беренче кичтә үк ул миннән бизсә? Мин аңа кайсы ягым беләндер ярамасам? Эңә иптәш кызым белән дә шулай булды. Танышып, бер-

берсен яратышып өйлэнештелэр һәм озак та үтми аерылыштылар. Иптәш кызым әйтте: беренче төндә үк безнең элеккеге мэхәббәт чәлпәрәмә килде, диде. Кыз сизгән: егет аны ошатмаган. Иртән йокыдан бер-берсеннән читләшеп торганнар. Егет, аска караган килеш, карават янына утырып тәмәке тарткан да тәмәке тарткан. Авыр көрсенгән. Кызга күтәрелеп карарга кыймаган. Салынып төшкән жылкәләре генә кыймылдап-селкенеп торган. Көндөз чыгып киткән дә бүтән кайтмаган... Әгәр энә шулай булса?

– Юк, алай булмас, Таня, менә әйткән иде диярсең. Альфред – бик намуслы кеше. Андый нәрсәләргә сәләтсез ул.

– Динә Әхәтовна, әйतिक, минем аңа кай ягым белән ярамавыма ул гаепле түгел бит, мин дә гаепле түгел. Менә хикмәт нәрсәдә...

– Ул мәсьәләдә артык нәзберек булырга ярамый, Таня, тирәнгә керергә дә кирәк түгел. Ну, син нәрсә югалтасың?

– Язмышымны хәл итә торган нәрсәне югалтам, Динә Әхәтовна.

– Тагын катлауландырасың, Таня. Ни мәгънә? Әгәр син Альфредның дәрте кузгалганда киреләнсәң, аңа бик тирән яра ясыйсың һәм операцияне юкка чыгарасың. Аңлаттым бит, врач рецепты буенча Альфредка шулай тиеш. Син ана – дару урынына...

– Сез аның турында гына кайгыртасыз, мине дару итеп...

– Табибларның язмышы шундый инде, Таня. Чын врач, авыруны терелтер өчен, бернәрсәсен дә кызганмый. Хәтта

гомерен дә.

– Анысы әувәлге заманнарда булган, хәзер башка...

– Альфред белән сөйләшәм дә сине аңа димлим, шулай бит. Ә? Бәлки, ул үзе дә язылышмыйча риза булмас. Ә? Психик яктан бик нечкәргән ул, көне-төне китап укый. Беркем белән сөйләшми. Синең белән сөйләшү аңа күңелле, ахрысы? Ә?

– Болай йөзәндә нур кабынып киткәндәй була анысы. Сизүемчә, ул мине өнәмәс, Динә Әхәтовна. Ник дисәгез, мин аның кимчелекле ягын беләм бит, ә кеше андый затны өнәми. Менә шул яктан чыгып әйтүем. Сезнең тактика дәрәс микән соң?

– Таня, син кушканны гына үтә. Бу мәсьәләдә без киңәштек, белештек, шундый фикергә килдек. Мин үзем генә карар кабул итмәдем...

Таняны өенә озата чыккач та, сүз һаман шул юнәлештә дәвам итте. Ахырдә кыз Динә кушканнарны үтәргә риза булды. Табиблар, үз-үзләрен корбан итеп булса да, авыруларны терелтергә тырышкан. Элек шулай иткәннәр, ләкин хәзер дә намус дигән нәрсә гел үк бетеп житмәгән ич әле. Таня кебек кызларда бар әле ул, калган икән. Әйе, ул үзенең сафлығын корбан итәргә әзер, тик яралы лейтенант кына сафка бассын. Фашистларны жиңүдә аның да өлеше бар, йә, ничек аның хәленә кермисең ди?!

Ихтимал, ул Альфредны ярата алыр кебек. Тик менә аның Эдуардка булган хисләре дә сүнмәгән, сүрелмәгән. Бик яше-

рен рэвештэ генэ ир бер-ике мэртэбэ Таня янына да килде. Кочты, үпте. Хатынын бер тамчы да яратмавын ачынып сөйләде. Эмма кечкенэ кызы өчен үлеп тора икэн, куен кесәсеннән фотосын алып күрсәтте. Менә шуның хакына гына шул убыр белән яшим, диде. Гадәттэ, ир-ат, үзенекен алыр өчен, әллә нинди кыяфәтлэргә керэ. Йомшак куян кебек була, юмалана, ялагайлана, тирэндэ арты белән шуып йөри, матур сүзлэр сөйли, чын артистка әйләнэ. Шулай синең аңыңны томаламакчы була. Шунда син һаман бирешмисең, каты торасың, һәм теге кинэт ачулана, бүртенеп чыга һәм ерткычларча сиңа килеп ябыша... Таня андыйларны да күрде, кичерде.

Ә Эдуард андый түгел, стенага китереп терәми, эчке культурасы бар. Кыз аңардан: «Нигә аерылмыйсың?» – дип сорады. Эдуардның битлэре жыерылып килде, йөзе чытылды. Кулын өметсез селтәде. «Үзең беләсең, аерылу гаять катлаулы бит, – диде. – Бар законнар хатын-кыз ягында. Аерылсам, мине партиядән сөрәчәклэр, мөдирлектән алачаклар. Уф, син дә мине аңламыйсың». «Аңлыйм да соң, хатынын бар бит», – диде Таня...

Эдуард үзенең кызга күрсәткән игелеге өчен бәхилләтү өмет иткәндер, билгеле. Берни дә бушка гына эшләнми, һәрнәрсә өчен түлэргә туры килэ. Ә Таня салкын канлылык саклай алды. Ир дә артык тукынмады, тик иңбашын борганда гына яңак сөяклэре тартышып-тартышып куйганы шәйләнде.

Шул көннән соң ул Таяндан тәмам ерагайды. Очрашканда да, элеккеге ерак таныш шикелле, ияк кагып кына исәнләште, икесе генә калган чакларда да сөйләшмәде, өзлексез тәмәке генә тарта иде. Аның кайгылы йөзеннән убыр белән яшәүнең никадәр авыр һәм үкенечле икәнен сизәргә була иде.

Ә менә Альфред белән ничек булыр? Акылы белән кыз аңа омтыла, акылы белән аны уйлый, чөнки күңелендә тормышны рәткә сала алмаммы дигән өмет уялды. Аннары, хисләргә караганда акылны күбрәк тыңларга кирәк, диләр ич.

Альфред хәзер үз хәлен тәгаен аңлаган иде. Ләкин жаны бу хәлгә буйсынырга теләми, бунт күтәрә, ачулана, бәргәләнә. Бу тартышлар барысы да аның күңелендә бара, ул аларны тышка чыгармый иде. Шуна күрә башында уйлары, умарта кортлары кебек, һәрчак гөжләп тора. Уйлардан беркая да качып булмый... Нүжәли ир-ат хатын-кыздан башка яши алмый, тормыш итә алмый икән? Дәрес, ул тәннендә дегенерация күренешләрен сизми дә шикелле. Әллә бу процесс сиздерми генә барамы? Юк, әз булса да сизелер иде ул. Беркөнне невропатолог аңардан шаяртып кына сорап та куйды: башыңа кызлар турында уйлар киләме, янәсе. Ул кызарып китте, битендә кайнарлык сизде. Һәм игътираф итәргә базмады. Хәер, врач көтелмәгән сораулары белән гел шакка тырып тора. Альфредның уенда гел кызлар гына булмаса да, ул хакта да еш уйландыра, билгеле. Врачка да шулай әйтте. Эчәндә нәрсә бар, берсен дә яшермәскә кирәк. Врач шуны

таләп итә. Бу – дэвалауны планлы һәм максатлы юнәлештә алып бару өчен мәжбүри нәрсә, ди. Чынлап та, аның авырту-сызлауларын, эчке хажәтләрен кем белеп бетерсен соң? Белмәгәч, ничек итеп дэваласыннар? Врач хаклы. Ләкин ана да барысын әйтеп бетереп булмый. Чөнки үз халәтен ул үзе дә аңлап, белеп бетерми. Бик сәер бу. Эмма, уйлап караһан, адәм баласы үзен үзе бик әз белә икән. Эчке тойгыларын аңлатырга сүзләр юк, тәгъбирләр житми. Галимнәр берсен берсе кабатлый. Практикадан чыгып язучылар бик әз. Күбесе, теориядән этәрелеп китеп, интуициягә бирелә. Үзенң версиясен тасвирлый. Ул, әлбәттә, үзеннән чыгып фикер йөртә. Ә һәр затның үз сыйфатлары, үз тойгы-сиземләүләре бар.

Ә бит гомер буе өйләнмичә яшәгән ирләр дә бар. Алар нинди хисләр кичерә? Нигә хатын-кызга якин бармыйлар? Әллә аның кебек авырыйлармы? Ә бит табигатьтән дә хатын-кызны чит күргән, аны күрәлмаган ирләр була, ди. Хатын-кызга ул үзе ничек карый соң? Кызыксыныпмы, әллә салкын битарафлык беләнме? Әллә ана бәла китерә торган зат дип, куркып-шүрләпме? Боларны үзең өчен тәгаенләргә кирәк. Эмма күп нәрсәләргә егетнең уй ихтыяры житми. Уйлы башласа, башын томан сара, һәм уй жепләре шул томан өченә батып югала. Очларын табып булмый. Уйлар ерак китә алмый, сазлыкка эләккән юлчы кебек, кире борыла. Элек исә уйлары ерак-ерак китә, әллә кайларга барып житә торган иде. Барысы да шушы каһәр суккан яра галәмәтедер инде.

Ярасы исэ бик яман иде. Ике бот төбе дә яраланган, эчке яктан да, тышкы яктан да ядрэ ярчыклары белән теткәлән-гән, мунчалаланып беткән иде. Шунда ук бәвел каналы да зарарланган. Эче бик зур шар кебек күпкән булган, шул хәл аңын жуйдырган. Бәвел куыгы турысыннан тишеп, шланг-катетер куйганнар. Үзе жиде көн аңына килә алмаган, чөнки сидек канга үтеп керә башлаган.

Альфред ярты ел чамасы биленә шешә асып, сидек куыгыннан килә торган нечкә шлангны шуңа тоташтырган килеш йөрде. Боттагы яралар озак төзәлде. Тәнненән ит качып беткән иде. Сидекнең канга элэгүе бик тә хәтәр, организмны тәмам агулый икән.

Ә иң яманы – нәрсәдер эчне пошырып, ямансулатып тора. Шул ярадан микән инде ул? Күңелне билгесезлек басып, изеп тора. Жан беркая да омтылмый, берни белән дә кызыксынмый. Юктан гына да ачу кабына, эчкә ут агыла. Нишләр-гә, кая барып бәрелергә белмисең. Бу изә торган халәттән нәрсәдер эшлисе, котыласы килә. Нәкъ читлеккә бикләнгән жәнлек кебек сизәсең үзеңне. Әйе, аның тәне түгел, рухы яраланган булса кирәк. Таза вакытта да егет һич тә мондый халәттә калганын хәтерләми. Ул һәр якты көнгә сөенә, эчендә шатлык уяна, куян кебек сикергәли, шаяра иде. Авыр, кискен вакытларда да күңеле төшми, кайгыны бик тиз үткәреп жибәрә иде. Ә хәзер ниндидер билгесезлек аны чыгырдан чыгара, зиһенен томалый, һәр теләген бетерә. Анарда хәзер бернинди кызыксыну калмады. Китапларны да эч пошуну

басу, вакыт үткэрү өчен генә укый. Нәрсә инде бу? Ни булды аңа? Шулай да рәткә керә алмас микәнни? Ичмаса, яраң бүтәннәрнеке кебек беленеп торса иде. Кешегә әйтергә оят. Бер врач та тәгаен генә берни белми. Ул үзе дә ачык кына әйтә алмый. Элек аның уйлары, ният-теләкләре ап-ачык иде. Хәзер теләк-омтылышлар сүнгән, беткән, көле генә калган кебек. Менә шул көлдә казынып ят инде. Шул көлләрне актарырга гына калды, әй, егетләр! Ничек килеп чыкты соң бу?

II

...Латвия белән Литва чигендә Пепкуле дигән шәһәрчек бар иде. Немецлар хәзер гел оборона тота. Кырык дүртенче ел тәмамланып килә. Башка фронтлар бик нык алга китте, Балтыйк буе гына тоткарланды. Бу хәл, билгеле, командованиедә борчу тудыра иде. Шуңа «һөжүмгә күчәргә» дигән боерык шактый еш килә. Ә һөжүмне бик жентекләп эзерләргә кирәк. Һәр һөжүм РС батареяларының залпы белән башлана. Цельләр алдан әйтелми, сер итеп саклана иде. Ә без – каторжаннарға снарядлар ташучы взвод. Минем карамакта – дүрт студебекер. Дошман кулына төшү куркынычы булганда, без снаряд төялгән машиналарны шартлатырга тиеш. Моның өчен ПОУ дигән прибор куелган. Шунуң рычагын тартасың да – вәссәлам. РС снарядлары, билгеле, житәрлек кадәр тылдарак, шулай да алгы сызыкка да бик тиз илтәп житкерергә кирәк була...

Безнең янәшәдә махсус пропаганда хезмәтләре урнашкан иде. Аларның юка броня белән бөркәлгән машиналары түбәсенә зур динамик куелган, ә эчтә – мегафон приборлары. Төнлә алгы сызыкка бик якин урнашып, немецларга динамик аша сөйләләр. Безгә әсир төшкән зуррак чиндагы немецларны сөйләтәләр. Лена Лузина шул бүлектә тәржемәче булып эшли иде. Дивизия штабы янәшәсендә бергә ашап-эчеп йөргәндә танышып киттек. Ничектер үзеннән-үзе ки-

леп чыкты. Хислэр һәрчак уяу, һәрчак эзләнә, ничектер ихтыярың белән дә санлашмаска итә. Башта шаярып-уйнап сөйләшеп йөрдек, аннары чыңга әйләнде. Икебез дә бер-беребезгә тартыла башладык. Моңы инде эчтә йомып кына калдыру, сүндерү мөмкин түгел иде. Лена тыйнак, житди кыз иде. Уртачадан биегрәк буйлы, йомры иңле, озын муенлы, түгәрәк битле. Кыска итеп алган чәче өстендәге коңгырт береты, сержант погонлы гимнастёркасы аның туры, килешле гәүдәсен тагын да мөлаем итә кебек. Барыннан да бигрәк тавышы һәм сөйләшүе үзенә бертөрле ягымлы иде.

Яңа елда без старшина каптёркасында икәү генә калдык, һәм мин Ленаны кочаклый, үбә башладым, ә ул иркәләүне салкын кабул итте. Мин аны үзем кебек «кабындырмакчы» буламын, әмма ул салкын, «кабынмый». Ахыр чиктә мин кыюланып ук киттем. Лена, корт чаккандай, кинәт торып басты. Киемнәрен төзәтте, ә чыраена ризасызлык төсмәре чыкты.

– Безнең арада мэхэббәт дип торам, – диде ул, әле генә ашап-эчеп утырган өстәл янына барып. – Юк икән, юк!

– Ә нәрсә соң безнең арада, Лена? Йә инде, ачуланма! Хисләремне ничек аңлатым соң?

– Ярату булмаган, юк, әллә нәрсә! Син алырга телисең, мин бирмәскә телим. Шулымы ярату, ә? Ярату мөнәсәбәте түгел бу, алыш-биреш мөнәсәбәте, икенче төрле әйткәндә, сату-алу мөнәсәбәте. Нәкъ политэкономиядәгечә килеп чыга...

– Безнең мөнәсәбәтләр чын дип уйлаган идем мин, Лена.

– Мин дә чын дип ышана башлаган идем, Альфред, ә уенгына булуын үзең белгерттең...

Лена ачуланмый, чыгырыннан чыкмый, тыныч кына сөйли. Гүя ул моны көткән һәм шуңа эзерлэнгән дә шикелле иде. Билгеле, биредә аңа бәйләнүчеләр бардыр. Минем кебек яшә лейтенантлар шактый күренә. Барысы да чибәр, кире какмаслыктар. Кайбер кызларның башлары әйләнсә дә, гаеп итәргә тел бармас. Ә адәм затына бирелгән хисләр фонды – кызларда. Шул фонд белән ничек идарә итә аласың, хикмәт шуңарда.

Авыр тынлык урнашты. Элемтәләрне өзәсе килми, эчтәге тойгылар аваз сала, килеп чыккан кытыршылыкны тизрәк бетер, бетер, дип әйткән кебек иде.

– Юк, мин уйнамыйм, Лена. Яратуымны шулай белгертмәкче идем.

– Бу – яратуны белгертү түгел, алырга дигән ниәтне белдерү.

– Хисләр шулай кушкач, нишлим соң, Лена? Әйт, өйрәт.

– Хисләр юләр ул, Альфред, аларга карап йөрсәң...

– Күрәм, синең хисләрең булмаган, ихлас тойгыларым белән бозга килеп бәрелгән күк иттең. Бу – минем беренче хисләремдер, беренче өметләремдер, ә син... Лена, ну, нәрсә булды, ә? Ярар, бу – синең беренчесе түгелдер, ә минем – беренчесе. Шуңа бик авыр булды.

– Ну, Альфред, шыттыра беләсең дә инде!

– Исбатлап маташмыйм, ә синең беренчесе түгел икәннен

генэ бик яхшы аңлыйм, Лена.

– Билгеле, миңа беренче генэ бэйләнмилэр, әйе. Бэйләнү-челэр күп булды, яшермим. Барысы да вакытлы гына элемтә ягында иде, ә миңа гомерлек булсын, вакытлычага мин риза түгел. Сиңа да мин вакытлы гына кирәк, шулай бит? – Лена һич тә ачуланмый, чәүчәләнми, зар авазы да чыкмый үзен-нән.

– Мин чын хисләремне әйткән идем, Лена, ачуланма инде, зинһар!

– Вакытлы гына кузгалган хисләр, Альфред, – диде Лена, бик гади нәрсә хакында әйткән. – Приступ шикелле, хисләр пристубы, ә? Өянәк үтә ул...

– Син «атака»ны кире кайтарырга остарып беткәнсен димме?

– Дөнъя өйрәтә, Альфред, дөнъя. Ә без – дөнъяның мэх-луклары.

– Юк, миңа әллә нәрсә булды, Лена. Син миңа ышанмый-сың, шулай бит? Димәк, миңа карата хисләрең булмаган... Шулай да...

– Син миңа ошыйсың, Альфред, чөнки син берни дә вә-гъдә итмисең, ялганламыйсың, мине, ымсындырып, алтын элмәккә эләктерергә тырышмыйсың. Шуңа күрә әллә синдә чынлап та беренче хисләр микән дип уйлап та куйдым. Юк, булмас, дидем эчемнән генә, алданма... Хәер, барыбер бер алданырга туры килер, мөгаен...

– Әйе, адәм баласы иң элек мэхәббәттә алдана, аннары

бүтэн нэрсэлэрдэ, дилэр... Э без бер-беребезне алдамыйк, Лена, яме.

– Э бу мөмкин эшме соң? Хислэр үзгэрөп тора, бүгөн бар ул хис, иртэгэ бетэ дэ куя. Синең белэн шундый хэллэр булдымы?

– Минем хислэр алай тиз алышынмый, Лена. Бу, ахры, табигатытэн килэ. Э синеке хава торышы кебек тиз алмашынып торамыни?

– Эйе, хава торышы кебегрэк шул. Кайчак үз-үземне аңламыйм, үз-үземэ жирэнгөч булам. Уф! Юк, мин үземне яратмыйм. Э син үзеңне яратасыңмы?

– Мине үземне ярата торган итеп тәрбиялэгәннэр. Нигэ, бу начармы эллэ?

– Эйтэ алмыйм, үзен яратмаган кеше бүтәннэрне дэ ярата алмый, ди аналитиклар...

– Димэк, бу айтем сиңа туры килэ. Ник үз өстеңэ сөйлөсөң, Лена? Болар берсе дэ дөрөс түгөл бит.

– Ир-ат кыска «элементэлэр»не ярата, хатын-кызга гомерлек булсын. Менэ безнең аерма шунда, Альфред.

– Лена, бер сүз айтимме? Син артык акыллы, бик исэп-хисаплы, э?

– Миннэн дэ ахмакны таба алмыйсың, айтмэ! Мин ул сүзлэрне чынга алмыйм, чөнки уйлап житкермэүчәнлегем миңа адым саен аяк чалып тора.

– Алай мескенләнмэ, Лена. Бик айбэт кеше, дилэр сине.

– Кемгэ айбэт, э кемгэ начар. Син дэ бар кешегэ дэ яхшы

түгелсендер эле.

– Билгеле инде. Юк, мин үземне яхшы кеше дип беләм. Мактанып әйтүем түгел.

– Мин үземне алай раслый алмыйм. Чын яхшы кеше булу мөмкинме икән? Юктыр, мөгаен. Яхшы булып кыланганнарны женем сөйми.

– Мин дә яхшы булу уенын уйныйммы?

– Белмим, Альфред, мин сине эштә сынаганым юк. Болай, сөйләшкәндә, үзен һәркем хаклы, фәрештә итеп күрсәтә. Адәм баласы үзенң теләсә нинди эшәкелеген дә аклый, нигезли. Үзен хаклыга чыгара...

– Синең белән сөйләшүе күңелле, Лена, чын менә.

– Ягъни безнең «житештерү мөнәсәбәтләре» барып чыкмады, шулай бит?

Лена елмайды, бит очында матур чокырчыклар пәйда булды. Алар ниндидер нур бөрки иде. Нишләп шултиклем ымсындыргыч соң бу Лена? Бүтән кызлардан нәрсәсе беләндер аерылып тора ул... Артык аек фикер йөртүе һәм яшьләрдә күзәтелә торган романтик чалымнарның бер дә булмавы беләнме? Аны мэхәббәт иллюзияләре адаштыра алмастыр. Әллә ул хыялларның чәлпәрәмә килү чорын инде узганмы? Тормыш мәктәбе аны шулай барына да исцитми-чә генә карарга өйрәткәнме? Ә бергә шаярып-көлешеп йөргән чакта, Ленаның характеры жиңелдер шикелле тоела иде. Хәтта жилбәзәк кыз түгел микән бу дигән уй да килә иде. Шулай жиңел булып күренүе дә хисләргә ирек бирде бугай.

Жиңел уйлаучы кызлар белән элемтәгә дә жиңел кереп була. Жиңел генә дуслашасың да, жиңел генә аерылышасың. Ул да яшъ түкми, син дә уфтанмыйсың. Сагынып сөйләрлек бер истәлек кенә кала. Жиңелләр белән әйбәт, эшне катлауландырмыйлар, зурга жибәрмиләр. Ул кызларга егетләр дә рәхмәтле була. Ләкин андый кызларны, гадәттә, тормыш юлдашы гына итмиләр. Ә Лена – четерекле зат. Һәрнәрсәгә артык житди карый. Үз-үзенә ышанып житмидер, мөгаен. Әллә таяныр, булышыр кешеләре юкмы, һәрхәлдә, бар авырлыкны үзе генә күтәрәп яшәгәнгә охшый ул.

Минем хисләр, Ленаның каршылыгына очрап, барыбер сүрелмәде, отыры көчәйде генә. Мин-минлек тә үжәт авазлар белән үчекләп торган кебек иде. Ничек инде, мин ана чын тойгыларымны белгертәм, ә кыз барын да кире кага. Минне юкка чыгара, хисләрне генә түгел, мине шәхес буларак та танырга теләми. Асылда, шулай килеп чыга бит... Үзенң бетүе, чүпкә калуы белән кем килешә алсын? Юк, Лена алай итмәсен, мине беткәнгә санамасын. Мин алырга гына телим, имеш. Әллә чынлап та шулаймы? Адәм баласын иң күп алдаучы – ул аның хисләре. Әллә мине дә хисләрем алдыймы?

Лена белән ара өзелмәде, киресенчә, тагын да якыная гына барды. Безнең ачыктан-ачык аңлашу ярдәм итте бугай. Ул минем кайбер сыйфатларымны белде, мин – аныкын. Лена да уйлана иде шикелле. Очрашкан саен әйбәтләнә, йомшара барган төсле иде. Хисләренә дә ирек биргәли, иркәләүләргә жавап кайтара, кире жибәрми иде. Берсендә шулай әйтеп тә

куйды:

– Син мине барыбер ташлаячаксың, шулай бит, йә, бор-галанмыйча гына әйт әле? – диде һәм торып утырды, чәчен-дәге приколкаларын алып, авызына капты, төзәтенә башлады. Үзенә күзе гел миндә иде. Мин ни әйтергә белмәдем, өйләнергә дигән уем да юк иде. Ялганларга кирәк иде, шай-тан, кызлар янында гел дәрәсән генә сөйләп утырып булмый. Үзеңне тоттырмаска тиешсең. Артык хисләнгән чакларда телдән ычкынган борчак шыттыруларга үзеңнең эшләреңне дә туры китерергә кирәк. Авызым, корт чаккыры, борчакны чамаламыйчарак сибеп ташлады, ахры. Өйләнәм дип үк әйт-тем микәнни?

– Юк, ташламыйм, Лена, нигә ышанмыйсың? Ну инде, ни-гә ташлашырга? – дидем мин, кыюланып китеп.

– Миннән матурракларга күзәң төшәр дә... Ирләрнең та-бигате шундый, ди бит... – Лена мөлаем гына көлеп куйды. Приколкаларын ирен арасыннан алып, чәченә кадады...

Чынын әйтә бит кызый, минем эчтә нәрсә ятканын сизеп фикер йөртә. Менә тагын ялганларга туры килә инде. Юк, алай түгел, минем күңел бүтәннәр өчен бикле, мин әйтәм. Лена тамчы да ышанмый шикелле. Юк, ышана, дәрәсрәге, ышанырга тели кебек.

– Син минем күземне бәйләдең инде, хәзер ул бүтәннәр-не күрмәячәк... – Мин моны бик ышандырырлык тон белән әйттем. Битәмә әз генә кызыллык йөгәргәнән сиздем. Лена-га беләнмәсен дип курыктым. Ул мине үзенеке генә итмәк-

че була, фронт шартларында элемтэлэрнең ничек, кайчан өзеләсен яки өзелмәсен һич тә алдан гөманлап булмый. Ул шул хэлне исәпкә алып житкерми, әллә үзенең башка планнары бармы? Мин исә реаль уйлыйм, сугышта берни дә тотрыклы була алмый. Якын элемтэләр, туганлык мөнәсәбәтләре бик тиз чәлпәрәмә килә. Биредә бернигә дә ышанырга, таянырга мөмкин түгел. Лена ышанырга, таяныч булдырырга тырыша. Шуңа күрә миңа эчтән бер төрле уйлап, тыштан икенче төрле сөйләргә туры килә. Һич тә гаиләгә жигеләсе килми, мин шул нәрсәдән нигәдер куркам да. Кызлар белән танышканда уйлыйм, борчылам: бу мине гаиләгә китереп бәйләмәсме? Шартларның яман булуы гына сәбәпме минем куркуыма? Әллә мин белмәгән башка сәбәпләре бармы? Мин Лена белән гаилә кору ягында түгел. Нигә, шулай бер-береңне яратышып кына очрашкалау начармыни? Кай төшең кими аңардан? Лена исә моңа риза түгел. Минне гомерлеккә үзенеке итәргә өметләнә. Шул юнәлештә үзенчә мине тәрбияләргә тырыша. Зиһене бик уяу, үткер кыз. Хәер, минем үземнең дә Ленага карата хисләрем чын бит, ихлас яратам мин аны, әмма гаилә камытына һич тә керәсе килми. Эчтә протест кузгала. Чын хисләр белән генә булмый икән, аңардан өстен нәрсәләр дә бар.

– И ялганчы, сөйләп торган буласың бит! – дип, Лена яратып жылкәмә төртеп куйды. Ул минем ике төрле сөйләвемә ышанып бетми, бергә булуга өмет итә, шул ук вакытта нидер сизенә дә. Начар очрак өчен үзен алдан әзерли кебек. Мин дә

бит, гайлә тормышының жаваплы һәм авыр булуыннан шүрләп, алдан эзерлек эшләре алып барам. Лена белән артык тирәнгә кереп сөйләшмим, берни дә вәгъдә итмим. Үземне кыерсытылган, язмыш тарафыннан рәнжетелгәнрәк итеп күрсәтәм. Янәсе Лена ымсынмасын, иллюзияләр кормасын. Алдагы тормышымны да томанлы итеп сурәтлим. Анысы чынлап та шулай: алда гомер әллә бар, әллә юк. Моны Лена үзә дә яхшы аңлый.

– Син менә үзеңнекен алдың да, хәзер миннән ничек котылу жаен эзлисең бугай... – диде Лена, ничектер күңеле төшкән кыяфәт чыгарып.

– Лена, минем хакта начар уйлыйсың икән, ай-яй! – Ничек тә аның күңеленә килгән бу фикерләрне таратырга, юкка чыгарырга кирәк. Эмма көчем житеп бетми, дәресе юкка чыгару – шактый мәшәкәтле, күп көч сорый торган, нечкә эш. Чынлап та, миңа шундыйрак уйлар килгәли иде. Безнең якынлык очрашкан саен тирәнәя бара иде. Башта ул минем хисләрдә генә иде, хәзер тәнгә һәм акылга үтеп керә башлады. Бу хәл мине шактый ук борчый иде. Бер яктан – яратышу, рәхәтлек, икенче яктан – эчне таракан кебек кырып, бимазага салып торган халәт. Нәрсәгәдер борчылам, уйсызгына тора алмыйм. Ленаны кызгана башлыйм. Лена бит ул миңа ышанды, үзен жәлләмәде, ә мин аны алдарга жыенам шикелле. Башта ук безнең бәйләнеш вакытлыгына булырга тиеш дип уйланылган иде. Әллә шуңа микән, минем алдау бер дә алдау түгелдер кебек тоела. Лена өчен ул алдау

булып инде, э минем өчен гөнаһлы нәрсә түгел. Мин һаман гаепне үз өстемнән читкә шудырмакчы булам. Нәрсэдән бу? Фронт шартлары, сугыш климатыннанмы? Аннары иң зур тынычландыру дәлиле башыма килә: Лена өчен мин беренчесе булмадым бит. Шулай булгач, жаваплылыкның яртысы үзеннән-үзе чуттан төшә. Аңа нәрсә – берәү артык, берәү ким – барыбер түгелмени? Юк, мин мең мәртәбә хаксыз болай уйлавым белән. Бу – начар уй, культурасызлык, намуссызлык! Үзен синең иреkkә куйган кыз турында ничек әшәке уйларга мөмкин? Димәк, мин үзем әшәке, беткән зат булып чыгам. Менә бит ир-ат хатын-кыз алдында нинди икейөзлегә әйләнә! Гажәпкә калырсың. Минем бүтән чакта болай монафикъ булганым юк, була да алмыйм. Хатын-кызлар алдында әллә нинди түбәнлекләргә төшәсең дә куясың, үзең дә сизмисең. Лена берчак шулай терсәге белән мендәргә таянды да чәчләремнән сыйпады.

– Әллә ни уйлама, – диде ул, икенче учы белән ачык күкрәген каплап. – Мин сине жәлләдем, минем алда үзеңне түбәнсетүгә кадәр житүең намусыма тиде. Шул сындырды, кешенең түбәнсенүен күрү түзеп булмаслык хәл бит...

– Син бик әйбәт кеше, Лена! Байлыгыңны миннән жәлләмәдең. Рәхмәтле мин сиңа...

– Тукта, син минем белән сабуллашасың түгелме соң? Аерылышканда гына шундый сүзләр әйтәләр.

– Син нәрсә, Лена? Юк, һич юк... – дидем мин, ләкин әйткәннәрне кире алып булмый иде. Артыграк ачык күңеллә-

неп киткәнмен, шайтан алгыры! Үзем дә сизмәстән, күнел халәтемне әйтеп, үземне сатып ятам икән... Лена бу юлы минем сүзләргә нык әһәмият бирде, зиһене бик уяу икән. Шуннан ул торып утырды да, бик күнелсезләнеп, башын аска иде. Озак кына эндәшми торды. Аның уйлары эшли, хәрәкәт итә, моны битендәге эле яктырган, эле караңгыланып киткән шәүләләрдән чамаларга була иде.

Лена ничектер дәрәс сизгән: без шул кичтән соң бүтән очраша алмадык. Мин машиналар белән РС снарядлары илтергә алгы сызыкка киттем. Йөкләрне тиешле батареяларга тапшырдык. Көн яктырып беткән иде. Соңга калганыбызны аңлап, ачык урыннардан тизрәк элдердек. Ләкин бер урман арасында немецның ерактан ата торган туплары утына юлыктык. Нишләптер снарядлар еш төшә иде. Узып китеп өлгереп булмады, машинадан ерак түгел авыр снаряд шартлады. Мин, ул-бу булган очракта тизрәк жиргә сикерер өчен, кабина ишеген ачып куйган идем. Эмма өлгерә алмадым – бер мәлгә машина әллә кая очып киткән кебек булды, нәрсәдер кабинадан мине суырып алды, шатыр-шотыр килеп киёмнәремнең элгеп ертылган тавышы колакка керде кебек. Шуннан соң берни белмим. Кем мине жыеп алган, кем санбатка алып кайткан – барысы да билгесез. Аңга килгәндә, янымда врачлар-сестралар иде. Бу безнең санбат түгел, бүтән частьның госпитале иде...

Аңга килеп, берәз рәтләнә башлагач, үзебезнең частька хат яздым. Озак жавап килми торды. Фронт штабына яз-

гач кына, «Часть таратылды» дигән ике генә сүзле жавап килде. Ленага да яздым, ләкин үземнең нинди яра алуымны ул чакта аңлап һәм белеп житкермәгән идем эле. Аңсыз көе шундый ахмаклык эшләп куйганмын. Ярый эле аңардан бер хәбәр дә килмәде. Югыйсә ярамны ничек тасвирлап язар идем икән. Каһәр суккыры! Минем яралануны эти-эни дә врачлар белән элемтәгә кереп кенә белә алды. Күпме генә кыстасалар да, мин яза алмадым. Эни, врач буларак, һаман диагноз таләп итте. Ачуланып бетерде.

Минем белән бергә яткан лейтенант ярамның нинди икәнлеген белгәч әйтә куйды:

– Син хәзер кеше түгел инде, – диде. – Туры әйткәнгә үпкәләмә, зинһар! Мәсьәләгә аек карарга кирәк...

– Ничек инде кеше түгел? – Мин аны шаярта дип торам. Йөзенә карыйм, бик житди әйтә. Дөрөс, минем рухсызлык, сүнгәнлек бар кыяфәтемә чыккан. Шуннан чыгып әйтә торгандыр инде.

– Эчендә стерженең булмагач булмый инде, – дип куйды ул, минем сүзләрне ишетмәгәндәй.

– Кешене шул гына кеше итәмени соң? Юк, дөрөс түгел, – дидем мин, эчемдә кузгалган каршы тору үжәтлеге белән. Эмма сүзне дәвам итә алмадым, чөнки фикер очы югалды, аңымның дәрте, егәре бетте. Хәер, моның әһәмияте юк та сыман тоелды. Үртәлү, гарьчеллек хисләре дә үтмәсләнеп беткән икән миндә... Бары рәнжүле, мескен хисләр генә кузгалып куя. Алар мине аска таба тарта, жирдән үрмәләр-

гэ мэжбүр итэ шикелле. Юк, мин жирдэ мүкэлэп йөрөргэ, түбэн тэгэрэргэ тиеш түгел. Мин шундый егет идеммени? Яра мине бөтенлэй бетереп ташладымыни? Аяк-кулым ис-эн, күзем күрэ, гәүдәм дә бөтен килеш, нүжәли мин беткән кеше инде?! Дөрөс түгел, ышанмыйм мин моңа. Адәм баласын нәрсә йөртә, актык чутта нәрсә яшәтә? Нәрсәдәндер мәгънә таба, шуның мәгънәсенә ышана, һәм шул ышанычы йөртәме аны? Ихтыяж, кирәклеп йөртә, дип яза галимнәр. Э ихтыяж, кирәклелек каян килә? Алары кешенең эчендә: тәнендә, жанында, башында, ди. Туганда ук, кан аша нәселдән бирелә. Шул нәселдән килгән ихтыяж кешене әллә ниләр эшләргә мэжбүр итә. Урман кистереп, өй салдыра, жир сөрдереп, иген иктерә. Тагын бик күп, бик күп эшләр эшләтә. Барына да шул кандагы ихтыяж, хажәт көч бирә. Кеше тир түгә, кан коя, эмма барыбер хәрәкәттән туктамый. Чыкмаган жаны һаман яшәргә омтыла. Бу омтылыш бик көчле. Жан-ның омтылышы, яшәргә ашкынуы бернинди киртәләрне танымый. Ул комачау иткән һәрнәрсәне жиңә, ватып-жимереп булса да үтә, алга китә. Э менә аның двигателе ни хисабына, нинди «ягулык» хисабына эшли соң? «Ягулыксыз» гына табигатьтә берни дә эшли алмый. «Ягулык»ка өстәмә тагын нәрсәдер бар, чөнки адәм баласы икмәк белән генә тук тора алмый, икмәккә генә риза булып яшәми. Аңа тагын нәрсәләрдер кирәк. Шатлыклар белән генә дә канәгатьләнәп яши алмый ул. Аңа газаплар да кирәк. Нинди генә авыр хәлгә калганда да, тәмам беттем дигәндә дә, адәм ба-

ласы өметен өзми. Тере жанда өмет бар, дилэр. Э жан үзе нэрсэ? Кешене яшэтүче, алга омтылдыручы атом кебек ул жан. Атомның көче бик зур булган кебек, жанның да көче биниһая. Минем энэ шул жан жирем яраланып эштэн чыккан. Тэн ярасы төзэлэ, жан ярасы төзэлми, дилэр. Мин дә төзэлэ алмам микәнни? Юк, дөрес түгел, мин терелергә тиеш. Үзең терелергә теләмэсэң, тырышмасаң, сине врачларгына кеше итэ алмый... Нишлэп мин шултикле кайгырам эле? Э бит кайбер ир-атлар гомер буге өйләнми, хатын-кыз янына барып та карамый ич. Дөресме шул хэл? Нигэ дөрес булмасын? Э бит аларның барча эгызалары таза-сау. Нэрсэсе бар ул хатын-кызның? Ирлэргэ нигэ кирэк алар? Бары нэсел калдыру өченме? Э күпме адэмнэрнең бернинди нэселе-нэсэбе калмый! Э нигэ ул нэсел калдыру? Калмаса нэрсэ була? Нэсел калдыручылар дөнъяда болай да житэрлек. Ярар, нэсел калдыра алдың ди. Шуннан нэрсэ? Моның нинди мәгънэсе бар соң? Менэ минем нэселем кала дип сөөнүме? Э нигэ сөөнергэ? Нэселең сине искэ дә төшереп карамаска мөмкин бит. Син үлеп жир астына кергэч, аның искэ алуынан ни мәгънэ соң? Юк, шулай да искэ алуларын тели күнел. Ни өчен? Миңа бит салкын жир куенында искэ алсалар да, алмасалар да барыбер булачак. Нилектэн күнелнең бер почмагында «онытмасыннар иде» дигән телэк аваз сала. Юкса барыбер түгелмени?

Шулай да һаман шул бер сорау баш миен бораулый: нэрсэ йөртэ соң адэм баласын? Дөнъяга килгэнгэ күрә генэ яши-

ме ул? Чөнки кеше дөнъяга үз ихтыярыннан тыш килә. Дөнъяга килүендә аның бер катнашы да юк. Менә аны, тормыш биреп, якты дөнъяга чыгардылар, һәм ул бар көченә яшәргә омтыла башлады. Ни өчен туганын, ни өчен омтылганын белмичә. Һәр тере жан яшәргә тырышкан кебек, адәм заты да шуңа омтыла. Бары тере жан булган өчен генәме? Аның яшәүдән башка бер максаты да булмый. Ул үзеннән алда килгәннәр төзегән эзер тормышка килә. Шул тормыш тәртипләре белән, телиме- теләмиме, яшәвен дәвам итә. Э аңардан алда килеп киткәннәр коточкыч эшәке дөнъя төзегән. Үзләре төзегән, үзләре законнар чыгарган һәм шул коточкыч тормышта газапланып яши бирә. Әллә нинди аллалар уйлап чыгарганнар. Алар адәм балаларын аскан-кискән, канын эчкән. Э адәм балалары шуның өчен аллаларга рәхмәт укыган, зурлаган. Нәрсә инде бу? Үзеңнең каныңны эчкән, балаларыңны тартып алган аллаларга табынып гомер ит, имеш! Кем көлә бу адәм затыннан шултикле? Кем аны шултикле мыскыл итә? Гомерен бәхетсез иткән, тормыш көтәргә мөмкинлек бирмәгән залимнәргә бил бөгеп, аларның табанын ялап яшәргә адәм баласын нәрсә мәжбүр иткән?..

III

Альфред Сорочи базарына төшкән иде. Болай эч пошканнан гына. Дүрт стена эчендә яту да бик туйдырды. Чын тормышны күрмәсән, иллюзиягә бирелә башлайсың. Үз-үзендә казынырга тотынасың. Үзенне әллә кемгә санап, зур уйлар уйлайсың һәм тормыш ориентирын югалтасың. Буйсынуга һәм файда алуга корылган бу дөньяда адашуың бик тиз. Аның характеры рәтсез һәрнәрсәгә баш иючән, риза булучан түгел. Аңарда әллә нинди плебей горурлыгы, үжәтлеге бар. Шул нәрсә гел комачау итеп тора. Үзе шуны аңлый, әмма төзәтә алмый. Характерны үзгәртеп булмый, ахрысы.

Базар бик хөрти иде. Сатучылар әз, алырга теләүчеләр күп. Берничә жирдә гармун уйныйлар, үзләре ясаган гармуннар бугай. Трофей аккордеоннар да күренә. Ганимәт киём-салым безнекеннән аерылып тора. Тыштан шома, әйбәт күренә, алып кисән, безардан тетелә дә төшә. Анда сукноны тиз туза торган итеп эшлиләр, имеш... Саткан, алган кешеләр тезелеп киткән киосклар тирәсендә мөгәрич белән мәш киләләр, берәр кружка сырага йөз грамм арагы салдырып алалар, шуны экренләп йоткалый-йоткалый гәп куерталар. Берсе алдаганын яшерә, икенчесе алданганын белгертмәскә тырыша. Сатучы тизрәк шылырга ашыга, як-ягына карангалый. Алдаганы сизелгәнче таярга чамалый. Агач аяклы берничә инвалид, кулларына ниндидер төргәк тотып,

шыпырт кына әүмәл-тәүмәл йөрөнә. Трофей тегү машинасы энәләре саталар икән. Берсе сөяктән эшлэнгән тешләр сата. Шулай ук трофей. Бездә ясалма тешләр тутыкмый торган тимердән генә эшләнә. Инвалидларның эт каешына әйләнәп беткәнә сизелә. Бәйләнә башлаган милициягә тозлап-борычлап жавап кайтаралар. Тегеләре кул селтәп читкә тайпыла.

Альфред Казанны берәз белә. Кечкенә чакта бабаларына килгәннәре хәтердә. Алар шәһәрнең өске ягында тора иде. Талчуктан ерак түгел. Элек базар шунда булган, хәзер менә Кабан күле буена ясаганнар икән. Аннары, Альфред тугызынчы класста укыганда, әтисен Казанга эшкә билгеләделәр. Артиллерия училищесында тактика укытучысы иде. Альфред 18 нче мәктәптә укып йөрде. Укуы тәмамлануга, әтисен аны үзе эшлэгән училищегә курсант итеп урнаштырды. Болай итүнең үз сәбәпләре бар иде: алар бик кечкенә бүлмәдә – коммуналкада яшәде. Бер коридорда – жиде гаилә. Анда кыек юлга кергән малайлар, кызлар да бар иде. Шуларга ияреп китмәсен дип, Альфредны тизрәк курсант итеп казармага күчерделәр. Биредә тәртип, дисциплина каты куелган. Эти-әнисенә дә күңеле тынычланды. Бәлки, ул шуның аркасында да ялгыш юлга кереп китмәгәндер. Ә аларның коммуналкасындагы өч малай һәм ике кыз төрмәгә эләкте. Альфредның дуслары иде.

«Ник килдем мин монда?» – дип, Альфред эчтән үртәлеп, базарның алгы ягына таба атлады. Тарткалаша-тарткалаша үз әйберен аткарырга маташкан, якалаша-якалаша сатулаш-

кан кешелэр яныннан аның тизрэк ычкынасы килэ иде. Менэ барысы да яшэргэ, көн итэргэ тырыша. Аларга нэрсэ? Берике йөз грамм сала да кайтып ава. Дөнъя түгэрэк. Ичмасам, аракыга хирыс булсаң иде. Бармый бит, нишлэтэсең аны, тамактан үтми. Эллэ ул кешелэр яратмый башлаганмы соң? Чынлап та, кешелэр янында үзен жайсыз сизэ ул. Элек бердэ алай түгел иде. Эллэ яра психикасын үзгэрткэнме? Эллэ ул яшкэ бэйлеме? Яше бара бит, яшь барган саен, кеше дэ үзгэрэ бара, дилэр. Эмма моны сэламэт адэм баласы бигүк сизми икэн... Эйе, жанында кешелэрдэн бизэ баруын сизэ ул. Һэр кешедэн нигэдер курка, шиклэнэ. Күп уйлауданмы икэн, эллэ шул сээр яраданмы?

Чыгу юлында ике яклап хээр соранучы гарип-горабалар тезелгэн иде. Альфред, нигэ боларны милиция күрми, дип уйларга өлгерде генэ, ачы сызгырган тавыш колагын ярып керде. Ике милиционер тэбэнэк тележкага утырган, ике аягы да тездэн өстэ киселгэн инвалидны куарга маташа иде. Альфредның ул мескенне яклуйсы килде, милиционерлар янына китте. Ул ике ботын тележка тактасына калын каеш белэн бэйлэгэн инвалидка карады да шаккатып калды. Тукта, эллэ күзлэре алдыймы? Училищеда бергэ укыган, казармада караватлары янэшэ торган Чикин Абдул түгелме соң бу? Нүжэли шул? Юк, булмас!.. Милиционер аның аркасыннан этэ, тележка алга бара башлады. Альфред та арттан атлады. Милиционер иплэп кенэ: «Эле бая гына өеңэ кайтарып куйган идем, кай арада килеп життең, э?» – диде. Инвалид сүгенер-

гә тотынды: «Син – иң кешелексез адәм, син этиенне дә кулга алып төрмәгә илтерсең», – дип, аты-юлы белән сыптыра гына. Милиционерга сабырлык бирсен, ул бераз тыңлап барды да, ипләп кенә тагы сүз башлады: «Минем урында булсаң, син дә нәкъ мин эшлэгәнне эшләр идең, – диде. – Тәртип кирәкме – кирәк. Син бит эчәр өчен генә соранып утырасың, юкса сиңа житәрлек карточка бирелә бит...» «Бирелә, бирелә, – дип үчекләште инвалид, – энә бер айга ике кило ярма, ярты кило шикәр комы, бер судак балыгы бирделәр. Шуны әйтәсеңме ризык дип?..» Милиционер: «Син аны нигә аракыга алыштырдың, ә? – дип, юмалаган төстә аңа каршы төште. – Их, егет, үзең аңлыйсың да кебек, үзең тәртип бозасың. Ярый, аңсыз, грамотасызлар соранып утырсын да ди. Ә бит син – укыган кеше! Аңлы рәвештә тәртип бозасың! Кара аны! Зиндан ишекләре бикләnmәгән...» Инвалид кычкыра башлады: «Утырт мине таш капчыкка, зинһар, утырт, иптәш милиционер, ә? Утырт, рәхмәт укырмын, әни сиңа намаз саен дога кылыр, ә? Нәрсә тора сиңа «дело» башлау, ә? Сине бүтән борчымас идем... Олактыр шул таш капчыкка!..»

Милиционер аны, аркасыннан этеп бара-бара, трамвай юлына китереп житкерде. «Өенә кайт!» – дип боерды һәм базар ягына атлады. Аның бите уңайсызланудан кызыл тимгелләр белән тулган иде. Ә инвалид килеп туктаган трамвайга менмәде, кырыйдарак басып торган Альфредтан тартырга сорады. Әйе, бу Чикин Абдул үзе иде. Курсташ, ачык күнелле, шуграк табигатьле дус егет. Әллә караватлары янә-

шә булганга, әллә күнелләре тартканга, алар тиз аралашып китте. Абдулның әти-әнисе Казанга ниндидер завод белән башка шәһәрдән килгән иде кебек. Әнисенәң мәк пирожкилары китергәнә, Альфредка да биргәнә хәтерендә. Алар русча гына сөйләште. Мәк пирожкилары бик тәмле иде. Аннары Альфредның әтисен Ульяновскига жибәрделәр. Курслар тәмамланыр алдыннан гына аерым бер группа оештырдылар һәм шулай ук Ульяновскига озаттылар. Группага Альфред та кертелгән иде. Әтисенәң ярдәменнән башка гына булмагандыр, билгеле. Шунда алар секторлы РС миномётының серләрен өйрәнде. Ә Казандагы курсташлары бер ай алдан фронтка чыгып китте.

Альфред папирос сузды, тегесе калтыранган кулы белән тизрәк эләктереп алып авызына капты. Зажигалка утын папиросына элдергәч, йотлыгып-йотлыгып суыра башлады. Ничектер жиңел сулап куйды, бу ана дару шикелле булды, күрәсең.

– Сез мине танымыйсызмы? – диде Альфред болай гына.

Инвалидның тупый бүрек кигән башы кыймылдады, пычракка буялып беткән кулын ни өчендер сырма фуфайкасына ышкып-ышкып алды. Бүрек астыннан гильза пистуныдай жете күз алмасы өскә төбәлдә, һәм шулпаланган күзләре әле болай, әле тегеләй хәрәкәтләнде. Йөзендә кызыксыну, ярарга тырышу галәмәте сизелде. Йөз грамм эчәргә омтылу тырышлыгы иде бу. Хәзер танымаса да, танийм, дип ялганларга тиеш иде ул. Бар дикъкәте шуңа гына юнәлгән иде кебек.

– Юк, танымыйм, – диде ул, күзен түбән төшереп. Эмма тәмәкесен төтэтэ-төтэтэ уйлана, хәтерен эшлэтэ иде. Ул янә башын күтәрде, форсатны кулдан ычкындырудан курка сыман тоелды.

– Парин, бер ярты ал, э? Ялганламыйм, минем сине күргәнем юк! Әйе, юк! Э? Яртысыз берни танып булмый, парин. – Ул һаман Альфредның күзенә карый иде. Әллә күздән кешенең эчен күрәме? Өтәләнеп сөйләнә дә сөйләнә. Үзен түбәнәйткәнән сизми. Альфредның биредән качасы килде. Кеше үзен түбәнәйткәнне күтәрүе авыр, карап тору жанны әллә нишлэтэ иде. Э качып та булмый, ни әйтсәң дә, элеккеге танышы бит...

Альфред шунда киосктан тиз генә бер шешә аракы һәм кеше ашамый торган краб консервы алып килде. Бүтән нәрсә юк иде чөнки. Инвалидның йөзенә һәм кулларына жан керде. Гади кешеләрчә сөйләшә башлады.

– Әйдә, мин моннан ерак тормыйм, – дип, ул ике кулындагы резина таянычларын этеп жибәрде дә әллә ничә метр алга китте. Тактага беркетелгән кечкенә подшипниклар асфальтта каты тавыш чыгара иде.

Алар ике катлы бүрәнә йортка килеп житте. Ишекне ачып, эчкә үттеләр. Каралып беткән зур гына мич бүлмәне икегә бүлеп тора. Бер кырыйда – тимер карават, аңа алам-салам гына жәелгән, каралып, пычранып беткән өстәл сыман нәрсә һәм бер артсыз урындык. Бүтән берни юк, тәрәзәләр пәрдә дигән нәрсәне бөтенләй күрмәгән.

– Син Чикин бит? – диде Альфред, үзенә үзе ышанмыйча.

– Чикин, Чикин, – дип, ул тележкага беркетелгән каешларын чиште. Баксаң, аның тез капкачлары исән икән. Чикин, стенага тотынып, тезләре белән хәрәкәт итә ала. Менә ул теге яктан ике стакан алып чыкты. Кулында пычак сымак нәрсә дә бар иде.

Ул стаканнарға тутырып аракы салды. Альфред аны көчкә бер-ике йотым уртлап куйды. Чикин мунчадан чыккандагы кебек кәеф белән утыра башлады. Инде үзе белән аңлашып та булыр кебек тоелды.

– Чикин, нишләп син мине танымыйсың? – диде Альфред, училищеда бергә курсант булып укыган чакларын исенә төшерде.

Теге һаман, берни хәтерләмим, дип утыра бирде. Бергә булган бик күп хәлләрне тәгаенләде лейтенант, Чикинның әнисен тасвирлап бирде, үзенә нәрсә әйткәнән, аның нәрсә сөйләгәннәрен тезде. Эмма Чикин башын як-якка чайкап, кайчак чигәсенә бармагын ук төртеп боргалап торды. Янәсе, ул ычкынган, ахрысы. Альфредның аңа отыры ачуы килә башлады.

– Нигә юри кыланасың, танийсың бит, мин сиңа тагын биш ярты алып кайтам, нигә дустаныңны танымыйсың? – дип, тавышын күтәрде.

– Парин, алай кычкырынма, – диде Чикин, ниһаять.

– Контужен да булдыңмы әллә?

– Юк, миңа сугышта булырга туры килмәде... – Чикин-

ның кечерәк йодрык чаклы булып шешенгән күз кабаклары аска салынып төште. Борын канатындагы кызыл жеп кебек тамырлары тагын да жетеләнә төште.

– Тукта, син артиллерия училищесында укыган идеңме?

– Укыдым, тәмамладым, эмма... – Ул кулын селтәде, көрәктәй зур кулы белән стаканга ябышты. Эчеп куйгач, алга бүлтәбрәк торган яргаланган аски иренен жиңе белән сөртте, кашлары жыерылып килде.

– Кешеләр!.. Кеше кыяфәтендәге ерткычлар, әйе, әйе! – диде ул ниндидер әрнүле киная белән. – Каты законнар гына аларны кеше сурәтендә йөртә. Бер-берсен сатарга гына тора-лар...

– Төрле кеше бар инде анысы...

– Барысы да бер чыбыктан сөрелгән, парин. Менә әйт, сатылмаган яки сатмаган берәр адәм затын беләсеңме? Йә? Хет бер мәртәбә генә чынын сөйлик әле. Мөмкинме шул, юкмы? Йә, күргәнең бармы шундый кешене? Әһә, очраганы булмаган, димәк.

– Ә безнең политрук Сайгановны хәтерлисеңме? Нинди әйбәт кеше иде! Аның, мөгаен, сатканы булмагандыр. Юк, ышанмыйм.

– Сатканы булмаса, аның үзен саттылар. Белмисеңмени, кырык икенең кышында Суслонгерга жибәрделәр, аннан – штрафбатка. Шунда беткән.

– Китсәнә, ну, ничек алай булды?

– Сөйләделәр ич, русча белмәүче татар курсантын, татар

егетен яклаган, шунда политик хата жибэргэн, имеш. Бел-
мим тагын...

– Юк, булмас, ышанмыйм. Сайганов кебек дөрес кешене
дә... Юк, ышана торган түгел...

– Син, парин, кешелэрне белеп бетермисең. Аягыңа сыер
басмаган икэн эле...

– Да... – дип, Альфред озын итеп сызгыра гына алды. Чи-
кин Сайганов эше турында тагын берничэ конкрет деталь эй-
теп биргэч, башын як-якка чайкап торды. Чикинның да би-
тенэ сәламәт булмаган алсулык йөгөргән иде. Ике якка эрек-
мән яфраклары кебек тырпайган колаклары этэч кикриге ке-
бек кучкыл-кызыл төскә керде. Аның барча кешелек сый-
фатларын суырып алганнар, мин-минлеген жиргә салып тап-
таганнар, жанын яралаганнар, рухын төзәлмәслек итеп сын-
дырганнар иде, күрәсең.

Икенче шешәне алып кайтып башлагач кына, Чикин үзе
турында авыз ачты.

– Син мине беләсең, сволочь, – дип әйтеп ташлады Аль-
фред, хәмердәнме, ачуданмы кыза төшеп. – Нигә танырга
теләмисең, э? Мин сина әллә кеше түгелме? Сатмам, курык-
ма! – дип, тавышын көчәйтте.

– Йөз мәртәбә сатсыннар, миңа барыбер хәзер, парин!
Мине нишләтә алалар? Төрмәгә дә япмыйлар, ичмасам. Бер-
көнне «колотушкам» белән милиционерга тондырдым, юри
үч итеп. Алып китсен дип. Юк, милициядән кире бордылар,
япмадылар. Э бер аяксызны белә идем, аны яптылар. Исер-

гэч, Сталинны сүккэн булган. Мин дә аны сүтеп карадым, эмма нигәдер алмадылар...

– Мин кешеме, түгелме, э? Чикин, сволочь, нигэ мине хәтерләмисең, э? Кешене шулай итэләрмени?

– Аракы эчерткән өчен генә танырга тиешме мин? Ну, парин, э? Әйтәм бит, белмим, дип. Алайса, эчмим. Горур хәерче мин, үтә чыккан гарип булсам да... – Чикин боларны сүз өчен генә әйтә иде. Эчмим, имеш. Альфред күрде инде, аракы өчен анасын да сатар ул, чөнки хәмер тозагына эләккән. Моны үзе аңлап житкерми генә. Әллә теләмиме? Чикин алай түгел иде, һәркемгә ачык йөзле, шәп егет иде. Альфред яхшы хәтерли, э ул «юк» дип маташа. Икейөзләнә, үзенә күрә саклану чарасыдыр, шуңа аны гаеп итеп тә булмый. Шулай да монда сәбәп нәрсәдә? Бер сәбәпсез генә берни дә эшләнми. Шайтан алгыры!

– Ярар, бетте, бетте! – диде Альфред.

– Курста русча белмәүче татар малайлары миңа сырыша иде, – диде Чикин. – Рус малайлары белән яшь этәчләрчә вак-төяк бәрелешеп алуларын тиз туктата идем. Бигрәк тә Бадыйгов белән Алләмов янда бөтерелде. Русча начар беләләр, эмма активистлар, миннән русчага өйрәнәләр. Их, фронтка гына барып житик, дип, патриот булып гайрәт чәчәләр, үзара бәхәсләшеп китәләр. Минем янга киләләр. Берсендә шулай ачу килгән чак иде, боларның кыланышлары ачуны тагын кабартып жибәрде, телдән әрнүле сүзләр ычкынды: «Пушечное мясо» булырга ашыкмагыз, өлгерерсез!»

– дип эйтеп ташладым. Мин нәрсә эйткәнемне фәкать авыздан чыгып колакка кәргәннән соң гына аңлайм. Янда курсантлар бар иде. Отбой булгач, төнгә сәгать икеләрдә мине аягымнан тартып уяттылар. Конторага алып кәрделәр. Анда яна политрук һәм таныш түгел хәрби кеше утыра иде. Иң элек Бадыйговны чакырдылар, сорыйлар: «Чикин шулай эйттеме?» – диләр. Бадыйгов ярага тырышып, өтәләнә-өтәләнә эйтте: «Әйе, эйтте, иптәш политрук!» – диде. Алләмов та шуны раслады. Шулай да йөзенә миннән уңайсызлану билгеләре чыккан иде. Бадыйговның йөзе кояштай яктырган, ә Алләмовныкы болыт каплаган кебек караңгыланган иде. Намус дигән нәрсәнең икесендә ике төрле булуын сиздем мин. Тагын бер рус малаеннан сорадылар, ул да ишеткәннән эйтте. Ул чыккач, политрук мине сүгәргә кереште. Атыюлы белән сүгә, мине властыка каршы пропаганда алып баручы дошман дип исбатламакчы була. Үзен миннән шундый ысул белән аера: янәсе, ул минем эчтә дошман утырганын күптән сизеп йөргән, вакытында фаш итә генә алмаган. Һәр аңлы совет кешесе ватанын саклап кан коя, ә мин дошман тегермәнәнә су коеп ятам икән. Кыскасы, «халык дошманы» булып чыктым мин.

Политрук теге хәрби алдында, тиресеннән чыгарга житешип, әй тырышты, әй тырышты. Шул рәвешле үз өстендәге жаваплылыкны төшерә иде бугай. Хәрби кеше бер сүз дәшми, тамашачы кебек тик кенә утыра. Сыный шикелле иде. Политрукны сынагандыр, чөнки ул тагын бик озак үзе-

нең сизгерлеге житмәве турында тәүбә итте эле: «Мин Чикин турында төн йокыларымны калдырып уйлана идем, чөнки моннан алда да сигналлар булган иде, – дип акланды политрук. – Әһәмият биреп житкөрмәгәнмен, эш-эш дия-дия, күз уңыннан төшергәнмен. Бу – минем өчен зур политик сабак, моннан соң мин сизгеррәк булырмын, һәр чатаклыкны туганчы ук бетереп барырмын. Кара син бу сукин сыны, э? Жанында нәрсә саклап йөрткән бит! Кызыл армиягә каршы пуля качырып тоткан һәм жай чыгу белән аркасына терәп аткан. «Пушечное мясо» – кирәк бит, э? Фронтка бару белән, син пленга бирелер идең, ярый вакытында сизгер иптәшләр фаш итте». «Юк, пленга бирелмәс идем!» – дип кычкырдым мин. Политрук йөрүеннән туктап, билендәге каешын кысыбрак эләктерде. Мине гаепли-гаепли үзеннән тибәргәндә, күп энергия түкте шул, шактый нык ябыкты. Шулхәтле котырынып кычкырынуга каешы бушамый хәле юк. Ач яңаклары да эчкәрәк батып керде. Сәңерләрдән генә торган эре жепселле мунчала муены да нечкәргән сыман иде. Мине гаепләп сөйләгәндә, үзе һаман теге хәрбигә карый, янәсе, житәрлек кадәр эттән алып эткә саламмы дип, аңардан пичәт суктырып ала кебек иде. Бер төген дә селкетмичә, күзен бер урында гына тотса да, политрук аның үзен хуплап утыруын нинди төсмереннәндер чамалый иде. Миңа катырак пычрак атса, гаепләсә, аңа яхшырак буласын бик яхшы аңлап эш итә. Бездә бит, гомумән, кеше хезмәт белән карьера казанмый, э үзе шикелле икенче берәүне фаш итеп,

гаеплэп зур дэрэжэгэ ирешэ. Фэкать шул юл белэн генэ. Шунуң өчен жыен этрэк-элэм эшлексез карьеристлар начальник булып бетте. Безнең тэртиплэр үзлэре шуны китереп чыгара. Рас шундый тэртип икэн, адәм балалары аңа бик тиз жайлаша. Ялагайлар, эшлексезлэр, эмма сизгерлэр өскэ чыга. Югары урыннарны били. Өскэ урнашып алгач, үз урынын бирмэс өчен, жаны-тэне белэн тырыша. Күз буйый, алдаша, иптэшлэрен фаш итэ, тиресеннэн чыга. Халык исеме, партия исеме белэн эшли ул эшәкелеклэрне. Шунлыктан аның белэн көрәшеп тэ булмый. Көрәшсән, үзең өчен тагын да начаррак була. Шуна күрә иң яхшысы – дэшмәү. Иптәшенне хаксызга гаеплэсэлэр дә, яклап чыга алмыйсың. Анда – өстә белэлэр, нигэ катнашырга? Иптәшенне якласаң, үзең ябышалар. Үзеңне бетереп ташлыйлар. Кемнең үзен бетертәсе килә? Гаиләсе бар, балалары. Балаларга сөт һәм икмәк кирәк. Сөт хакына теге иптәш нахакка вәссәлам була да бетә. Беркем яклап ыһ та итми. Һәркемнең үзенеке үзәктә...

– Ташла, стройга яла якма! – дип кычкырып жибәрде Альфред, үз тавышына үзе гажәпләнгән шикелле. Бераз Чикинга төбәлеп торды. – Юк, мине сынарга маташма. Кабул ит-мим, юк! Сукин сын, сине утыртып ялгышмаганныр, ахрысы...

– Ә син, парин, астыңны юешләдең, мине агент дип кабул иттең. Шуна этәчләнгән буласың, тугрылыгыңны күрсәтсәң, янәсе. Миңа беркем дә сине котыртырга кушмады. Мин бары гамәлдәге дөреслекне генә әйттем. Ә дөреслектән

куркып калдың, гаепләмим, дөрөслектән син генә түгел, зур кешеләр дә курка. Юк, дөрөслек бер килеп чыгар эле, чыгар! Ләкин нинди формада чыгар ул? Катастрофа формасындамы? Белмим. Тормыш мондый хәлдә алга бара алмый. Уйланылмаган, ялгыш юл бу...

– Житәр, яман хәтәр сайрыйсың. Мине эләктерергә уйлама. Миңа андый кармак салгаладылар инде. Шалишь, брат! – дип, тагы кызып китте Альфред. Маңгай тирәсендә – буразна-буразна жыерылган сырлар, сырларда тир сәйләннәре тезелгән иде.

– Мин агент түгел, дим, Алла бәндәсе! – диде Чикин. – Син дә минем кебек үк ышанмыйсың икән! Мин дә сине житкереп торучы дип кабул иттем, әмма курыкмыйча дөрөсен әйттем. Бер дөрөслек тантана итсен өчен үләм-бетәм, миңа барыбер...

– Сина нәрсә, сиңа гомер жәл түгел, – дип, кулын селтәде Альфред. Шунда ук унайсызланып та куйды. Үзен Чикиннан өстен куйган кебек килеп чыкты. Авызын корт чаккыры! Аның үзенә дә гомер бер тиен дә тормый хәзер, әмма яши-се килә бит, шайтан алгыры!.. Чикин стаканын авызына каплап, голт-голт йоткалап алды. Тагын рәнжер бу дип курыкты Альфред, һәм тизрәк: – Син үз тарихыңны сөйләмәдең, сүзне нигә читкә бордың? – дип, шелтәләгән кебек әйтеп куйды.

– Ә... әйе, – диде Чикин, дикъкатен туплап. Аның йөзе ничектер калынаеп киткән кебек иде. – Шул 58 нче статья белән хөкем иттеләр. Аннары – Себер, тайга, тайга законы,

судья, бүре, аю, прокурор, чәнечкеле тимерчыбык. Кем уйлап тапты икән ул чәнечкеле чыбыкны? Немецлардыр, мөгаен. Конвойлар урман кисәргә алып баралар, алып кайталар. Политическийларга бригадир итеп рецидивист уркалары куйдылар. Ну алар безне ничек кенә мыскыл итмәде инде! Сөйләсәм дә ышанмассың. Беркемгә жалу биреп булмый. Безнең бригадир чын горилла кебек урка иде. Көчле, бер сукса үтерә. Минем тел бит тик тормый, каршы әйткәли, кашыкны күзенә терим. Бер кичне болар мине чыршы ботаклары белән күмәргә тотынды. Шаярталар дип торам. Чыбык-чабыклар белән бастырып, мине аста калдырдылар. Кычкырам, тегеләр өскә авыр агачлар бастырып куйды. Чыгып булмый. Кышкы чатнама суык. Төнгә шунда калдырып кайтып киттеләр. Ботаклар астында кыймылдый да алмыйм. Аякта – бер оекбаш белән ыштыр һәм кирза ботинка. Тәмам өшедем. Иртән икенче звено килеп, мине ботак-чатаклар тоtkынлыгыннан азат итте. Ну барыбер дә аякка басып булмый иде. Кар өстендә шулай кычкырып ята торгач, ат белән бүрәнә ташучы урка мине чанасына салды һәм зонага илтеп ташлады. Такта казармада яттым. Башта бик каты температура күтәрелде. Аңны жуйганмын. Менә эт жан түгел диген син мине, үлмәгәнмен. Кайсыдыр зонада бер хатын-кыз врач бар дип сөйләнделәр, ләкин ана әйтүче дә булмаган, ахрысы. Мине бер политический карады. Минем кебек, Ленинградта туып үскән. Урманнан андыз тамыры алып кайта иде. Тирән кар, калын яфрак астында туң әллә ни күп булмаган, балта

белән чокып ала икән. Шуны котелок белән кайнатып бирә, мин эчәм дә куям. Температура төште, аңыма килдем. Эмма аяк бармаклары шешеп, карала ук башлады. Наман врачка әйтүче юк, әллә анысы әйтеп тә килмәдеме. Ничек житешсен әллә ничә зонага бер врач. Э атларны караучы врачлар бар иде. Политический мине бер ат врачына күрсәтте. Теге бер дә шаккатмады: «Аякларың беткән, – диде. – Яшәргә телесеңме, үләргәме?» – дип, читкә карап торды. Мин: «Яшисе килә бит», – дидем. Ул чагында нигәдер яшисе килә иде, хәзер менә яшисе килми. Ветеринар әйтте: «Аякларыңны кистерсәң, бәлки, исән калырсың, кистермәсәң – хана!» – диде. Мин риза булдым. Аның үткен балтадан гайре инструменты юк иде. Иң элек миңа бер стакан спирт эчерделәр. Ветеринар аякны чистартылган түмәр өстенә куйды да балта белән чапты. Балта ялтыравы күземә чагылып киткәнән хәтерлим, аннары берни дә белмим. Икенче аякны да шул рәвешле кискәннәр. Лазаретта уянып киттем. Әллә ничә зонага ике бүлмәдән генә торган, больница сыман нәрсә бар икән. Аякларның яралары төзәлгәндә, сугыш бетте. Сугыш бетү амнистиясенә керттеләр... – Чикинның тавышынан сүзе беткәне аңлашылды.

– Сугышта, бәлки, тагын да начаррак хәлгә юлыгыр иден, болай башың исән әле, – дип куйды Альфред.

– Үлсәм әйбәтрәк буласы булган, – диде Чикин, кулын селтәп. – Мин үлдем ни, эт үлде ни – бернинди әһәмияте юк. Беркем өчен дә. Бер кешенең икенче кеше өчен бернин-

ди мәгънәсе юк, әгәр туган-мазар булмаса, билгеле. Шулай бит?..

– Алай ук түгел дә, ләкин шулай дип әйтерлек. Әйе, ми-нем сиңа бернинди әһәмиятем юк, сиңең – миңа. Моңысы хак!

– Кеше гомеренә игътибар булганда гына әһәмиятле ул. Булмаса – юк.

– Ул игътибарны үзең булдыр, гомереңнең дә мәгънәсе булыр.

– Игътибар булдыру күп вакыт бездән тормый, ә тормыштагы тәртипләрдән тора.

– Үзеңнән дә тора, тәртипләрдән дә тора. Субъектив һәм объектив факторлардан... – дип каршы төште Альфред. Хә-мер пары аның башындагы фикерләргә дә әйләндерә башла-ган иде.

– Юк, кешенең әһәмиятен гамәлдәге тәртипләр билгели. Фәкать шулай гына, бүтәнчә түгел.

– Ярамый, шәхесне инкяр итмә! Алай дәрәс булмас. «Человек звучит гордо» дигән энә Горький.

– Ул кеше турында әйткән. Ә без – винтиклар гына ич!

– Ташла, без винтиклар түгел! Түгел!

– Алай кычкырып кына винтик булудан туктамыйсың, па-рин! Әби патша энә «кол» сүзен указ белән юкка чыгарган да бит, ләкин алай гына коллар бетмәгән.

– Үз урынында булса, винтик та яхшы, – диде Альфред, берәз уйланып торганнан соң.

– Дөрес, винтик үзе начар нәрсә түгел. Мин винтик, син винтик, безгә үзенең сырлы тешләре белән өченче винтик ялганган. Механизм. Ләкин механизмда кешелек бетә инде.

Чикин сүзләреннән Альфред тагын уйга калды. Политическийлар белән бергә утыргач, бу кеше күп фикерләр отып калган, ахры. Политическийлар алар – барысы да укыган, галим кешеләр. Арада профессорлар да булгандыр. Алар мөстәкыйль фикерли. Чикинга да күп нәрсә өйрәткәннәр, күрәсең.

– Нигә уйга калдың? – диде Чикин карлыккан, төерле-төерле тавыш белән. – Винтиклар барысы да бертөрле хәрәкәт итә. Эгәр арадан берәрсе эз генә бүтәнчә хәрәкәт итсә, шул минутта ук ватыла, эштән чыга. Менә мин, мәсәлән, курсант чагында эз генә бүтәнчә фикер йөрттем, ә мине үзем янындагы дус «винтик»лар шул сәгатьтә үк бетереп ташлады.

Чикин, чыннан да, ышандырырлык итеп сөйли иде. Альфред аның бу фикерләрен егып салырлык дәлилләр таба алмады. Башында уйлар буталып бетте. Кору инкяр белән генә ерак китеп булмый.

– Минне исенә төшердеңме, Чикин, юкмы? – диде Альфред, үзенең исерә башлаганын тоеп.

– Белмим, сине беренче күрүем, – дип, Чикин шешәгә үрелде.

– Сволочь! – Альфред кинәт урыныннан кузгалды, ачулы адымнар белән ишеккә юнәлде. Ишекне япканда, Чикин-

ның:

– Рәхмәт, парин! – дип, арттан кычкырып калганы гына ишетелде...

IV

Урамга чыккач, Альфред үзенең нык кына мөлжәрәгәнән тойды. Шактый булынган икән, шайтан алгыры! Ярый, ярый, нәрсә булса да эшләргә кирәк иде бит миңа да, дип, үзен юата-юата атлады ул. Шулай да Чикинның танырга теләмәве аның эчен пошыра иде. Чикин аны кимсетергә теләде бугай. Юк, ул аны танырга тиеш. Алар якын иптәшләр иде, тумбочкалары бер-берсенә терәлеп үк тора иде. Иптәшен танырга теләмәү аңа нинди файда бирә? Адәм баласының катгый балансы бар: файда, зарар. Үзенә файдалыны гына карый ул. Аңа нинди зарар килүе мөмкин? Биредә ниндидер башка сәбәп бар. Эчә торган кешегә ышанып булмый.

Бераздан ул үзен үзе тыңлап бара башлады. Элек, фронтта чакта, ядрә кыйпылчыгы эләккәнче, авызга эзрәк эчемлек керсә, төрле инстинктлар кузгала, тәнне кайнарлата иде. Сөйләшәсе килә, хатын-кыз кочагына керәсе килә. Бер уңышлы операциядән соң аларга шактый эчемлек тәтегән иде. Альфредны көчлөп эчерделәр. Ир кешеме син, әллә ирлегенә төшереп калдырган мэхлукмы, дия-дия, мин-минлегенә тиеп беттеләр. Эчми кара шуннан соң. Эчеп куйгач, рәхәт булып китте. Башына акылы фикерләр килә, теленә матур сүзләр өелә башлады. Тойгылар урыныннан кузгалды һәм тышка ыргылырга тотынды. Ул Ленаны эзләп китте. Аның эштән чыкканын озак көтеп утырды. Тәнендә сызып,

йөгөрөп тизләнеш алган тойгылар бары тик Ленада гына тынычлык табар иде шикелле. Көтөп утырганда, ул хисләрнең үзен ничек газаплавын, теңкәсенә тиюен аңлады. Иратка хатын-кыздан башка бик авыр һәм начар икәннән белде. Озак көттө. Тойгылар кыставы шундый көчле иде, хәтта күз аллары караңгылангандай булды. Ленаны ул көчкә көтөп алды. Кыз киреләнмәде, чәүчәләкләнмәде. Шунда Альфред аңа эчтән генә мең рәхмәтләр укыган иде...

Ә хәзер ул хисләр бөтенләй юк. Кая китте шул рәхәт тетрәндерә торган тойгылар? Юк, тойгысыз адәм тулы канлы була алмый. Тойгысыз бик яман. Бәлки, берәр хатын-кыз аның тойгыларын уята алыр? Мәскәү институтыннан килгән профессор да шул хакта ишарә ясады бит. Хатын-кыз белән ныклап якынаерга кирәк, диде. Альфред берәз уңайсызланды, ләкин берни эшләр хәл юк. Бу – аның өчен тормыш мәсьәләсе. Хатын-кыз белән танышу өчен, әрсезлек һәм кыюлык кирәк, ә анарда ул юк. Шуна күрә берәз хәмер кулланырга өйрәнмичә дә булмас. Ул тартыну хисен жинәргә ярдәм итә. Сәламәт кешеләр аракыны кыюлык өчен махсус та эчә. Димәк, аңа, яралы кешегә, ул гел дә зарури. Дару шикелле. Эмма хәмергә ияләнәп китүең дә бар, ә бу һәлакәткә тиң. Әллә аңа врач белән киңәшәп караргамы? Ул, билгеле, ярамый, дияр. Бик аз генә кулланып кара, дип әйтүе дә бар. Альфред та бит, берәз гына, ди. Әллә ул хәмернең бик яман нәрсә икәннән белмиме, аңламыймы? Аңардан да эшәке әйбер юк, ул теге әкияттәге шешәдән чыккан гыйфрит белән бер. Аның

тозагына бер элэксэң ычкына алмыйсың инде, юк! Стаканга батып, күпме эйбэт кешелэр харап була! Альфред алай бетэргэ теләми. Аракыга бер күнексэң, ул бар ихтыярыңны сындыра, ди. Кыскасы, уңга китсэң дә баш бетә, сулга таба китсэң дә – чоңгыл! Сират күпереннән ничек барырга?

Егет сизә: бу яра аның бар вөжүден үзгэрткән, ахрысы. Таза чакта ул болай түгел иде. Эченә эз генә эчемлек керсә, күңеле шундук хатын-кызга тартыла, яратасы килә башлый иде. Хэзер исә берни юк, хатын-кызның матурлығы да күзенә күренми. Аларда бернинди сер, вэсвэсә калмады. Эничек соң алар Лена белән бер-берсенә йөрәкләрен ачты? Ни этәрде? Нинди көч, кодрэт? Хэзер ул көч кая киткән? Гомергә югалганмы? Каһәр суккан яра! Э яшәүнең мәгънәсе фэкать шуңарда гынамы? Моңы ничек аңларга? Адәм баласының двигателе әллә шул микән? Тукта, кайчандыр укыды бит ул: борыңгы Римның бер скульпторы, бар энергиясен эшкә генә бирү өчен, үзен печтергән, имеш. Әйе-әйе, бу – чын, булган хэл. Димәк, яшәүнең мәгънәсе аңарда гына түгел икән. Яшәү мәгънәсен сынчы эштә, хезмәттә генә тапкан, билгеле. Иң начар очракта аңа да энә шундый мөмкинлек бар икән бит...

Э хэзергә үзенә массаж ясаучы шэфкать туташы Аняның кылын тартып караргамы әллә? Эмма ул бик фэкийрь күренә. Артык фэкийрьлек аңа кире тээсир итә. Бервакыт алар Латвиядә ярлы гына утарга тукталды. Хужалары – бетерешкән, алама-салама кигән карт белән карчык иде.

Бэрэнге пешергэн булдылар, чикләвек зурлыгындагы вак кына бэрэнгелэр. Ике яклап ярылган агач коштабакка салып, өстэлгэ куйдылар. Иптэшлэре ашагандай итте, э аның тамагыннан үтмэс кебек иде, шуны сизеп, ул табынга утырырга да базмады. Үзенэ эш тапкан булып, тышка чыгып китте. Ничек шул ярлыларның ризыгын ашарга мөмкин?! Хэерчене талаган кебегрэк килеп чыга ич бу. Шуңа күрә Аня белән дә шулай килеп чыгар дип курка. Юк, ул үзеннән дә фэкийррэклардән берни дә ала алмый. Сэбэбен генэ белми. Хэер, кеше үзенең бик күп нэрсэлэрен белми эле.

Юк, Аняны алдарга ярамый. Ул болай да язмыш тарафыннан рэнжетелгэн кебек күренэ. Үзе бик эз сүзле, күнеле төшенке. Ачлы-туклы яшилэр, ахрысы. Аның янына ни йөрэген житеп бармак кирэк? Хэтта барысына риза булган очракта да. Юк, мондый киртэне атлап чыга алмый ул. Үзенэ тинне табарга кирэк. Аняның киёмнэре дә искедэн сүтеп тегелгэн... Альфредның ярлылыкка йөз чытып каравы һич тэ аристократ психологиясеннән түгел, э шул ярлылык өчен үзен гаепле итеп санавыннан. Эйе, үзенең ниндидер гаделсез эшлэре аркасында алар шулай ярлы булган шикелле тоела аңа. Монның абсурд икэнен ул жаны-тэне белән аңлый, эмма ярлыларны күрсэ, шундый авыр хис кичерэ. Үзен гаепле санаган кебек була. Һәркем кемдер алдында булса да гаепле, дилэр. Моны ул матур сүзлэр генэ дип уйлап йөри иде. Түгел икэн. Эллэ бу яра аның күңелен артык нечкэрттеме? Нечкэрү артыкка китсэ дә эйбэт түгел бит. Ялгыш тарафка

алып китүе бар. Реальлекне югалту тарафына...

V

Динэ Эхэтовна белэн Таня Свияжскига килде. Биредәге психбольницада Динэнең ире Нәсих ята иде. Ул сугышның беренче көннәрендә үк утка кергән. Киев тирәсендә чолганышта калып, әсирлеккә эләккән. Польшаның кайсыдыр шәһәрендә, концлагерьда аны бик нык жәзалаганнар, башын төйгәннәр. Баш сөяге берничә төштән чатнап, эчкә батып кергән. Маңгаеның уң ягында сөяк бөтенләй юк, чокыр. Эчкә баткан яра эзе йөрәк тибеше ритмында селкенеп тора.

Бу беренче килүләре генә түгел. Моннан алда да Динэ Танияны үзе белән алып килгән иде. Шулай бер-берсенәң кайгы-хәсрәтен уртаклашып, үзеннән-үзе якынаеп киттеләр. Динэ кызны сынаган, аңардан сер яшерми, теге яки бу хәлләр хакында аның белән киңәш-табыш итә. Танияның төпле, реаль фикер йөртүче кыз икәнән аңлады ул. Аның үз иптәшләрен сатмавын, сөйләгән серләрне читкә чәчмәвен дә бәяләмичә мөмкин түгел иде.

Пароходтан төшеп, үргә шактый озак күтәрелделәр. Менә зур гына, әллә ничә гөмбәзле кызыл кирпеч чиркәү янына килеп життеләр. Ихатасы чәнечкеле тимерчыбык белән ура тып алынган. Динэ сакчыга ниндидер кәгазь чыгарып күрсәтте дә, аларны эчкә үткәреп жибәрделәр.

Ярым жимерек ишектән керделәр. Шыксыз коридорның стеналарындагы штукатуркалар кубып-кубып төшкән. Кы-

зыл кирпичләр ничектер чи яраны хәтерләтеп тора, һәм тәнгә каз тәнчекләре йөгәрә иде. Динә, арырак китеп, ак халатлы, беләген сызганган, таза гәүдәле санитар белән исәнләште, иренен хәлен сорашты. Нәсихның хәле билгеле инде – ул «өметсезләр» исемлегендә иде.

Көтү бүлмәсе дә тәнне чымырдатырлык күңелсез иде. Анда идәнгә беркетелгән, каралып, киртләнеп, пычранып беткән озын өстәл дә берничә артсыз урындык кына бар иде.

Менә теге таза санитар Нәсихны беләгеннән тотып бүлмәгә алып керде дә өстәл янына утыртты. Аннары аңа бармак янарга кереште, янады-янады да чыгып китте. Динә алып килгән ризыкларын иренен алдына куйды. Нәсих, хатынына карап та тормастан, аларны ашык-пошык ике куллап авызына тутырырга тотынды. Күзләре тәмам акайды, ак бильярд шарлары кебек, як-якка тәгәрәшә иде. Әйтерсең азыгын алып китәрләр дип шикләнеп, кабаланып, тирә-ягына карана-карана, кемнәндер качып ашый иде. Ашавының да чик-чамасы булмады. Тәгамне туздырып, ваклап бетерде, валчыкларны жыеп авызына озата торды. Үзе, сыер кебек, бүлмәне тутырып мышный иде. Менә ризык бетте. Ул күзләрен алга төбәде, шунда Динәне, Таяны күрергә тиеш иде. Ләкин аның күргәнлегенә һич сизелмәде. Нәсих капчык кебек кара киндер күлмәген күтәрде, бүксәсенә учы белән суккалап алды. Шул мәлдә күзләренә аң кергән сыман булды, хатын-кызларга текәлеп карап алды. Ләкин аңы шунда ук сүнде. Ул көрәк шикелле зур учы белән битен сыпыргалады, борыны,

авызы һәм маңгае жыерылып килде. Аның куллары, аяклары симметрияне бозарлык дәрәжәдә зур. Күрәсен, баш миендәге ниндидер үзәкләре дәрәжәдә эшләми иде. Ул кинәт торып басты, авыз эченнән нидер мыгырдый башлады: «Мин, – диде ул, быгыр-быгыр килеп һәм мышнап, – кичә Калинин белән сөйләштем. И-и-и, синен кызыңны коткарам... И-и-и...» – Нәсихның башы өстәлгә таба иелде, үзе еш-еш сулуй, нәкъ чабып килеп туктаган ат кебек иде. Ул өстәл кырыена куллары белән ябышкан иде, өстәл тактасы шатыр-шотыр килеп кубып та чыкты. Юләрдә көч күп була шул. Нәсих елаганга охшаган нечкә тавыш чыгарырга тотынды. Зи-и-и, зи-и-и... Әллә нинди кыргый маймыл чыелдыймыни. Ул кинәт калкынып куйды, бер кулын югары күтәрде һәм тагын авыз эчендә ботка пешерә башлады: «Мин Калинин белән сөйләшеп утырдым!» Ул тагын нидер мыгырдады, ә төс-кыяфәтендә горурулык һәм эрелек галәмәте шәйләнә иде. Нинди хәлдә диген! Кешедә үзен башкалардан өстен итеп күрсәтү инстинкты һаман бетмәгән. Адәм баласының чын, битлексез йөзе әллә шушымы? Һәр кеше тормыш иткәндә битлек кия, менә без дә битлек белән. «Калинин бабай үлде шул инде», – дип куйды Динә кайгылы тон белән. Нәсих аның сүзләрен ишетмәде, аңы саңгырау булгач, колагына да берни керми иде, ахрысы. Динәнең йөзе тагын да караңгыланды, жилкәләре салынып төште. Кайчандыр йөрәккә якин кешесенең шулай беткән күрәп тору чиксез авыр иде аңа. Ул инде аның терелә алмаячагына үзен, врач буларак, тә-

мам ышандырган, бу хэсрэтне күтэрергэ күнелен эзерлэгэн. Лэкин аңа эле дә булса авыр. Тая Динэне болай йөрәккә якын ала дип белми иде. Тере, каны кайнап торган хатын ир-ат белән дә чуалгалый, аңардан кайгы да шуып кына үтәдер, дип уйлый иде. Баксаң, барын да эчендә саклап йөртә, ахрысы. Әллә ул бәлане, күзе белән күргәч, авыр кичерә дә, күз алдыннан киткәч, аны онытамы? Андый затлар да була. Эйттик, мәсәлән, Динәнең һәрчак шат күңелле булуын ничек аңлатырга? Врачның вазифа-бурычы дипме? Э бит ясалма рәвештә күтәренке күңел белән йөрү кайчандыр барыбер фаш булыр иде. Юк, биредә нәрсәдер аңлашылып бетми. Алла бәндәсе Динәнең бәхетен тәмам жимергән, жанын тоташ газапка дучар иткән. Э жаның, күнелең богауланган көе яшәү жиңел була аламы соң? Ходай күрсәтмәсен! Аның да бүтән хатын-кызлар кебек чәчәк атып яшәргә хакы юкмыни? Бар, билгеле. Лэкин башка хатын-кызлар да дошман кулы астында нинди генә газлаптар кичермәде бит! Менә бу хәл Динэне үз бәласе, бәхетсезлеге белән килешергә, элеккеге ире булган затны кызганырга этәрәдер. Ул да шушы хәлгә үз ихтыяры белән төшмәгән ич. Фашистлар ерткычлыгы корбаны булган. Ничек аны исәпләмисең? Шул ук вакытта Нәсих Динәгә үз тормышын корырга комачау итеп тә тора. Хатын-кызны, гадәттә, итагать, әдәплелек кысалары бик нык тәртип-низамда тота. Аларга ул табигать тарафыннан бирелгән. Аннан болай гына котылып булмый. Жилкәңнән селкеп кенә төшерә алмыйсың. Шуңа хатын-кызның бәхете ба-

ры ирлэрдэн генэ торуу өстэлэ. Хатын-кыз – ирлэр ихтыярында. Алар аны телэсэ ни эшлэтэ ала. Табигать тэ ир-атка күбрэк көч биргэн. Кем көчлө – шул властьлы.

Нэсих өстэл тактасын тагын кубарып ала башлады. Таня, куркып, ишеккэ таба ыргылды, санитарны алып керергэ итте. Э ул үзе кереп килэ икэн. Нэсих аны күрми, тактаны кадаклардан каера бирэ. Санитар аның каршына килеп баскач кына, ул һушына кайткан кебек булды, тактаны кинэт ычкындырды. Илэмсез зурайган сай күзлэрэндэ идиотларга хас мәгънәсезлек, бушлык иде. Бөтен төс-кыяфәтендэ өн беткэн. Аңарда кеше йөзө юк. Йөзгэ бик күп нәрсэләр языла бит. Э моңарда сәламәтлеккә хас төсмер, «язулар» бетерелгән, сызып ташланган, эчтәлексез калдырылган. Э гәүдәсә галәмәт таза күренә. Куллары зур, көчлө. Нинди нык кадакланган тактаны бер талпынуда шартлатып суырып алды.

VI

Коридорның теге башындагы бүлмәдә бер бала елый иде. Яшь бала түгел, алты-жиде яшьләрендә булырга тиеш. Шунда карлыккан исерек хатын-кыз тавышы һәм ишек дөбөрдәтү ишетелде. «Ач ишекне, ач! – дип ду кубара иде хатын. – Ач, хәзер кирәгенне бирәм. Ачасыңмы, юкмы?..» Эчтән теге малайның еламсыраган тавышы килде: «Ишекне таба алмыйм, кайда соң ишек? Утны кабызып булмый...»

Таня Альфредка аңлатып бирде: киоскта сыра сатучы Айша шулай төн уртасында исереп кайта. Э малае йокыдан уяна алмый, энә шулай йокылы-уяулы ишекне таба алмый изалана меккен. Авыру малай. Һәрчак астын юешли. Шунуң өчен әнисе аны бик каты кыйный. Миңгерәүләтеп бетергән, ахрысы. Көн саен диярлек шундый хәл.

– Бала елаган тавыш жанга тия, – дип куйды Альфред, өстәл яныннан кечкенә диванга күчеп утырып.

– Мин дә бала елавын күтәрә алмыйм... – Таня торып басты, ачылган изүен рәтләде. – Мин ул Айша белән әллә ничә кычкырыштым, шул малайны яклап. Дарулар алып кайтып бирдем. Эчермәгән, чүплөккә аткан.

Таня өстәл лампасын кабызды, түшәмдәгесен сүндерде һәм Альфред янына килеп утырды. Егет аны кочып алырга тиеш иде. Кызның бар төс-рәвеше шуны көтеп тора. Эмма эчтә дәрт юк шул. Акыл эшчәнлеген белән туган омты-

лыш ясалма һәм салкын килеп чыга. Хикмэт— хисләрдә генә. Шунсыз адәм баласы исәп-хисаплы бүкәнгә әйләнә. Альфред, ихтыярын жигеп, кызны кочагына алды. Кыз аңа туп шикелле атылды һәм кайнар беләкләре белән муеныннан кысып алды да үбәргә кереште. Куллары муенны пешерерлек кайнар, иреннәре исә тагын да утлырак тоелды. Ләкин егеттә жавап хисе уянмады, шуңа ул тәмам каушап төште. Кызның тәнәнән чыккан чаткылар егеткә килә дә сүнә, килә дә сүнә кебек иде. Күпме чаткылар жибәрергә һәм аларны күпме сүндерергә мөмкин соң? Моңы Тәня сизсә, бик хәтәр бит. Коточкыч рәнжер. Гәрчә ул Альфредның хәлен аңласа да, бөтенләй белеп житкерми... Альфред, эчтән каушаганын белгертмәс өчен, кулларын эшкә жиккән була. Куллар да аны «сата» шикелле – дәртсезләр, салкыннар. Кызның ялкыннарына су сибәләр, су чәчрәтәләр кебек. Кыз исә моңа әһәмият итми, ялкынланганнан-ялкынлана бара. Әллә ул да акыл көчен жигәме? Юк, бик ихлас ялкынлана. Мәнә кызның тәне тоташ ялкын кебек булып кызды: «Альфред, жаным, Альфред, бәгърем», – дия-дия, үзенә буйсындыра торган ниндидер бер дәрт ирегенә бирелде. Кыз егеттән һаман жавап – дәрт өмет итә, үз ялкынына егет ялкыны да килеп кушылыр дип көтә. Кайнар иреннәре, күкрәкләре, куллары ач суын белән тулган, сусынны бетерер өчен берни белән санашып тормас шикелле. Альфред кыздагы вулкан кебек дәрт ташкынына эчтән генә гажәпләнде. Шушы чаклы ихласлык, шушы тиклем бирелгәнлек. Моңы ничек аңларга?

– Син мине яратмыйсың, Альфред, – диде Таня, тыны беткәч, егетнең иценә башын куеп. Аның чәчләреннән килә торган хуш ис ничектер күңел кайтаргыч төче сыман тоелды.

– Ярату турында сөйләмә, – дип шаяртты егет һәм бер шигырь әйтеп бирде: «Ярату турында сөйләмә син, Хис теләген чынга ашырыйк. Бар гаделлек шунда, үзебезне Хисләр ирегенә тапшырыйк...»

– Син шаяртасың, Альфред, мин чынлап...

– Яратуны аңламыйм мин, Таня.

– Синең хатын-кызларың булгандыр, мөгаен, ә? – Кызның көнче сүзләре хисләренәң житди булуын белгертә иде.

– Юк-юк, Таня, – дип ялганлады егет һәм уйлап куйды: нигә хатын-кызлар янында дәрәсән әйтмәскә туры килә икән? Ана тиз ышанганга күрәме, әллә ялганны ярата төшкәнгәме?

– Хатын-кызлар сина үзләре сыланадыр?

– Минем тарафтан реакция булмагач, тиз таялар, – дип куйды егет.

Таня соравын астарлы итеп биргән иде, үзенәң егеткә бик хисләнәп ябышуына ничек карый икән, гаеп итәме, әллә ана әһәмият бирмиме, дип. Беләсе килеп. Эмма кыз берни дә белә алмады.

– Күңелгә ошаганнары очрамыймы?

– Бу хакта уйлаган булмады. Ярату юктыр ла ул. Уйлап чыгарылган нәрсәдер. Энгельс яза, капиталистлар мэхәббәтне үзләренәң кереме өчен файдалана, ди. Димәк, мэхәббәт

тә баланста.

– Анлап житкермим, ничек баланста?

– Менә, әйтик, ир белән хатын-кыз бер-берсен тигез яратышып яшәсә, алар житештерүдә дә әйбәт нәтижә бирә. Нормаларын арттырып үти. Хатыны белән талашып, нервланып эшкә килгән ир, әлбәттә, начар эшли.

– Ягъни без дә баланста инде, ә? Ә син баланска керергә телисеңме соң?

– Баланска цифр булыр өчен генәме?

– Без бит кайдадыр барыбер цифрлар. Соңгы чутта мэхәббәт балансына цифр булып керергә...

– Юк, минем цифр буласым килми...

– Телисеңме-юкмы, барыбер цифр буласың. Син – «А», димәк, «1»ле цифр. Мин – «Т», димәк, «20»ле.

– Кара, $1 + 20 =$ очко була икән!

Альфред көлеп жибәрде, бусы Таняга да кызык тоелды, ул да:

– Кешеләрне плюс белән генә кушып булмый, – дип, күнеле булып, тыенкы гына көлеп куйды.

– Була, нигә булмасын? – диде Альфред. – Кешеләр белән ниләр генә эшләмиләр...

– Күңелгә ошау гына кешеләрне бергә кушарга тиеш.

– Кайберәүләр очраклы кушыла, аннары гына бер-берсенә ошый башлый.

– Юк, мин бер-береңә карата хис булса гына кушылу ягында.

– Хис бит соңыннан да килә. Күпме андыйлар! Э кайвакыт бер-берсен кайнар яратып кушылганнар бергә тора алмыйча аерылыша. Менә сиңа хис. Элек энә татар кызларын бөтенләй күрмәгән-белмәгән кешегә биргәннәр. Кая анда ярату дигән нәрсә...

– Ул чагында хатын-кыз үз дәрәжәсе хакына көрәшә алмаган, ирексез булган...

– Иреkkә ирешү белән тойгы-хисләре күбәйгәндер дисеңме? Табигать бирмәгән булса...

– Ну, хәзер хатын-кызлар үзләрен якый һәм ирне сайый ала. Бу бик мөһим. Чөнки яраткан ирдән генә яхшы балалар туа, ди.

– Моңысы инде аның философлар сүзедер. Ярату-яратмау балада чагыла микәнни? Сөз, медиклар, бу мәсьәләдә, бәлки, күбрәк беләсездер? Ләкин мин тормышта башкачарак күрдәм. Әйттик, мөсафир ир бер хатын янында бары бер төн кунып чыкты. Кичтән килде, иртән китте. Шуннан бер малай туды. Ул малайның яхшылыгына, акыллылыгына исең китәр иде. Яратудан туган баламы ул? Юк, билгеле.

– Шулай булуы мөмкин түгелмени?

– Ярату хисе ул кыска арада гына туа алмый.

– Нишләп туа алмасын? Туа, ничек кенә туа әле!

– Хатын-кыз ул якны, бәлки, нечкәрәк беләдер. Минемчә, бер-береңне белмәгән көе хисләр тумый. Адәм баласы хайван түгел лә...

– Э үзең бая «ярату уйлап чыгарылган нәрсә бугай» дидең.

– Мин тормышта күргән-белгәнәмнән чыгып әйттем. Э монысын – үземнән...

– Кешедә дә хайвани сыйфатлар бар ич.

– Билгеле, кешегә карата кулланганда исемнәре генә башка...

– Кайбер кешеләр тышкы кыяфәтләре белән дә жәнлек-хайваннарга охшап тора. Мин үзем төлке чырайлы кешене беләм.

– Тычканга охшаган йөзле бер кеше безнең палатада да ятты. Холык-фигылендә нәрсәдер бар иде: көндез йоклый, кич булгач жанлана, астан гына эш йөртә башлый.

– Йә, әйт әле, менә мин нинди жәнлеккә охшаган? – дип көлеп куйды Таня.

Альфред та кушылып көлде, чөнки бу шаян сорауга жавап биреп булмый иде. Таняда тегенди-мондый ят чалымнар беленмәгәнгә генә түгел, кызга бик матур сүз әйтәсе килгәнгә, шул сүзне таба алмаганга. Шуңа, икесе бергә көлеп, бу сорауны йомдылар. Альфред торды, өстәлдәге шешәдән эз генә эчемлек салып эчте, кызга да тәкъдим иткән иде, ул башкына селекте.

Таня, иске генә шифоньердан ак жәймәләр, мендәр алып, диванга урын жәяргә кереште. Инде вакыт соң иде, Альфред кайтып йөрөп булмаслыгын аңлады. Госпитальдә ул врачтан рөхсәт алып китте (операциядән соң аны тагын госпитальгә

күчерделәр. ГИДУВка исә врачларга каралырга гына чакырып алалар иде. Бу хәл Альфредка Тәня белән ныграк якынаерга да ярдәм итте. Тәня үз караватыннан бер одеял алып, аңа ак тыш кидерде, диванга куйды. Альфред ишекле-түрле йөрәнә иде. Нидер уйлана, ә уйлары күнелсез шикелле – йөзәнә үк чыккан. Тәня өстәлне жыйгалады, газеталар белән каплаштырды. Ә үзенең төсендә, хәрәкәтләрендә киеренкелек сизелә, әмма ул сер бирмәскә тырыша иде.

– Утны сүндер, – диде Тәня өстәл янында басып торган Альфредка һәм, күз караңгыга ияләнәп өлгергәнче, тиз генә күлмәген салды да юрган астына чумды. Альфред күзе караңгыга ияләнгәнче басып торды, аннары диван янына килеп чишенде. Тәняның уңган, зиһенле кыз булуы урынны ике жиргә жәюендә дә күрәнә иде. Барысына да риза булуын белгертте бит. Әллә егеткә ышанып бетмәдеме? Юк, бу гамәле белән ул үзенең саф булуын әйтергә теләде, ахрысы. Бер бүлмәдә ир-ат белән хатын-кыз аерым-аерым ята аламы? Ир-ат, ни генә булса да, хәтта үз-үзәнә каршы килеп, хатын-кыз янына үрмәли инде. Табигать тарафыннан ир-ат хатын-кыз тозагында итеп яратылган. Берни эшләр хәл дә юк. Ләкин фронтта алган яра Альфредны шул тозак хисеннән мәхрүм итте. Үзең теләп керә торган рәхәт тозак хисеннән. Ә тозактан башка яшәү мөмкин түгел, диләр. Нигә? Менә ул яши түгелме соң? Әмма мондый «тозаксыз» яшәүне яшәүгә санамыйлар, тереклек итү генә, диләр. Кыскасы, тозак ул – яшәүнең бик кирәкле бер компоненты.

Альфред тиз генэ йокыга китэ алмады. Аңа үзен ничек тэ сынап карарга кирэк дигән уй килде. Үзенен вөжүден тыңлап торды, эмма кыз янына барырга чакыру ишетмәде. Ләкин эчке өндәүне, омтылышны көтеп ятарга кирәкме икән? Тая да энэ ятагында боргалана-сыргалана, йоклап китэ алмый ята ич. Альфред күңелендәге каршы тору көче белән көрәшә-көрәшә торып утырды да тәвәккәл генэ бер адым атлады. Кыз аны көтеп кенэ торган икән, ул шунда ук юрганын ачып урын бирде. Шул мәлдә үк ут кебек кайнар Тая егет кочагына кереп бетә язган иде. Э егеттә бернинди дәрт уянмады, ул үлгән шикелле ята бирде. Ихтыяр көче белән генэ кызны үпкән, кочкан булды. Э каны кызмый, тамырларында кан түгел, боз ага кебек. Нишләп болай? Операциянең бернинди нәтижәсе булмады микәнни? Нинди зур «светило» дигәннәр иде ул профессорны. Нәрсә инде бу?! Ул бит әлеге операциягә бик зур өметләр баглаган иде. Дөрөс, операцияне алдан төгәл гөман итеп булмый, нәтижәсе йә плюс, йә минус булуы ихтимал, дигәннәр иде. Билгеле, сукур эчәккә ясаган гап-гади операция дә ике төрле була. Э бу – нечкә, нейрохирургик операция... Кара инде, Таяның утлы тимер мич шикелле кайнар тәне каны эз генэ дә жылыта алмый. Әйе, нервлар тәмам беткән икән, хәерсез. Нишләргә соң?

Таяда бик булдыклы кызлар сизгерлеге бар. Ул үзен тулысынча егет иркенә куйды. Моңа үзен эзерләгән, алдын да, артын да уйлаган, күрәсең. Бернинди таләп-дәгъва куй-

мый. Бары егеткэ сэламэтлек кенэ кайтсын. Ул аның хақына үзен корбан итэргэ дэ эзер. Яратмаса, бэйлэнep-тагылып йөрмэячэк. Альфредны тулы канлы тормышка кайтару өчен кызлык дэрэжэсе дэ, үзенең исеме дэ жэл түгел. Егет кенэ терелсен, бэхетле тормыш өчен аңа мөмкинлек тусын. Эгэр сафка кайтып, бэхетен Тая белән бүлешэ икән, бик хуп, эгэр бүлешми икән, аның аңа һич кенэ дэ хэтере калмаячак. Димэк, язмыш үзенэ шундый өлеш чыгарган дияр дэ тынычланыр. Кешене мәжбүр итеп яраттырып булмый. Үзен яратмаган кешедән мәхэббэт теләнүне Таяның күңеле кабул итэ алмый. Мәхэббэт теләнчесе булып яшэү... Фу! Э бит яши кайберэүлэр... Бэгзелэрнең холык-фигылендэ теләнчелек психологиясе була. Алар өчен ул нормаль хэл санала. Кешелэр холык-фигыльлэре ягыннан төрле дэрэжэдэ. Бер ишлэре югарыда, бер ишлэре түбэндэ тора. Чокырда. Үз чокырларыннан чыгарга куркалар. Тая гына качып яши торган экэм-төкэм кебек. Эмма нэсел дэвам итүнең бөөк чакыруы аларны чокырдан чыгарга мәжбүр итэ. Шул чакта югары һәм түбән баскычтагы холык-фигыльлелэр бергэ очраша. Ниндидер парлар югары күтэрелэ, ниндилэредер түбэнгэ китэ.

Егетнең берни дэ эшли алмаудан гасабилануын Тая сизде. Аны экрен генэ юатты, табибларча тынычландырды.

– Альфред, син бер дэ борчылма, барысы да эйбэт булып, – диде, аны үбэ-үбэ. – Яле, киеренкелегенне бетер...

– Ничек итеп? – дип пышылдады маңгае манма су булган

егет.

– Ихтыяр көчөңнө эшкә жик, паникага бирелмә, үзөңнө үзөң ышандыр...

– Булмаган нәрсәгә ничек үз-үземнө ышандырым соң?

– Әйтәм бит, барысы да үз урынына кайтыр. Син бу хакта алдан артык күп уйлагансың, артык күп кичергәнсең һәм өмет баглагансың. Кинәт шуның киресе килеп тугач, сіндә шок барлыкка килгән. Тынычлан, кара, нинди паникөр икәнсең...

– Син миңа, Таня, үз бәлам белән килешергә кушма!

– Соң, без бит әле бер-беребезгә бөтенләй ияләнмәгән. Сизәсеңме? Без бер-беребезне белмибез. Тора-бара әкрәнләп ияләнү, аңлашу килер. Ансат кына булмый ул.

Син, Альфред, катлаулы шәхес. Катлаулы шәхесләр белән шулай була. Аптырама... яме. Мин кичә дежурда идем, бердә баш төртеп булмады. Йоклыйм әле, үпкәләмә...

– Йокла, Таня, йокла, – диде Альфред.

Кыз егетнең кочагыннан чыкты да борылып ятты, тәмам изрәп, берни белмәс, сизмәс булды.

Альфредка йокы кермәде. Шайтан алгыры! Бар өметләре чәлпәрәмә килде бит. Киләчәктә бернинди яктылык әсәре шәйләнми. Ичмаса, бер чаткысы гына беленсен иде! Юк бит, бөтенләй үлгән-беткән, дөм караңгылык. Тукта, нигә ул моңа шултиклем борчыла соң? Юләр, кайбер кешеләр бар әгъзалары таза килеш тә хатын-кызсыз яши. Хатын-кыз дигән тозақка керми генә. Ул да тора алмасмыни? Иң мөһиме

– бу яраны бүтәннәрдән яшерергә кирәк. Бер дә серне ач-маска. Таза дип белсеннәр. Э хатын-кызлардан качу – гайре табиғый хәл, кешеләрдә төрле халәтләр уятыр, гөманнар тудырыр. Кешеләргә гайбәт кенә булсын. Чүпрә сала-сала чәй-ниләр. Э гайбәтләрдән үзенне ничек араларга? Ышыклану өчен өйләнергәме? Ул шәп ышык, капкын булыр иде, билгеле. Кызыксыну уятмыйсың – барысы «шито-крыто». Чынлап та! Э менә авыру кеше репутациясе белән гомер кичерү бик кыен. Ул аны күтәрә алмас. Шунуң өчен пәрдә артына керми булмас. Мөмкинме шул хәл? Моңа нинди хатын-кыз риза булыр икән? Башта ризалашыр да ди. Э тора-бара? Кеше дигәнең көн саен диярлек үзгәрәп тора. Кем аның өчен үзенең яшә гомерен әрәм итәр? Шуңа бәрабәр ул аңа нәрсә бирә ала? Житешле матди тормышмы? Эти-әнисе ярдәмендә анысы да булыр. Эмма мондый тормыш барыбер уңайсызлык китереп чыгарыр.

Әйе, чынлыкта бер-береңә күнегергә, ияләшергә кирәктер. Тая белми әйтмәс. Нигә әле егет шултиклем югалып калды? Дөрестән дә, ул операциядән соң тәмам терелермен, нормаль хәлгә килермен дип нык өметләнгән иде. Артык нык ышанды, күрәсен. «Осечка» булу ихтималын башына да китермәде.

Этисе каршына да авыру кеше булып барасы килми. Ул аңардан күпне көткән иде. Хәзер жаны кыйналыр инде. Аларның нәселе артык горур, гадел шул. Курляндиягә эшкә билгеләнгәч, этисе улына: «Син анда үсә алмассың, пер-

спектива юк», – дип язган иде. Альфредны бүтән фронтка күчертергә дә уйлаган иде. Эмма кешеләрдән унайсызланды, ул ниятеннән кире кайтты. Энисе дә катнашкандыр, билгеле. Урыныннан файдалангансың, дип әйтерләр, безнең эз генә житешсезлекне дә сагалап кына торалар бит, дигәндер. Егет үзе дә, иптәшләрдән уңайсыз, кирәкмәс, дип язган иде. Кайда ничек, нәрсә килеп чыгасын алдан белеп булмый, әлбәттә. Шул сүз белән күңелне тынычландырасың, язмышка сылтыйсың. Әйе, язмыш чынлап та бар, ахрысы.

Менә бу кызны да ана язмыш бүлгәге дип әйтергә була. Ул да егеттән күп нәрсәләр көтә. Альфред исә Таня өмет иткәнне бирә алмый. Ул алданыр, аны каһәрләр. Йөр аннары өстендә кеше каһәрен күтәрәп. Нинди тормыш ул?! Сине кайдадыр бик ачы каһәрләсеннәр, ә син берни булмагандай тыныч кына яшә. Юк, ул алай булдыра алмый. Ә кемнәрдер шулай яши бирә.

Аны инвалидлыкка гына чыгара күрмәсеннәр. Менә нәрсәдән сакланырга кирәк. Тагын да авыр фажига булачак. Нерв авырулы дип табып, группа бирсәләр, беттең. Альфредка хәзер бер юл бар: мин төзәлдем, минем барысы да нормаль дип раслау. Ә Таня серне чишмәскә тиеш. Аңардан белешерләр, ә ул ялганлый алырмы? Шайтан алгыры, тагын ялганларга! Эмма бу ялган чын дәрәслеккә бәрабәр булачак ич. Ялган да дәрәслек урынына йөри ала. Шулай булгач, тормышта ялган ничек бетсен?! Дәрәслек ала алмаган «крепость»ны ялган бик ансат кына алып та куя.

Альфред караваттан төшөп, бүлмәнең ишек катындарак торган, жыйнак кына эшлэнгән мич янына килде. Үрелеп аның юшкәсен ачты. Кечкенә плитәсе янына утырды да тәмәке кабызды. Барыбер йокы алмый иде.

Бераздан өстәлдәге будильник шырыйлап шалтырарга тотынды. Таня, караватыннан сикереп төшөп, аның төймәсенә басты. Мич янында басып торган Альфредны күреп, бер дә гажәпләнмәде. Аңа плитәгә ягып жибәрергә кушты. Аралыкта өөлгән утыннар пәрдә белән каплап куелган икән.

Чәй эчкәндә, Альфред Танияның кулыннан тотып алды.

– Таня, син ризамы? – дип сорады.

Кыз аңа томырылып карады, күз алмалары түгәрәкләнеп килде, караңгырак ут яктысында чаткылар сипкән кебек булды, ләкин сөенечен яшерергә тырышты.

– Син чынлапмы, Альфред? – диде ул. – Барысын да уйладыңмы? Ашыкмыйсыңмы? Юк, кабат уйла эле...

– Жиде кат үлчә, бер кат кис, әйеме?

– Мондый житди адым атлаганда зыян итмәс.

– Күпме генә үлчәсәң дә шул бернәрсә, Таня. Ә син?

– Ёи-и, – дип көлде Таня. – Хатын-кыз таяк янында нуль булырга әзер инде ул.

– Мин чынлап әйтәм, Таня.

– Ми тартманда шул мәсьәләне тагын бер кайнат эле, ә?

– Мин шундый карарга килдем, Таня, син миңа ярдәм ит. Хәлемне үзең күрдөң, аңладың.

– Сиңа нык кына дәваланырга кирәк, Альфред. Биредә тү-

гел, Мәскәүдә...

– Синнән башка дэвалана алмыйм мин. Инвалидлык бир-мәгәйләре дип куркам. Син ничек уйлыйсың?

– Андый куркыныч бар.

– Аны ничек читләтеп үтәргә? Монда миңа син генә яр-дәм итә аласың, Таня, – диде Альфред тирән мәгънә аңлата торган тавыш белән.

– Динә Әхәтовна миңа болай уңай карый...

– Юк, андый мәгънәдә түгел... Эйдә, эшкә соңга каласың.

Юлда аңлатып карармын. Үз сүзенне аннан соң әйтерсең...

Альфред учакта ут калдырмас өчен вак кисәүләрне кәк-ре тимер белән суккалап сүндөргәләп маташты. Шул арада Таня урыннарны жыйды, рәтләде. Ул һәр төштә пөхтәлекне ярата иде. Бер дә иренеп тормый.

Таня өстенә киенгәч, Альфред та шинелен, фуражкасын киде. Иртә иде әле, алар шыпырт кына адымнар белән гому-ми коридор аша бардылар. Тышкы ишекне япкач кына сөйләшергә тотындылар.

VII

Таня Милашның биографиясе катлаулы иде. Эти-әнисе – врачлар. Алар Двинск шәһәрндә яшәде. Кечкенә генә бу шәһәрдә крепостьлар күп иде, чөнки ул Латвия жиренен көнчыгыш чиге булган. Исемен дә башкача атаганнар. Төрле сугышлар аркасында шәһәр әле рус биләмәләренә кертелгән, әле Латвиягә калдырылган. Кыс-касы, кулдан-кулга күчеп йөргән. Шуңа күрә анда латышлар, эстон һәм руслашкан һәм руслашмаган немецлар да гомер итә. Билгеле, руслар күпчелек иде. Мәктәпләр дә рус телле генә. Милашлар немец гаиләсе белән аралашып яшәде. Таняның әтисе төп Ленинградныкы, әнисе Митавада туып үскән. Шунда хәзер дә әбисе яши, аңарда берәз латыш каны да бар иде. Тиешле органнардан рөхсәт алып, ул Митавага сеңлесе Рита белән еш бара иде. Берсендә Рита кире әйләнәп кайтмады. Митавадагы бер чиновник немец егете, Ританы күргәч, аңа чат ябышкан. Үз яныннан жибәрергә теләмәгән. Сәүдә палатасында эшләүче экспедитор-механик икән. Мәһабәт гәүдәле, ирләрчә эре сызыклы йөзле, киң иякле, зур борынлы, зәңгәр күзле. Ританың да кызлык чоры тулышкан, уылдыгы күбәйгән балык кебек кая кысылыр жир эзләгән чагы, бөтенләй башын жуеп, егеткә асылынган. Эмма болар икесе ике ил кешеләре. Шул киртә бар. Егет, Отто Зингер, хәстәргә керешкән. Элемтәләре бар икән. Берничә көндә эшне әйләндереп тә чыгарган.

Костелда никах йоласын бар шартына туры китереп үтэгән-нәр. Аннары Зингерлар егетнең торган жиренә Курляндиягә кайтып киткән.

Таня Оттоны бик яхшы хәтерли. Аларга кунакка да кил-лэләр иде. Бер дә буш кул белән килмиләр. Таняның Ленинградта медучилищеда укыган чагы иде. Каникул вакытында болар да килеп төште. Таняга – бастоннан костюм-юбка, энесе Радикка – бик яхшы табанлы англиз ботинкалары, эниләренә бик затлы эчке киёмнәр бүләк иттеләр, аларны баштанаяк киендерделәр. Таня әле хәзер дә шул костюм-юбка-ны кия.

Аннары бик киеренке кырыгынчы ел килде. Шәһәрдә хәрби частьлар күбәйгәннән-күбәйде. Тревогалар еш була иде. Эти-эниләре икесе дә хәрби врачлар. Төн урталарында чыгып чабалар, тик икенче көнне генә кайталар иде. Билгесезлек киеренкелекне көчәйтә. Төрле имеш-мимешләргә колак сала башлыйсың. Каядыр югарыда, кеше күзе житә алмый торган жирдә бик көчле политик уен бара, рәхимсез алышалар, кайсы жиңәр дә кайсы жиңелер. Адәм балаларының язмышлары шулардан тора. Бар нәрсәне өстә хәл ителәр. Соңыннан кешеләргә боерык төшерәләр. Боерык массаларны хәрәкәткә китерә, кирәкле якка юнәлдерә. Массалар ул – өстә политик уен алып барган затларның банктагы байлыгы, көче. Менә берсе ва-банкка бара, кинәт киеренкелек көчәя, сулый торган һава тамактан авырлык белән үтә. Эчке дулкынланудан кешеләрнең тыны кысыла, йөзләрен-

нэн кан кача, иреннәре кысыла, куллары калтырый. Эз сөйләшәләр, эмма кайчакта бик тиз дөртләп кабыналар. Нервлары чыдый алмый ычкынып китәләр.

Танялар гаиләсе дә нерв киеренкелеге белән яшәде. Житмәсә, этиләре полкының политидарәсеннән бер комиссарны кулга алдылар. Ата кеше кухняда төне буге тәмәке тартып утыра, әниләре төнге ак озын киеме белән караңгы бүлмәләрдә өй иясе кебек йөрәнә, ирен йокларга дәшә иде. Этегесе ишетми, жавап кайтармый. Уйлана һәм мыгыр-мыгыр үзалдына авыз эченнән сөйләнә. Сүзләрен аңлап булмый, «Нигә шулай, нигә шулай?» дигәнән генә аерырга мөмкин иде.

Бер хәл Танының бик исендә калган. Ул практика узарга үз шәһәрәндәге больницага кайткан иде. Төн уртасында ишек дөбердәттеләр. Этисе кухняда хәрби киёмнәрен салмаган килеш тәмәке тартып утыра. Ул ярты төн узгач кына ятарга күнегеп киткән иде. Ятактан уятып алып китүдән курка, саклана иде... Этисе ишекне ачты, ике милиционер өйдә тентү ясарга килгән иде. Этисе бик каты кычкырып каршы төште. Тегеләр шунда ук аны тынарга мәжбүр итте. Менә тентүгә санкция, дип, аңа кәгазь суздылар. Алар төне буге бүлмәләренә астын өскә китереп ташладылар. Радикның бер генә карават торган кечкенә «коморка»сында, читлектә ике тутый кошы бар иде. Өйдә ят кешеләр йөргәнән сизеп, алар икәүләшәп кычкырышырга тотынды. Немецча сүзгә охшаган авазлар чыгаралар. Әллә шуңа күрәме,

милиционерлар шиккэ калды. Радикка бэйлэнэ башладылар: кем бирде, каян алдың? Попугайлар нинди сүзлэр эйтэ, нинди мэгънэ белгертэ? Милиционерларның берсе читлеккэ бармагын тыккан иде, тегелэр икесе берьюлы шундый итеп чукуп алды, бармактан кан чыкты. Кан болай гына туктамады, тамырга туры килгэн иде бугай. Таня тиз генэ, бинт алып, милиционерның бармагын бэйлэде. Ул, бик ачулы рэвештэ: «Халык дошманы! Халык дошманы!» – дип, тешен шыгырдата иде. Читлекне алып китэргэ жыенгач, Радик милиционер кулына барып ябышты. «Хакыгыз юк! Хакыгыз юк!» – дип кычкырды. Шунда энилэре килеп керде дә аны ничек кирэк алай юмаларга кереште. Радик күнмэде, читлекне бик нык итеп тоткан иде. Энилэре аны кубарып ала алмады. Милиционер Радикның бармакларын читлек тимерчыбыгыннан авырттыра-авырттыра каерып ташлады. Радик идэнгэ авып төште. Көчсезлегеннэн гарьлэнep, рәнжеп еларга тотынды.

Милиционерлар шул попугайлардан башка берни дә алмады. Шулай да бу аларның гаилэсе өчен жәрэхэт булды. Бар рухны жимереп ташлады. Э рухны үзең торгызмыйча, рэткэ салмыйча яшәп булмый. Эмма аны төзәтер өчен шартлар кирэк шул. Аларны каян аласың? Радик эндәшмәс, сөйләшмәс булды, эченэ бикләнep йөри башлады. Ул рухын кире торгызырга газаплана булып, эмма маңгай астыннан шикле караган соры күзләрeннән эчендә төйнәлэ башлаган ачуны гына чамаларга мөмкин иде. Ул үзен яклый алмаганга бар рәнжүен этисенэ юнәлтте. Энилэре дә атаны шелтәлэ-

де, Радик ягына чыкты. Ул малаен барысыннан да ныграк ярата иде шул. Шуннан ата белән улның арасы тәмам бозылды. Тая исә этисен яклады. Нәрсә эшли алсын ул властьларга каршы, каршылык күрсәтсә, үзен алып китәрләр иде, сезгә шул кирәк идеме, шуны теләдегезме, дигәч, алар тынды. Ләкин ачуны эчләренә йомдылар. Гаиләдәге элеккеге киң күңеллелек, тынычлык бетте, ул ничектер икегә аерылды, ике капма-каршы лагерь барлыкка килде. Бу хәлне этиләре бик яхшы сизде һәм эченнән гаять авыр кичерде. Үз балаң үзең дошман булсын әле. Үзләренең тамырларында бер кан ага, бер жан белән яшиләр, әмма бер-берсенә каршылар. Радикның балалык юләрлеге һәм үжәтлеге дошманлыкка өстери иде. Ул әле акыл белән түгел, хисләре ихтыярына буйсынып яши. Яшәүнең катлаулы һәм четерекле кануннарын аңлап бетерми. Кеше күп нәрсәләргә яше житми чә төшенә алмый. Моны Тая үзеннән чыгып әйтә. Үсмерлек чорында кеше әллә нинди иллюзияләр дөньясында яши. Реаль тормыш кануннары аңа бик тупас һәм рәхимсез тоела. Шулар нәрсә аны кискен хөкем итүгә китерә. Килешергә теләмәү үжәтлеген көчәйтә. Үжәтлек, билгеле, үзе утырган ботакны үзе кисүчән. Этиләре алай түгел, ул сабыр. Катый бәрелми. Улы белән ара өзөлүне авыр кичерсә дә, өметен өзми. Радик берәздән барысын да аңлар һәм этисен бу чаклы хөкем итмәс. Ул бит аңа бары яхшылык кына тели, ә теге, киреләнәп, үзенекендә тора. «Аның урынында син дә шулай эшләр идең», – диде Тая Радикка. Ул моның белән килеш-

мәде: «Юк, мин яклар идем, үземә начар булса да, аралар идем», – диде. «Шуның белән бөтен эшне бозар идең», – диде Таня аңа. Радик жылкәләрен генә сикертте, үз сүзен сүз иткәнен белгертте.

Гаиләдә элекке шаярып сөйләшүләр, бер-беренә төртте-реп сүз әйтүләр юкка чыкты. Һәр як үзен хаклы саный һәм чигенергә теләми иде. Нилектән бу шулай? Тышкы мохит аларның гади, дус гаиләсен икегә аерды. Моны ата кеше читләтеп-читләтеп аңлатып бирсә дә, Радик аны кабул итмәде. Этисен гаепләүдән арына алмады. Әниләре исә, нәрсәдер аңлап, аларны килештерер өчен тырыша башлады. Ата да шактый кырыс иде, үз тәжрибәсе белән ныгытылган принципларыннан чигенмәде. Радик та яшьлек кирелеге белән көчле иде. Өстәл янында ашап-эчеп утырганда да алар эләгешеп китә, бар ямьне бетерә иде. Радик этисенә башка гаепләрен дә казып чыгара башлады. Бу нәрсә атаны тәмам чыгырдан чыгара, ул Радик белән бер табынга утырмаска тырыша иде. Үзе бик күңелсез, өметен өзгән чырай белән йөри. Таня аны шундый хәлдә күреп бик жәлли иде. Бичара эти. Нишләргә дә белми. Үз балаң белән сугышып яшә инде. Ни өчен, ни бәрабәренә? Кемгә нәрсә бирә бу? Нинди иблис китереп чыгарды моны? Әйе, тормыш катлауланды, элеккеге үлчәмнәр, кыйммәتلәр юкка чыкты. Эмма ул кыйммәتلәр гасырлар буге буыннан-буынга килгән, чарланган, сыналган, кешеләрнең тормыш кагыйдәсенә әйләнгән, әхлак нормасы булып урнашкан, кешеләр арасындагы мөнәсәбәтләр-

не кешелекле итэргэ булышкан. Гасырлар буге эз-эзлэп жы-
елган ул, эз-эзлэп ныгый барган, мөнэсэбэтлэрдэ, ызгыш-та-
лашларда чарланып, илэнep килгэн. Кешелэрне жэмгыять
итеп оештырып торган һәм хезмэт иттергэн эхлак фонды
энэ шулай кан-яшь коеп табылган. Зур кыйммэт булып эве-
релгэн. Кешелэрнең канына тэртип-низам формалары булып
сеңгэн. Хэзер шулар барысы да кинэт кенэ бетерелде, юкка
чыгарылды. Ул кыйммэтлэр урынына боерык, циркулярлар
килде. Ата шуларны гаилэсенэ аңлатып сөйли дэ Радикка ка-
рата да йомшарган төсле була иде...

VIII

Жэй уртасы. Мин Ленинградта идем эле. Этилэр полкына Латвия жиренэ күчэргэ боезык булган. Хөкүмөтлөр килешүе буенча безнең гаскэрлэр шунда кертелгән. Митава шәһәрэнэ урнаштырганнар. Шәһәр зур гына елганың ике ярында утыра. Матур күперләр ике якны тоташтырып тора. Этилэр торган урын елганың көнбатыш ягындагы хәрби шәһәрчектә иде. Мин шунда август азақларында кайтып төштем. Диплом алдым, эшкә юллама да бирделәр. Ниндидер хәрби частька иде.

Эти белән әнинең күнелләре күтәренке иде. Патриотик хистән генә булмагандыр. Ватандарлык этидә бик көчле иде. Менә Россия составына аның элеккеге биләмәләре кайтты. Илнең чикләре ныгый төште. Латвия өчен дә зур, ресурсларга гаять бай Россиягә кушылу файдалы гына булачак. Тик гади халык моны тулысы белән аңлап житми иде эле. Безгә каш жыерып караучыларны күрми мөмкин түгел иде. Гомумән, безне өнәп бетермәүләре сизелә. Тышка бик чыгармасалар да, эчләрендә агач корты кебек тынгы бирмәгән, әкрен генә кытырдатып яткан тойгыны кискен моментларда ычкындырып куялар.

Биредә материал хәл берәз яхшырды. Продукт ягы мул гына иде. Эти-әнинең күтәренке күнел белән йөрүләренә, бәлки, шул нәрсә сәбәп булгандыр. Яңа урын, яңа вазгы-

ять жандагы элекке ярыкларны ничектер тигезлэгән кебек итә. Вак-төяк аңлашылмаучылыклар онытыла, сине ниндидер яңа мәшәкәтьләр биләп ала. Яңа кешеләр белән танышу, аралашу үткәндәге хәлләрне артка чигерә. Күңелгә яңа тәэсирләр бәрәп керә. Алар көчле һәм жете. Чөнки безнең частылар килү белән, биредә тамырдан үзгәрешләр башланды. Шәһәрдән чит илгә качып китүчеләр шактый булган. Аларның фабрикалары, утарлары калган иде. Зур гына ике катлы бер йортны конфискацияләгән чакта коточкыч хәл булды. Йортның хужасы, яшь кенә егет һич бирелергә теләмәгән һәм, чарлакта яшеренеп, пулемёттан аткан. Әллә ничә кызылармиячене яралаган. Ул, имеш, үзе атаклы латыш укчылары варисы, әтисе Петроградта революция ясап йөргәндә һәлак булган. Аны Подвойский яхшы белгән, аның батырлыгын бәяләгән. Һәлак булгач, «Правда» газетасына некролог язып чыгарган, ди.

Бертуганнар арасында да каршылыклар булганда, бүтән ижтимагый шартларда эш ничек шома гына барсын? Аңлашылмаучылыклар, каршы торулар тагын да хәтәртәк, фажигалерәк иде. Шулай да тормыш бара, туктап тормый. Киеренкелек кимемәде, арта гына барды. Яңа тәртипләр урнаштыру кыен иде. Эти һаман Рита апа өчен кайгырды. Отто нинди кеше булып чыгар? Кешеләр үзләре дә төрле-төрле. Аларны күзгә күренмәгән нәрсәдер йә теге, йә бу якка бүлә. Авыл жирендә, нәкъ бездә, бөек борылыш чорында килеп чыккан хәлләр туды. Ә шәһәр пролетарлары нишли? Алар-

ның да язмышлары төрлечә. Кайсылары совет тәртипләрен хуплый, безгә теләктәш, кайберләре каршы. Ачыктан-ачык каршылары да күренгәли иде. Андыйларны бик тиз теркәп алалар, чара күрәләр. Оттолар нишләр, кайсы якка авышырлар? Баррикаданың кайсы ягында булырлар? Эни көн дә шулар өчен кайгыра. Эти дә битараф кала алмый, ул да пошына. Безнең яклы булмаганнарның эшләре шәптән түгел. Отто харап булмагае. Бик акыллы кеше. Рита да бик бәхетле иде, бер малайлары үсеп килә. Акыллы кешеләрнең дә төрлесе була. Берәүләре, акылларына ышанып, ахрысы, эз генә буйсынуны да күтәрә алмый. Э «сыгылмалы» акыллы булганнары гамәлдәге шартларга бик тиз яраша, аны тулысы белән кабул итә. Хикмәт нәрсәдә? Нигә тегеләр яна кануннарны читкә тибәрә, кабул итә алмый, э шулар белән янәшәдә үк эшләүче кеше яналыкларны тиз кабул итә, аңлый һәм аңлы рәвештәме, әллә интуиция беләнме, яна тәртипләр ягына чыга, яна тормыш тарафдары булып китә. Кешене теге яки бу яклы итүдә нәрсә хәлиткеч роль уйный? Сиземләүме? Э бит кайбер кеше күреп тора, теге яклы булса, эше харап, газапларга дучар ителәчәк. Шуны белә торып, ул үзен газәплауга юл куя. Ни өчен ул үзенә жиңелрәк юлны сайламый, аңлы рәвештә ут эченә бара? Күбәләкләр төнге утка килеп кереп һәлак була. Кешеләр бит күбәләк түгел. Нәрсә йөртә адәм баласын? Нинди көч теге яки бу якка чыгара? Юлны нинди үлчәүгә салып сайлый ул? Эхлак үлчәвенәме? Үзендәге кешелек үлчәвенәме? Әллә жайлашып

бетмәве белән эш итәме? Тәртипләрне үзгәртә алмыйм, шуның өчен жайлашырга кирәк, диләр. Нинди көч аны теге яки бу якка ташлый? Шәхес бит үзен кайгыртырга тиеш. Теге яки бу адымын ул үз файдасыннан чыгып ясый. Менә шушы мөһим адымны ясаганда, шәхес һәм гамәл бер-берсенә бәрелешә. Гамәлнең кануннары кырыс. Ә шәхес йомшак. Шулай да кайбер шәхесләр кырыс кануннарга бирешми, каршы бара. Нинди көч житәкли аларны бу эштә? Шул нәрсә бик кызык. Идеялелекме? Тәрбияләнгән, жанында ныгыган әхлак кануннарымы? Шул этәрәме? Әйе, кеше жанында ныгыган, аңына сеңгән тәртип-низам кагыйдәләре мөһим эш башкара. Теге яки бу юлны сайлауны кеше жанында энә шул тәрбия аша канунлашкан нәрсәләр хәл итәдер? Моның өчен кешене гаепләү дәресе соң? Кеше үзенең тәрбиясен сайлап ала алмый. Эти-әнисен сайлап ала алмаган кебек. Ә ни өчен, алайса, кешене жәзаларга? Димәк, биредә кеше үз гаебе өчен жәзаланмый, чөнки жанында, аңында канунлашкан әхлак нормаларын ул үз теләге белән алмаган, үз теләге белән сайламаган.

Мин моны эти белән эни сүзләреннән чыгып әйтәм. Югыйсә үземнең аңым житмәс иде. Алар көн дә дусларча тыныч кына бәхәсләшеп утыра. Эти дә кызып китми, эни дә. Радикның читләшүе этигә зур сабак булды, ахрысы. Ул хәзер эни белән дә, минем белән дә сак сөйләшә, мөгамәләсе сизелерлек йомшарды.

Зингерлардан бернинди хәбәр юк. Алар Митавадагы әби-

не үзлөрөнө алдырганнар. Добэле шәһәрөндә Отто яна эшкә урнашты, дип, моннан биш ай элек хатлары килгән иде. Хәзер дөнья болганып китте, кеше язмышлары чуалып бетте. Добэле бездән ерак түгел, эмма юлга чыгарга рөхсәт итмиләр иде. Билгеле бер тәртип урнаштырганчы. Андый чаралар зарури булгандыр.

Безнең хәрби шәһәрчөктә жирле халык юк. Булганы – хәрбиләр генә. Күп кенә хезмәткәрләрнең гаиләләре бар. Алар барысы да шәһәрчөк мәйданындагы зур борыңгы парк янына салынган дүрт катлы йортта, унайлыклары булган ике бүлмәле квартираларда яши. Безнеке дә зур-зур ике бүлмәле квартира. Эти бер бүлмәне икегә бүлдө. Калын такталар тезеп чыкты, аннан штукатурка белән акшарлады. Бер ягы – Радикка, бер ягы – миңа. Мин атлы кавалерия санчастанда шәфкать туташы булып эшлим, эти-эни – бүтән частыта. Э Радикка эш табуы кыен булды. Ветсанитар эше бар, шуна өйрәнергә мөмкин иде. Ләкин Радикка бу эш ошамады. Берез эшләде дә ташлады. Пароходлар ремонтлау верфенә техник булып эшкә керде. Ул эшен дә яратып бетермәде. Бүтән жирдән эш эзләп йөрдө. Шул чакта хәрби шәһәрчөктә «комендант сәгәте» керттеләр. Чыгып йөрөргә ярамый, диделәр. Шуна күрә Радикка, теләмәсә дә, ветсанитар эшенә кабат керешергә туры килде. Биредә бик шәп итеп эшләнгән озын-озын ат сарайлары бар иде. Шул сарайлар тулы атлар тотыла. Гомумән, эш житәрлек булырга тиеш... Радикның бар теләге – мөстәкыйльлеккә омтылу иде. Шуна күрә яратма-

ган эшкә дә риза булды. Тора-бара ул эшнең кызык якларын таба башлады. Бу хәл эти-энине бик шатландыра иде. Эмма пошаманга да салды: ветсанитарларга эш өчен спирт бирәләр. Радик шуны үзенә дә калдыра шикелле. Кайчак анардан спирт исе килгәли иде.

Кыш көне һич көтмәгәндә Отто абый белән Рита апа килеп төште. Яна урынга күчкәнлектән, безнең хатлар бик соңарып барып житкән. Аннан мөһимрәк сәбәпләр дә булган икән. Отто абыйның сул кулы муенына кара тасма белән асып куелган иде.

Чэй эчкәндә, Отто абый сөйләде (русчасы әйбәт иде):

– Безнең анда бәрелешләр булды, – диде. – Май аенда Советларга кушылу турында митинглар үткәрделәр. Активистлар оештырып йөри иде. Берсендә миннән чыгыш ясауны үтенделәр. Мин Советларга кушылу хәерле булыр, чөнки бай илнең канат астына керү безнең ише ярлы як өчен бик кирәк дигән фикер әйттем. Экономика бит барча эшләрне хәл итә. Без экономик яктан ныгырга тиеш. Экономик яктан нык булсаң гына техниканы үстереп була, дидем. Шунда кемдер, Советлар безне техник яктан артка өстерәр бит, дип кычкырды. Чөнки Советлар Европадан артта калган, безгә Көнбатышка йөз тоту отышлырак булыр, янәсе... Мин шунда кызып киттем һәм, саннар китерә-китерә, Көнбатышның безне сыгу политикасы гына алып барганлыгын, шунның аркасында Латвиянең бер мөстәкыйль завод-фабрикасы да булмавын, кабала шартларында була да алмавын исбат итәр-

гә тырыштым. Безгә бердәнбер юл – Советларга кушылу, дидем... Халык арасында тавыш купты. Сүземне тәмамлап, трибунадан борылдым гына, кинәт аркама күсәк белән китереп суккан кебек булды. Һәм аягым юешләнгәнән сиздем, бер якка ава башладым. Мине тотып алдылар, аста кешеләрнең бик каты шаулашканын ишетәм. Алып баручы шунда «митинг ябык» дип белдерде һәм кисәтте: ул сатлык жанны без барыбер тотарбыз, иптәшләр, жәзасыз калыр дип шикләнмәгез, диде.

Завод санчастена алып керүләрен хәтерлим, аннары – белмим. Бервакыт таң алдыннан күзләремне ачсам, мин үз караватымда ятам, баш очымда Рита елап утыра... Менә ничек булды. Уф, хәлләр...

– Ә тегене тоттылармы?

– Юк, әйтмәделәр, – дип дәвам итте Рита апа. – Операция ясап, пуляны алгач, Оттоның хәле начарланды, ул сатлык жан белән кызыксынмадык та. Хәрби часть врачлары бик нык булышты. Шулар аякка бастырды... Менә Советлар өчен кан түкте Отто. Нәрсә булыр инде? Бәхеткә, пуля сөякне ватмаган. Врачлар, күлмәк белән туган, дип әйтте. Ничек булыр, ә бит үтерүләре дә мөмкин иде. Отто күп белгәнлек белән «авырый», мин, катышма, дип әйтә киләм, «трамвай законы»н беләсеңме? Башыңны сузма! Менә иң яхшысы шул...

– Ул закон белән генә яшәп булмый, – дип әйтеп куйды эти дымык кына. Отто аны жөпләмәде дә, инкяр дә итмәде.

– Э хэзер эшлэр ничек соң? – дип, эти аның кулына ымлады һәм нинди чутка яшәүләре белән кызыксынды.

– Продукция карточкалары бирделәр, – диде Рита апа.

– Юк, мин эш мәсьәләсен әйткән идем.

– Оттоны шул үзе эшли торган эшендә калдырдылар, консерв цехының баш механигы итеп. Менә ничә ай инде бюллетень белән акча түлиләр. Элеккеге зарплатасыннан күбрәк... – Рита апа шатлана-шатлана сөйли иде.

– Кан түккән өчен инде, кан түккән өчен, – дип куйды эни.

– Тормыш эллә элеккегедән әйбәтрәк булыр микән? – Рита апа эчендәге ниндидер шиген чыгарып бетермичә генә әйтте.

– Элбәттә инде, э ни өчен, алайса, Советларга кушылдык соң? – диде Отто.

– Карточка паёгы белән эллә ни сикереп булмый... – Рита апа тагын әйтеп бетермәде.

– Шулай да, ичмаса, гарантияле, – дип, бик шат күнел белән сөйләнде Отто.

– Шартлар элеккегедән күпкә яхшырырга тиеш, – диде эти һәм өстәлдәге ак күмәчне алып күрсәтте. – Латышларның мондый ак калач күргәннәре булмаган икән. Гажәпләнәләр. Мондый бодай бары Рәсәйнең кара туфраклы жирләрендә генә үсә. Э кара туфрак ул – алтын. Биредә андый балчыкны төшләрәндә дә күргәннәре юк. Көлсу туфрак бик ярлы бит ул. Анда үскән бодай, арыштан яхшы сыйфат-

лы ипи пешереп булмый. Рэсэй бодаен яки арышын өстәмә итеп кушарга кирәк. Элекке Латвия хөкүмәтенең күп байлыгы бездән сатып алган икмәккә киткән.

– Анда әллә ниләр сөйлиләр, сездә хәлләр ничек? – диде Рита апа, пышылдап.

– Ул-бу сизелми шикелле... – Эти жылкәләрен сикертте һәм ниндидер тонык тавыш белән әйтеп куйды: – Хәлләр шактый киеренке. Бер врачны кулга алдылар. Ни өчен икән белмиләр, гаиләсе дә белми.

– Ә бездә, – диде Отто, өстәлгә башын ия төшөп, – завод директоры итеп подпольеда яткан большевик Лункалн дигән бик ипле, әйбәт кешене куйганнар иде. Эшчеләрне туплап, эшне яхшы гына юлга салган иде. Диверсантлар шартлатып киткән цехны торгызды. Эшчеләр белән бергә үзе көрәк, лом тотып эшләде. Биш ай дигәндә, завод элеккедән яхшырак эшли башлады. Эмма артында ниндидер чыш-пыш йөрде. Беркөнне иртән эшкә килмәде. Төнлә милиционерлар алып киткән. Менә ничек тә була икән. Подпольщик большевик бит югыйсә.

– Бер төнне сине дә, Отто, алып китмәсәләр ярый инде, – диде Рита апа, нәрсәгәдер ишарәләп. – Сине дә заводта большевик дип йөртәләр.

– Әйе, партиясез большевик, – дип көлеп жибәрде Отто.
– Йә, авызыңны бик ерма, яме! – Рита апа бик курка иде. Эни, Рита апа һәм мин табынны жыештыра башладык, табак-савытларны юарга, сөртергә кирәк иде. Э минем колак

гел эти белән Отто абый сөйләшкәнне тотта да тора. Алар шыпырт кына бәхәсләшә иде. Отто абый сөйли:

– Менә, – ди, – партиячейка секретаре минем янга үзем ялгыз гына чакта килә дә задание бирә: фәлән-фәлән кешегә эш арасында, әбәд вакытында ашап утырганда, фәлән-фәлән, дип әйтеп әйт, ә ул ни дип жавап кайтара, шуны миңа килеп әйтерсең, ди. Ни әйткәнән онытма, хәтеренә сендер, ди. Менә бусы нәрсә инде? Шуны аңлый алмыйм. Сездә дә шулаймы ул?

– Юк, бездә алай түгел, – дип пышылдый эти. – Моңа бер дә исең китмәсен. Сез яңа кешеләр, буржуаз жәмгыятәтә яшәгәнсез, сездә ул-бу юкмы, янәсе, социализмга зарарлы, каршы әйбер. Сезнең барыгызны да сыныйлар. Секретарь сиңа көтелмәгән сораулар бирәдер әле. Шулаймы, менә әйттем бит. Сыный ул сине. Башкача мөмкин түгел. Сезнең арада чит ил шпионнары булуы ихтималмы?

– Кем белсен аны... – ди Отто абый ышанычсыз гына.

– Әйе, кешене белеп булмый, шуның өчен сынарга кирәк.

– Сездә шундый сынау алып барыламыни?

– Юк, без сыналган, ышанычка имтихан тапшырган.

– Төнлә йокларга яткач, берәр таныш-белеш ниндидер йомыш белән керә дә, йомышын йомышлаган арада, безне, өйне күзәтә. Моннысы нәрсә?

– Шулай ук сынау.

– Нишләп бездән шикләнәләр, мин бит Совет яклы идем башта ук, шуның өчен калак сөягенә пуля алдым.

– Шикләнмичә булмый, Отто! Ышаныч бары шик аша, шикне тикшергәч кенә туа. Аңдыйсыңмы?

– Юк, аңламыйм, Андрей, башым житми. Безгә бит ирек бирәбез дип әйттеләр, азат итәбез, диделәр.

– Әйе, сез хәзер ирекле, сез байларга эшләмисез, сезне байлар изми, үзегезгә хезмәт итәсез...

– Аңламыйм, Андрей, эшче бит барыбер эшли, шайтангамы, иблискәме, аңа эш кенә булсын, тамагын, гаиләсен тә-эмин итәргә булсын. Болай без хөкүмәткә эшлибез, шулай булып чыга бит?

– Ләкин байга эшләү белән хөкүмәткә эшләүнең аермасы зур. Бай үзенең кесәсен калынайтуны гына кайгырта, син аның өчен чүп. Ә хөкүмәт сине кайгырта, син аның өчен чүп түгел, тулы хокуклы кеше. Хөкүмәт синең өчен тырыша, эштә имгәнмәсен, өшемәсен, ди. Гаиләдә тулы тормыш белән яшәсен, ди. Синең барча хәстәрләреңне хөкүмәт үз өстенә ала. Аңлашыламы?

– Юк, төтенем йөрми, тегеләй салып карыйбыз, болай, эмма һич тә төшенә алмыйм. Чималны Рәсәйдән китерә башладылар, шулай да эшләр чыгару кимеде. Бар цехлар тулы штатта эшли югыйсә. Тик бу хәл беркемне дә борчымый, кирәк түгел, ахрысы.

– Жайга салыныр, ут йотма, Отто. Яңа шартларга ияләнү жиңел булмый. Ничек соң, теләр эшлиләрме?

– Кем белгән, мин үзем бик теләр эшлим. Миңа тик ятарга булмасын. Кул төзәлмәс борын эшкә чыктым. Элек мил-

лион банка бирэ идек, хэзер алты йөздән арттырып булмый.

– Моның сәбәбе нәрсәдә инде?

– Исәпләп карыйм да, шундый фикергә киләм: кешеләр әкрән кыймылдый. Әйе, әйе! Чын менә, алардан тир чыкмый...

– Ә-ә, хикмәт шунда: ничек эшләсә дә, алар хэзер курыкмый. Чөнки аларны беркем дә эштән куа алмый. Белдеңме? Ә элек? Әз генә чирләп-нитеп сүлпәнләндеме, хужа аңа шул көнне үк расчөт бирэ иде. Шулаймы? Ә хэзер – юк! Менә Советның иң гуманлы законы. Сез әле аны аңлап бетермисез.

– Соң, эшләп чыгару кимеде бит. Мондый зыянны ни белән капларга, бетерергә? Шул мәсьәлә белән беркем кызыксынмый. Гажәп!

– Ә син аның өчен кайгырма хэзер, дәүләт барысын да үз өстенә ала, барысын да каплый, тигезли.

– Ничек, зыянны дамы? Каян алып?

– Хи-и, безнең дәүләт чаклы бай ил бүтән бер жирдә дә юк. Бездәге ресурслар, жирләр, хи-ии!

– Ресурслар да мәңгелек була алмый, Андрей.

– Безнең буынга житә, син бер дә борчылма, Отто!

– Мин аңларга телिम, – диде Отто, ярсый төшеп. Аның соры битендә алсурак типкелләр шәйләнде. – Завод үзен үзе акларга тиеш, чыгымнардан күбрәк керем кирәк. Юкса ничек була инде?

– Без кешене чыбыркылап эшлэтмибез, ә капиталист чыбыркылый. Советларның иң кешелекле законы бу! Тәмен

белмисез эле сез аның. Шунуң өчен революция ясады ул. Э эштә жаны чыкканчы эшләр өчен түгел!

– Э чыбыркыламыйча кеше тулы көченә эшләми. Димәк, эшлэгәне гел зыянга гына була.

– Юк, без аңлы рәвештә эшне яратып эшләү өчен көрәшәбез. Э чыбыркылап түгел. Төшенәсеңме?

– Барып житми, юк. Мин кеше психологиясен берәз беләм. Жаны чыкканчы эшләтү ягында түгел мин. Производствода эшче тир түгеп эшлэргә тиеш. Башкача керем эз, чыгым күп булчак. Ул зыянны дәүләт үз кесәсеннән түли, дисең. Ничек була соң бу? Барча предприятиеләрнең зыянын каплап барамы?

– Юк өчен кайгырасың, Отто! Советларның законнары ин югары гуманизмнан чыгып төзелгән. Сез эле аптырыйсыз, ләкин практикада татып белгәч ышанырсыз. Әйе, Советлар шулай ул, иптәш Отто!

– Керем-чыгымны исәпкә алмыйча эш ничек барыр икән? Акылым кабул итми.

– Безнең законнарның сере дә шунда шул...

– Менә элек завод идарәсендә өч-дүрт кеше эшли, хужа үзе янында хисапчы-калькулятор тота иде. Смежниклар белән үзе генә эш итә. Хәзер идарәдә унбишләп кеше, эле партиячейка секретарен, аның ярдәмчеләрен исәпкә алмаганда. Эш хисабына, э? Алар берсе дә продукция бирми, сыртта утыра. Күпме зыян! Шунуң өстенә күпме тикшерүчеләр йөри...

– Контроль – совет тэртиплэренең нигезе, чөнки социаль гаделлекне шуннан башка гамэлгә ашыру мөмкин түгел. Социаль гаделлек – бөөк нәрсә. Моңарчы ул бер генә формациядә дә булмаган...

– Ләкин кешегә бер дә ышаныч юкмыни? Кешенең намусына таянып булмыймыни?

– Менә сезнең хужа бит эшче намусына таянмаган, чыбыркылап эшлэткән. Ә?

– Ул мастерлар намусына тулысынча таяна, ышана иде һәм бервакытта да өстәмә тикшерүчеләр тотмады. Шуна күрә завод үз чыгымын каплый, әз булса да керем дә бирә иде. Хәзер берни эшләп чыгармыйча акча алучылар бик күп. Шуна гажәпләнәм...

– Юк, Отто, үзеңне бетермә, зинһар! Безнең законнарның бик гуманлы булуыннан килеп чыккан кимчелекләр болар. Нәрсәдер югалтмыйча, нәрсәдер таба алмыйсың, шулай бит! Бу – мәңгелек диалектика, ахрысы.

– Минем Марксны укыганым бар, ул да эшләп чыгару процессындагы чыгымнарны продукцияне сату капларга тиеш, ди. Юкса производство була алмый, ди. Кустарьчылык кебек кенә була...

– Социализмның үз законнары, иптәш Отто! Әйе, Маркс социализмда яшәмәгән, димәк...

– Эшләп чыгару һәм ихтыяж бертөрле бит, Андрей! Кешеләр эшли, ашый-эчә, киенә, квартира таләп итә. Капитализмда да, социализмда да...

– Анысы хак. Ләкин бездә эшләп чыгару башка төрле, бая әйткәнчә, һәркемнән – сәләтенчә, һәркемгә – хезмәтенчә...

– Хезмәтенчә түгел шул, менә анысы юк инде. Оста куллы, сыйфатлы итеп эшләүче дә, халтурщик та бер үк төрле эш хакы ала.

– Безнең төп нигез ташыбыз – социаль гаделлек, дип әйтәм бит.

– Менә монда чын гаделсезлек килеп чыга түгелме? Берсе – мастер, уңган кеше, икенчесе – булдыксыз, халтурщик. Ничек аларны тигезләргә мөмкин?

– Ә Советлар системасы тигезли. Социаль гаделлек нәкъ энә шул үзе инде, тормыштагы гәүдәләнеш.

– Хет үтер, аңлап бетермим. Ничек мастер белән бер хөрәсәнне тигезләп булсын? Бу бит кычкырып торган гаделсезлек, – диде Отто, тавышын күтәрә төшеп һәм йөзөнә рәнжү төсмере чыгарып.

– Туктале, Отто, син үзең Советлар яклы, ә үзеңнең уйларыңнан буржуазия исе аңкый. Үлчәүләрең элеккечә калган, безнең бәяләр, бизмәннәр башкача бит, – диде эти, бик ипле генә тегенең башыннан сыпырган төстә.

– Соң, материал тормыш һаман элеккечә бит, – диде Отто, кыза башлап. – Эш процессы, эшнең нәтижәсе барысы да әүвәлгечә. Әллә эшнең нәтижәсе мөһим фактор түгелме?

– Эшнең нәтижәсенә битараф түгел без, әмма ул беренче урынга куелмый бездә. Кешенең эшсез тормавы мөһим.

– Эштә ул үзе, ләкин юньләп эшләми, эленке-салынкы гы-

на эшли, чөнки аны беркем дә эштән азат итмәячәк. Эйтәм бит, кеше шуны белеп ала да явызларча файдалана...

– Менә шуның өчен кешеләрнең аңын тәрбияләүне без ин мөһим бурыч итеп куябыз. Хезмәткә аңлы караш тәрбияләргә, аңлы мөнәсәбәт... – диде эти ничектер арыган кыяфәттә. Аны бу хакта бәхәсләшү туйдыра башлаган иде, ахры.

– Кайбер кешенең аңы таш кебек каткан була, ай-һай, аны нинди көч белән эретеп булыр икән? Белмим, белмим.

– Яшътән тәрбияләргә кирәк, шунда нәтижәгә ирешергә мөмкин. Гомумән, бу бик четерекле мәсьәлә. Кешеләр туганда ук тигез булып тумый, шул тигезсезлеккә тагын социаль тигезсезлек өстәлә. Син шуның саклануын телисең инде, ә?

– Аны теләргә син нәрсә?! Мин – Марксны укыган кеше. Ләкин булдыклы кеше белән хөрәсән ялкавы бер яссылыкка куелырга тиеш түгел. Кеше үзе тырышып, тир түгеп мастер булган. Аңа мөнәсәбәт тә икенче булырга тиеш. Икенче берәү тырышырга, тир түгәргә теләми, ялкау – үзенә лаек урынга куелсын. Эйткәнемчә, гаделсезлек килеп туа...

Алар озак бәхәсләшеп утырды. Ярты төн узган иде. Хатыннары ятарга команда бирде.

Бераз вакыттан соң Зингерлар тагын килде. Бу юлы да эти белән Отто абый арасында бәхәс туктамады. Оттоның гажәпләнгән, аңламаган нәрсәләре тагын да күп иде. Кухняны, тәмәке тарта-тарта, мунча яккан шикелле төтенгә батырдылар. Оттоның канәгатьсез сүзләре чын күңелдән иде. Шуна

күрә этигә аны тынычландыру өчен күп дәлилләр китерергә, нәрсәдер исбат итәргә туры килә.

– Кызык сүз сөйләп йөрүче бер булдыксыз кеше бар иде, – дип, чытык чырай белән сөйләп китте Отто. – Шуну мастер итеп куйдылар. Аңдыйсыңмы, Андрей, мастер итеп. Берни белмәгән башы белән белгәннәрне өйрәтә. Туктале, бу нәрсә, ә? Сездә дә шулаймы? Ә? Мөмкин булмаган хәл! Валлаһи, әллә бездән көләләрме? Аңлатыгыз, зинһар!

– Кешенең карашы бик мөһим фактор, – диде эти. – Ник шаккаттың? Без һәркемнең безнең системага ничек каравын исәпкә алырга тиеш.

– Ни өчен? Моның ни хикмәте бар?

– Әгәр безгә капиталистлар һөжүм итә калса, ул кеше кайсы якта булыр? Безнең яктамы, теге яктамы? Мөһим пункт бу. Тагын да мөһимрәге – тыштан кеше безнең яклы булып йөри, бәлки, бу аның ярашуыдыр, эчтән бөтенләй башкадыр? Моңы белмичә ярамый. Бәлки, ул яшерен корткычтыр...

– Безнең элеккеге хужа мондый нәрсәләр белән кызыксынымый иде, валлаһи! Аңа эш булсын да, керем булсын. Эш кенә таләп итә иде ул.

– Эш белән керем генә бар нәрсәне дә хәл итми. Ә ни өчен жиңелгән, беткән ул хужаң, ә? Энә шундый нәрсәләр белән шөгыйльләнмәгән өчен, белдеңме? Ныклы система булдыру өчен кешеләрнең карашларын исәпкә алмыйча ярамый.

– Моңысына һич ышана алмыйм. Юк! Ныклы армия жит-

мэгэнмени?

– Бездэ кешелэр бердэм уйлы, бердэм ниятле булырга бурычлы.

– Ни өчен шултикле бердэмлек? Нэрсэгэ кирэк? Иң элек кеше эшлэргэ, эшлеклелеккэ өйрэнсен! Эшлексез хөрэсэн-нэрнең бердэмлеге бер тиенгэ кирэге юк! Бүтәннэр жылкэ-сендэ яшэргэ телэүчелэр күп табылыр. Эз генэ сэбэп-ярык калдыр. Кандаалар кебек үрчерлэр. Юк, миңа нидер барып житми!

– Анларсың эле, Отто. Бер дә кайгырма. Барысы да берьюлы булмый, дилэр.

– Юк, эллэ нэрсэ, валлаһи! Аек акылга һич туры китереп булмый.

– Яңа нэрсэ шулай, башта сээр тоела. Аннары күнегэсен. Бер синнэн генэ калмаган, Отто, барыбызның да башыннан үткэн.

– Булмый, аңым кабул итэ алмый, Андрей, хет үтер!

– Аңың артта калган шул эле сиңең. Ну ничего!

– Партячейка секретаре минем колакка гына тукый: теге яки бу кеше турындагы шигеңне фэлэн органга барып әйт, ди. Чөнки бу һәр гражданның патриотик бурычы, имеш! Ни-чек инде? Кем турында кемдә шик тумас, ә? Шуну тиешле жиргэ житкерү ватандарлык категориясенә кертелсен эле! Кая барып чыгар бу? Белмим, белмим... Сездэ, бэлки, алай ук түгелдер, ә? Бездэ генәдер, ә?

– Анысы да кирәктер инде, Отто, кирәк булмаса, эшлэ-

мәсләр иде, – диде эти, авыр сулап. Бу хәлләр аның өчен дә аңлашылып житмәгән шикелле иде. Шулай да бер чара бар: түзәргә, чыдарга. Эти Отто абыйга да шуны төшендермәкче булып күп дәлилләр китерде. Париж коммунасын да телгә алды, башкаларны да мисалга китерде. – Бердәм, ныклы дәүләт төзү өчен барлык чараларны кулланырга ярый, аклана, – диде. – Эйттик, илне дошманнар басып алудан сакларга кирәкме? Безнең бик мөһим бурычыбыз ул. Чөнки сугышлар хәзер сыйнфый характерда. Социализм үзен саклый алырга тиеш. Үзен саклай алмаса, аны капитал дөньясы йота. Үзен яклай алмагач, ул нәрсәгә ярый? Бернигә дә ярамый. Мәсәлән, син үзеңне яклай, саклай алмасаң, нигә генә ярайсың? Бернигә дә ярамыйсың, синең белән берәү дә санлашмый, сине чүп урынына да күрми. Белдеңме? Үзең өчен үзең тора алмыйсың икән, син – нуль! Илләр белән дә шулай. Барып життеме?

– Әйе, үз-үзеңне яклай алмасаң, бәяң – бер тиен. Дөрөс бит, шайтан алгыры!

– Менә миңне берәз кымыржыта башладыңмы? Син хосусый планда гына уйлайсың, ә гомумигә күчмисең. Шунан аңлашылмый... Ну, ярый, күп лыгырдадык, житәр... – диде эти, тәмәкесен чүп чиләгенә ташлап. Һәм нигәдер уңайсызланып көлгәндәй итте. Оттоның берәз мин-минлегенә тидем дип курыкты шикелле. Үзеннән суыныр, ихласлыгына ышанмый башламагае дигән пошыну бар иде кебек аңарда. Ул Оттоны чын күңелдән якын итә, аның кар-

шында икейөзләнми, ни уйлый, шуны әйтеп сала иде. Отто моны сизэргә, аңларга тиеш һәм үзе дә күңелендәгесен кыештырмый әйтәдер. Ихласлык кына ихласлык тудыра ала...

Аннары Отто үзе генә килде. Бу килүендә ул шат күңелле иде. Гел көлеп кенә торды. Сәбәбе соңрак беленде. Аны баш механик эшеннән алганнар, гади механик итеп калдырганнар. Моңа бигрәк тә Ританың кәефе кырылган. Ул завод директорына барган, карт ячейка секретаре белән сөйләшкән, эмма моңардан бернинди нәтижә чыкмаган. Ни өчен түбәнгә төшерүнең тәгаен сәбәпләрен әйтмәгәннәр. «Коллективны житәкли алмый», – дигәннәр. Бары шул. Рита моны аңларга теләмәгән, начальниклар белән кычкырышкан. Чөнки Отто эшен бик яхшы башкара, моңа шик булуы мөмкин түгел. Рита, шуңа нигезләнеп, тегеләрне кысмакчы булган. Намуслы, сыйфатлы эш – эшченең кыйммәтен билгели торган төп критерий булырга тиеш, дип барган. Шулай дигәч, Оттоның эшеннән гаеп табарга керешкәннәр. Менә, мәсәлән, аның гаебе белән пыяла банкалар юа торган станок эшләми торган... «Юк, минем гаебем түгел, – ди Отто, – станокта утыручы кеше салмыш килгән дә коленвалны ваткан». Аны вакытында Оттога әйтмәгәннәр, ул икенче цехта ремонт эшләре белән шөгыльләнгән...

Эти тыңлап-тыңлап торды да нәтижә чыгарды.

– Сине, Отто дустым, – диде, – карашың безнеңчә булмаганга төшергәннәр. Сизәсеңме?

– Мин ялганлый белмим, – дип карышты Отто. – Отчөт-

та миңа ударникларны күп итеп күрсәтергә куштылар. Мин тыңламадым. Лаеклыларны гына атадым. Булдыксыз мастерын ударник итеп язгач, бөтенләй чыгырдан чыктым. Премия исемлеге белән дә шул хәл: тиешле түгелләргә өстәргә бое-ралар. Каршы килдем.

Шуннан...

– Гади нәрсәгә төшенә алмыйсың, Отто дустым, – дип бүлдерде аны эти. – Үзләрен тыңламаган кеше белән начальниклар ничек эшләсен инде? Син дә үзенә каршы кеше белән эшләмәс идең, шулай бит? Тәгәрмәчкә таяк тыга торган адәм белән...

– Ә нигә булмаганны «бар», берне «күп» дип язарга, ә?

– Шулай кирәк ул, Отто, ничек аңламыйсың? Һәр эшкә дәүләт күзлегеннән чыгып карарга кирәк, диләр.

– Ялган барыбер бер тотыла, ачыла ул. Юк, һич тә дәрәс нәрсә түгел бу, – диде Отто, бик нык ачуы килеп. – Ялган белән бернинди дәүләт тә ота алмас, бәлки, оттырыр гына! Дуракларча хисапланган нәрсә...

– Дөнъяда дураклар күпчелек әле, дустым, әгәр беләсен килсә... – диде эти, тегенең кайнарлануын басарга тырышкандай.

Шуннан соң тынып, алар папирос төтәтергә тотындылар. Отто абый бик нык уйга калган иде. «Яңа тормышка ярыймы микәнни?» дигән борчу язылган иде аның йөзенә.

– Бу хәлләргә ничек итеп яраклашырга соң? – дип куйды Отто абый, озак уйланып утырганнан соң.

Эти дә уйга калган иде, жавап бирергә ашыкмады. Мона жавап бирүе ансат та түгел. Яшәү ансат булмаган кебек үк, тормышка ярашу да шактый авыр икәннен ул үз тәжрибәсенән белә. Һәркемнең үз юлы, үз гамәле.

– Ничек булдыра аласың, шулай ярашасың инде... – Эти тәмәкесен тирән итеп суырды, шуна төтене кире чыкмый да диярлек иде.

– Ә яраша алмасаң? Ул чакта нишләргә?

– Яраша алмасаң бетәсең. Дөнъяда энә мамонтлар булган, климатка яраша алмаганнар һәм һәлак булганнар, – диде эти, көлемсерәп.

– Ни рәвешле ярашырга? Аның берәр кагыйдәсе юкмы соң?

– Һәркем үзенчә яраша, иптәш Отто. Дәшмәү белән, икенчеләр – ялагайлану, тәлинкә тоту, өченчеләр – әлэк-чәлэк, дүртенчеләр – шымчылык итү белән... Кем ничек булдыра ала. Әйе-әйе!

– Күрмә, белмә, ишетмә – шулаймы? Рита да миңа көне-төне шуны тукый. Ул – яна тормыш кешесе. Ситуацияне яхшы аңлый.

– Ританы тыңласаң унарысың, Отто, ә тыңламасаң тунарысың.

– Рита да нәкъ шулай дип колак итен ашый шул. Нишләргә? Яңа тормышка ярап булмас микәнни? Ә күпме хыялланган идем мин бу яңа тормыш турында?! Шайтан алгыры! Күпме өметләр баглаган идем. Яңа тормышка көчемне бирергә

дип күпме хыялланган, укыган, тир түккән идем! Менә яна тормыш килде, ә мин ана яраклы булып чыкмадым. Нилектән бу? Мин генә гаеплеме? Әллә тормышның үзендә нәрсәдер дәрәс булып чыкмаганмы?

Тагын озак кына тын утырдылар. Отто абый ихлас күңелдән борчыла иде. Ул ялганлый, икейөзләнә белми шул.

– Нигә минем икейөзләнүем таләп ителә, ә? Мин менә шуны аңламыйм, – диде ул, өзгәләнеп. – Бу тормыш, социализм чын бит, ә нигә ул чынны гына алга сөрми? Нигә ялган, нигә икейөзләнү? Юк, тикмәгә түгел бу ялган, икейөзләнү. Ниндидер бер кимчелекне томалау өчен кирәктер ул...

– Капитализмда алдау бермә-бер күбрәк, – дип сүз кыстырды эти.

– Анысы хак, анда коточкыч алдау, аңлашыла! Ә бит бу социализм, биредә алдау булырга тиеш түгел иде. Алайса, ни өчен революция ясаганнар? Шул коточкыч алдауны, изүне бетерү өчен бит!

– Тормыш бик катлаулы, Отто, – диде эти. – Революцияне аерым кеше өчен ясамыйлар. Кайберәүләр төшөп тә кала. Аны аңлап бетереп булмый, һәм ул мөмкин дә түгел. Ә син төшөп калырга тиеш түгел, син – чын, нык кеше! Алдына килгән генә аңларга тырыш, юк, дәрәс әйтмим, ничек бар, шулай кабул ит тә дәшмә. Ә нигә? Әллә сиңең белән мин берәр нәрсә үзгәртә алабызмы? Юк, билгеле!

– Шулай булгач, ә?.. – Отто абый кулын өметсез селкеп куйды.

Эңгәмә шунда өзелде. Отто абый үз йомышларын йомышларга шәһәргә чыгып китте...

Эти белән Отто абыйның бәхәсләшеп утырулары миңа күп нәрсәләрне аңларга ярдәм итте. Хатын-кызның уенда гел чүпрәк-чапрак та гайбәт дип әйтсәләр дә, миндә нишләптер андый уйлар калыкмый иде. Үзем дә сизгәлим, миндә гел ир-ат уйлары гына. Тормышның барышы, тормышны үз иңнәрендә алып баручы кешеләр язмышы миңа аеруча кызыклы һәм ымсындыргыч. Шуна күрәме, мине салкын диләр. «Салкын гүзәл» дигән сүзләр дә ишеткәләдем. Мин, билгеле, гүзәлектән бик ерак торам. Үзем турында мин тәнкыйть кушып уйлыйм. «Мин чибәр» дип, күземне сукурайтмыйм. Бар бит «мин гүзәл» дип кукураеп йөрүче кызлар, хатыннар. Динә Әхәтовнаның да «синдә хатын-кыз назы эз сизелә» дип төрттергәне бар. Башта аңламаган идем. Хәзер аңлый башладым. Динә Әхәтовнаның үзендә хатын-кызлык сыйфатлары бик көчле, назлылыгы да кыяфәтенә чыккан. Э миндә битарафлык, искитмәү күбрәк, диләр...

Отто абый безгә бүтән килергә өлгермәде. Кырык беренче елның унжиденче июнендә, эти-эни жәйге ялларын көч-хәл белән бергә туры китереп алып, бернинди шикләнүсез-нисез Отто абыйларга кунакка китте. Радикның, эшеннән чыгып, юньлерәк урын эзләгән чагы иде, ул да аларга иярде.

– Отто абыйны яңа тормыш элифбасына өйрәтәм, – диде ул, унын-чынын бергә кушып. – Бәлки, анда миңа кулай эш табылып та куюы бар.

Эти-эни аңа каршы килмәде. Эни инде Радикны кирәген-
нән артык иркәләп кенә тора. Кайчак миңа читен булып ки-
тә. Эни мине якына күрәргә тиеш югыйсә. Юк, эни мине
түгел, Радикны жанына якин итә иде. Нишләтәсең аны? Бу
аның «чире» кебек иде... Аларны Добеле шәһәрчеге аша уза
торган хәрби машиналар алып китте.

Мин үз эшемдә, күбрәк төнге сменада. Отто абыйларга
барырга бик жилкенсәм дә жибәрмәделәр. Яшь кеше дип,
миңа эшне күбрәк өяләр иде. Санчасть палатасында берни-
чә авыру һәм ике каты яралы ята иде. Бандитлар белән бәре-
лештә яраланганнар. Икесе дә гипста. Берсенең ярасы хәтәр
– тездән өстә бот сөягә чәрдәкләнгән. Температурасы һәр-
чак югары. Икенчесенең бер аягы тездән түбән яраланган,
жиңелрәк яра, әмма бавырын пуля тишеп узган. Шулай ук
урыныннан тора алмый... Хуторларда совет власте урнашты-
рып йөргәндә, ниндидер банда һөжүм иткән. Берничә кызы-
лармиячене үтергәннәр. Шәһәрдә власть идарәсе урнашкан
йортка атулар булгалаган дип сөйләделәр. Ул яктан безнең
шәһәрчек тыныч иде.

Иртәнге сәгать дүртлөрдә палатага кереп, бик каты ың-
гырашып яткан теге ике яралыга пантапон уколы ясап чык-
тым. Үз бүлмәмә кереп тапчанга яттым. Смена сәгать жи-
дедә генә килә. Шулар арада черем итеп киткәнмен. Саташу-
лы әллә нинди төш күрәм, әмма уяна алмый газәпланам.
Бервакыт шкафтагы приборлар чылтыраган тавышка уянып
киттем. Сәгать алты тулып килә. Кинәт ниндидер гөрселдәү

тэрээлэрне, бинаны дер селкетте. Бүлмэгэ атылып санчасть начальнигы килеп керде. Үзе болай тыныч сыман, кулының калтыравы беленмэсен өчен, портупеясын учлап тоткан, эмма тавышы калтыраулы-киеренке. «Тиз генэ приборларны жый да эйдэ машинага, күченергэ боерык килде», – диде. Ни уйларга белмичэ торганда, күктэ самолёт гүлэгэне колакны ярып керде, һәм коточкыч шартлау тавышы жанны лезвие белән кисеп үткән кебек итте. «Тиз бул, приборларны калдырма, олауга ташыгыз! – диде начальник, пошаманга төшөп, кай арада жыелып өлгергән шэфкаты туташларына, санитарларга тавышын күтәреп. Эле берни белмибез, э ул эйтми, бик каты ашыктыра гына. Самолётлар очканын яралылар да сизенде, бомба ташлауларын ишетеп, күреп калганнар: «Иптэш начальник, нәрсэ бу?» – дип сорадылар. Теге илтифатсыз тон белән тәкрарлады: «Дошман провокациясе, паникага бирелмәгез!» – диде. Илтифатсызлыгы яралыларны тынычландыру өчен булгандыр инде. Эмма алар тынычланмады: «Безне дә алып китегез», – дип кычкырырга тотынды. Йөри алганнар каптөркадан киёмнәрен алырга ашыкты. Э теге ике бичара: «Таня, безне калдырма!» – дип ялвара башлады. Калдырып китүне сизделәр, ахры, күпме генэ эйтсәң дә, бер сүзгә дә ышанмыйлар иде. Мин чын күнелдән аңлатам, тик ишетәселәре дә килми. «Безне калдырмагыз!» – дип ялваралар. Берсе сүгенергә тотынды. Э коридорның теге башыннан начальник кычкыра, ашыктыра. Приборларны төягән эржәне күтәргән килеш, эле болай, эле те-

гелэй тартылам. Икенче яралының кычкырып елаган тавышы йөрәкне эллә нишләтеп үтте. Эмма начальник боерыгы көчләрәк иде. Шуңа куркуым да өстәлгәндер, тизрәк бое-рыкны үтәргә ашыктым. Яралыларның сүгенә-сүгенә каһәр-ләп каргаганы да мине тотып кала алмады. Йөрәгем урынын-нан купкан, берни уйларга, карар итәргә көч юк. Тулысын-ча шул курку һәм югалып калу бар зиһенемне, ихтыярымны бетергән иде. Курку жанга бер төшсә, акылыңны ала, кеше-легенне бетерә. Үзең дә сизми каласың икән.

Эйберләрне алырга квартира ишеген ачып кергәч кенә, мин эти-эниләрне искә төшердем. Теге яралыларның каһәр яудырулары зиһенемне тәмам томалаган иде. Эти-эниләр нишләр? Алар кайда? Бәлки, бүген кайтып та житәрләр? Эллә көтәргәме? Кем рөхсәт итәр? Нишләргә? Йөрәгем өз-гәләнә-өзгәләнә чыгып киттем. Бу хәл вакытлы гынадыр, менә бетәр дигән өмет юата иде.

Безнең часть башта Двинскига чигенде. Шунда туктар-быз дип өметләнгән идек. Булмады, иртән немец самолётла-ры очып килеп крепостька бомба ташлап китте. Үлүчеләр, яраланучылар булды. Дөнъяның асты өскә килде. Юлда күр-гән газаплар ташлап калдырган теге яралыларны хәтердән кысырклап чыгара барды. Биредәге фажигаләрнең иге-чиге булмады.

Кайсы урыннарда күперләр шартлатылган иде. «Дивер-сантлар» дигән коточкыч сүзләр йөрде. Юлда очраган һәр кеше диверсант булып күренә иде. Алар, имеш, бик ярам-

саклар, безнең яклы булып кыланалар. Шунуң өчен үзләрен фаш итү дә кыен. Шулай, жанда ышаныч тәмам бетте, хәзер ни әйтсәләр, шуңа ышанырга мәжбүр буласың, чөнки тикшерергә, сынарга мөмкин түгел. Бу хәлләр сине теләсә нишләтә, син бернинди каршылык күрсәтә алмыйсың. Шул вакыттан бирле хәтәр өермә мине йомычка урынына йөртте, әле теге, әле бу якка ташлады.

Туганнардан бер хәбәр алганым булмады. Барча жепләр өзелде. Арада тирән упкын барлыкка килде. Алар упкынның бер ягында, мин икенче ягында калдык. Бу мәхшәр шултиклем кинәт булды, мин әле хәзергә кадәр моның бер очына чыга алганым юк.

Башта фронтка якынак торган госпитальләрдә эшләдем. Аннары тылга күчәрделәр. Кырык өченче ел башында Казанга билгеләделәр. Госпитальгә кертмәделәр, ә жирле больницада эшләргә куштылар. Моңа инде минем туганнарымның теге якта калулары сәбәпче булгандыр. Мантыйк буенча шундый уй үзеннән-үзе башка килә иде.

Кырык дүртенче елның көзендә Митава шәһәре безнең гаскәрләр тарафыннан азат ителде. Сугыш буена эчтән яшерен генә көткән шатлык иде бу минем өчен. Туганнарымны эзләтә башладым, әмма миңа бернинди жавап килмәде. Мин шулай да өметне өзмәдем, сүндермәдем. Курляндия немецлар кулында иде әле. Мин үзем яшәгән шәһәргә, Митавага китәргә омтылып карадым. Рөхсәт юк әле, диделәр. Түзәргә күнеккән күңелнең бер генә таянычы калды, ул – сабыр

итү, чыдау. Э күпме сабыр итэргэ мөмкин, чыдауның чиге бармы? Жанның төтенсез генә көйрәп янган вакытлары була, беркем белми, беркем күрми. Тик ялгыз гына эчтән учак булып янып йөрисең. Бүтәннэргә әйтсәң дә, кем сиңе аңласын, хәлеңә керсен? Аның үз кайгы-хәсрәте хәттин ашкан. Аның да ачы хәсрәт сөреме тыштан беленми, шул сөрәм белән аңгы-миңге килеп йөри. Кеше хәленә керергә теләмәүдән түгел, кешегә яхшылык итэргә омтылыш туа ул, бу хис аңа нәселдән-нәселгә салынып килгән. Эмма аның теләге башкаларның аңламавына килеп бәрелә, кырыслык, шәфкатьсезлек белән кире тибәрелә. Адәм баласы күбрәк үз теләге белән түгел, ә тормыш кануннарына таянып хәрәкәт итә. Хәрәкәт исә шул бик катгый кагыйдәләр кушканча гына бара. Читкә тайпылулар була алмый. Тайпылса, тайпылучының үз башына. Беркемнең дә башы ике түгел, кагыйдәдән бер карыш та читкә чыкмый. Э кеше психологиясе, аның рухи тормышы кагыйдәләр буенча гына бара алмый. Ул бу кагыйдәләргә берничек тә сыймый. Кешедә эчке рух бик бай. Аның рухы мең еллар буе әз-әзләп, мыскаллап тупланып килгән. Шуна күрә кешенең эчке рухында бик күп сыйфатлар бар. Кагыйдә-кануннарга буйсынып, эчке рухын шуларга кол итеп яшәргә мәжбүр адәм баласы үзенең жан байлыгын белми. Белгән кадәре бары бүтәннәр аркылы гына була. Динә Әхәтовна белән без ничектер үзеннән-үзе якынаеп киттек. Күңел тартуы яки тартмавы бар нәрсә икән. Менә минем күңел нишләптер аңа тартылды. Иң яхшы хатын-кыз булга-

ны өчен дисэн, аңардан яхшыраклары да очраштыргалады. Тик берсе белән дә болай якынаеп кителмәде. Динәнең яхшылыгы аның күңел сыйфатыннан гына тормый иде кебек. Аңа күпмедер рәсмилек тә кушылган сыман иде. Бездә бит рәсми караш яши һәм шуңа нисбәтән рәвештә үзең белән бер коллективта эшли торганнарның карашы. Үземә рәсми карашның бигүк яхшыдан түгеллеген мин сизә идем. Күпме яшерергә, вуальләштерергә тырышсалар да, сизелә бит ул. Мин, мәсәлән, үземә карашның уртадан түбән икәнен иптәшләрнең миңа мөнәсәбәтеннән яхшы ук анык белә идем. Кайберәүләрнең йөзенә синең хакта начальниклар ни уйлаганы язылып куелгандай була. Эш процессында кечкенә детальләрдә дә чагыла ул.

IX

Динэ Эхэтовна минем шикле биографиягэ бер дэ исе кит-мичэ карады. Ул эллэ үз өстенэ тиешледэн күбрэк алучылардан идеме? Кайберэүлэрне шелтэлэгэндэ, каты бер дәлил итеп үз өстенэ күпне аласың, дип эйтэлэр иде. Шул сүзлэрдэн кайберэүлэр бик курка иде. Шул ук Эдуард Хэлимович та бервакыт эзрэк спирт капкан иде, ачылып китте: «Хатын миңа, соңга калып кайтсам, үз өстенэ күпне аласың, чамала, дип яный, куркыта. Э кемне генэ хатыны куркытмый икэн? Таня, син дэ иреңне газаплап яши торган жен хатыны булып китәрсеңме? Э? Юк, эйт, китәрсеңме?..» – дип тукынды. Мин эйттем: «Эгэр иргэ чыга калсам, мин ана тулы ирек куячакмын», – дидем. Ул ышанмады, башын як-якка чайкап: «Син эле хосусый милек белэн авызланмаган, син эле ул хисне белмисең, – диде. – Хатын бит иренэ тоташ имеп торырга тиешле шэхси милеге итеп карый. Менэ кем ул ир дигэн зат. Хатынына гомере буге төшем биреп торучы, закладка салынган байлык. Кайбер хатыннар ирлэрен фэкать шэхси милек итеп саний». «Ирлэр дэ бит хатыннарын шэхси милек итэ, – дидем мин, Эдуард Хэлимовичка каршы төшөп. – Ирлэргэ яраган хатыннарга ярамыймыни?» «Ярый, – диде Эдуард, – хатыннар – ирлэренэ, ирлэр хатыннарына шэхси милек итеп карый. Шуңа күрэ бездэ ир белэн хатын арасы гаять киренке, катлаулы. Хатын, мäsэлэн, мине телäsэ нишлэтэ ала,

Ә мин хатынны берни дә эшләтә алмыйм. Бу хәл дә бик четерекле, күп кенә низагларны кискенләштерә һәм фажигале итә. Хатын белән ир арасы төрле богаулардан азат булырга тиеш, чөнки кешелек жәмгыяте эшләп чыгарган әхлак нормалары бар: ир белән хатын арасында ирек булмаса, мэхәббәт тә булмый...» «Анысы тагын нәрсә, аңламыйм», – дидем мин. «Син әле аны аңламыйсың, – диде Эдуард Хәлимович. – Мәнә иргә чык, сине үзенә шәхси милкә итеп караучы кешегә туры кил, шул чакта аңларсың...» – «Андый ирләр сирәк буладыр, Эдуард Хәлимович». – «Сирәк, но була. Биредә ир-атка вакчыл булырга ярамый. Мәнә мин хатыныма шәхси милкә итеп карамыйм, һич тә!» – «Ә ул сезгә карый...» – «Бу – үзенә күрә ярату билгесе. Эмма хатыннарың бу хисенә күп кенә бүтән хисләр кушыла. Иргә чыгуны алар зур горуурлык һәм уңыш саны. Үзәң дә беләсең, хатыннар ирләрә белән ничек кенә мактанмый, ә? Синдә дә шундый хис йоклыйдыр әле». – «Юк миндә андый хисләр, Эдуард Хәлимович». «Кияүгә генә чык, барысы да кинәт уяныр», – диде Эдуард һәм көлөп жибәрде. Ана кушылып мин дә көлөргә тотындым.

Билгеле, Эдуардның гаиләле булуы күнелдә кузгалган тойгыларны да кире куа, салкын су сипкән кебек итә иде. Эдуард белән утырганда, мин гел шундый каршылыклы уйлар кичердем. Эдуард янәшә булмаганда, миндә акыл өстенлек итә, хисләрне уятырга ирек бирми иде. Озаграк очрашмый торылса, үзен бөтенләй оныта башлыйм. Берни дә

булмаган кебек...

* * *

Алар Ирек майданы аша үткәндә, Альфред төзелеп ята торган театр бинасына ымлап әйтте. «Анда фрицларны эшлэтәләр», – диде. «Күргәнем бар», – диде Таня. Альфред ничектер шуны сизде, аның фрицлар турында мыскыллы тонда әйтүен Таня бүлешкән шикелле булды. Икенче мәлдә Альфредка барып житте: фрицларны биредә эшләтүдән канәгатьлек табу болай уйлап караганда обыватель эше, шактый сай нәрсә иде.

Бераз тын гына бардылар, аннан Альфред тагын сүз башлады.

– Таня, син дәрәсән әйтмә, – диде, көлемсерәп. – Барысы да нормально дигән. Ә?

– Альфред, син нәрсә хакында әйтәсең, ә? – Таняның күзләре гажәпләнүдән зур булып ачылып, түгәрәкләнәп китте.

Альфред аның кулын тотып, учында каты гына кысты.

– Таня, син минем белән уйнама! – диде ул, тавышын күтәрәп.

Таня шунда ук тынды, каршы килмәде, тын гына бераз уйланып барды. Аннары:

– Альфред, дэвалану өчен зарар итәрбез бит, – диде. – Ә сиңа... бу очракта яшерү әйбәт булмас, чирен яшергән үләр, ди татарлар.

Шуны әйтергә кирәк, Тәня татарча яхшы аңлыи иде. Динә Әхәтовна аны үзе белгән бик чиста бер татар карчыгына фатирга урнаштырган иде. Карчыкның беркеме дә юк, холкы да күркәм иде, аналы-кызлы кебек яшәделәр. Карчык русчаны начар белә, ярым русча, ярым татарча сөйләшә иде. Күңеле нечкәрәп киткән чакларда, бүлмәне сиңа калдырам, дигән сүзләр дә ычкындырды. Аны кайсыдыр ерак туганы, жылы яктан кайтып, үзләренә алып китәргә тиеш иде. Ул һаман шуны көттә, өметен өзмәдә. Чөнки ана бер дә жылы житмәдә, гел күшәктә дә күшәктә ул. Жылы көннәрне зур бәхет көткәндәй зарыгып көтеп ала иде. Жылы якны бик сагынды. Эмма аннан хәбәр килмәдә дә килмәдә.

Бер иртәнә, Тәня төнгә сменадан кайтканда, карчык телдән калган, дөнъя белән бәхилләшәп ята иде.

Эмма карчыкның коммуналкадагы бүлмәсен Тәня исеменә күчәрү бик мәшәкәтлеле булды. Эдуард Хәлимович ярдәм итмәгән булса, эш бөтенләй өметсез иде.

– Тәня, минем сүзне аяк астына салмачы?! – диде Альфред, тагын да ныграк ялынып сораган кебек.

– Үзеңә генә начар эшлисең, Альфред, – дип, Тәня үз дәлилләрен китердә. – Сиңа яна дәвалар бирерләр иде, Мәскәүгә юллама алырга да нигез булыр...

– Алар бозып кына бетерәләр, – диде Альфред. – Организм үзе дәвасын, әмәлен табарга тиеш.

– Кем әйтте сиңа бу фикерне?

– Үзем шундый нәтижәгә килдем. Медицина гарипләгән

кешелэр азмыни? Күргәнем бар...

Альфредның бу дәлиленә каршы Тания берни дә әйтә алмады. Мондый очракта кайбер врачлар «дело хозяйское» дип, жаваплылыкны өсләреннән төшереп, авыру жылкәсенә сала.

Тания, эшкә килгәч, врачлар күзенә чалынмаска тырышы-брак йөрде. Ничек дип әйтергә? Аңардан Динә Әхәтовна со-раячак бит. Альфред кушканча эшләргәме, әллә дәрәсен әй-теп бирергәме? Бу Альфред нәрсә эшләмәкче була? Нигә шулай әйтергә куша? Ирлек горурлыгымы, әллә дөвалауга ышанычы беткәнме? Нишләргә? Тания Динә Әхәтовнага ял-ганлый алмый. Альфредны тыңламаска да хақы юк. Йә те-геләй, йә болай. Нишләп аңа шулай гел ике ут арасында ка-лырга туры килә? Моңа әллә бәхәтсез характеры гаеплеми?

Альфред тәкъдименә ышаныргамы? Э ышанмаска нигез бармы? Ул моны уйлап эшләдеме, әллә уйнапмы? Әгәр чы-нлап икән, кыз Альфред сүзен тыңларга тиеш. Ул бит ике-се генә белгән серне ачмаска кушты. Бер-берсенә физик яки рухи якын кешеләр арасында сер булырга тиеш. Сер булма-са, якынлык та булмый. Икенең берсе серне ачса, ул хыянәт-че санала. Альфредка хыянәт итәргәме? Әгәр серне ачса, аның Таниядан тәмам йөз чөөрүе мөмкин. Чөнки бу хәл аның мин-минлеге, горурлыгы белән бәйләнгән. Кинәт ачудан бар мөнәсәбәтне өзеп куйса? Нервлары тәмам какшаган кешедән барын да көтәргә була. Әле холыгындагы яшьлек кискенлеге дә чыгып бетмәгән, очлы почмаклары бик күп.

Хуш, Тания Динә Әхәтовнага дәрәсен дә сөйләсен, ләкин

ул моны авыруга берничек тә сиздермәскә тиеш. Менә хәлдән чыгу юлы бар икән бит. Ләкин Динә Әхәтовнаның артык беркатлы булып ала торган чаклары да була. Шунда берәр сүз ычкындырмаса гына инде. Әгәр ычкындырса, Альфред сизеп алса, баш бетте дигән сүз инде. Уф! Нишләп ул шушындый икән? Гомер кыл өстендә генә тора... Кыз Альфред белән ара өзөлүен теләми, чөнки аның хыяллары, өметләре шул егеткә бәйләнде, ул аңарда таяныч тапкандай булды...

Альфредның исә үз планы бар иде – Таняга өйләнергә һәм үзенә авыруын шуның артына яшерергә. Гаилә пәрдәсе белән капларга. Кемнең ни эше бар? Тату гына ирле-хатынлы кешеләр, берсе – хәрби, икенчесе – медицина хезмәткәре. Алар арасындагы серне кем белер? Юк, беркем дә белмәс. Ә Тания моңа риза булырмы соң? Булыр, һичшиксез булыр. Бунт күтәрсә дә, фәкать берничә ел үткәч кенә күтәрер. Ә ул чакта инде Альфредның, бәлки, бу ярасы төзәлгән булыр, бәлки, бүтән берәр хәл килеп чыгар. Анда күз күрер әле. Ә хәзер гаилә корырга да эшкә урнашырга кирәк. Тик менә врачлар, хәерсезләр, үзәк нерв системасы бик нык зарарланган, тузган дип бара. Бу диагноз белән аны хәрби үчәттан төшерүләре дә бик ихтимал бит! Шайтан алгыры! Менә чын бәла кайчан булачак. Гражданскида ул нишли ала? Юк дәрәжәсенә төшә. Авызын корт чаккыры! Кая бара эшләр? Прәме ят та үл, жиргә башыңны ора-ора ела, бу бәладән беркая да кача алмыйсың.

Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.